


BAKYUVU MPE BAMVUTU

 . . .mu zolaka baka mingi, kasi mu kele . . .mu me nata concordance ya munu. Mu lendaka pesa yawu na Leo awa, to muntu mosi ya kuvwanda pene-pene yina lendaka sadisa munu kana beno zola, kana beto fwana sadila yawu.

² Ntangu yayi, kana mama yayi kele kuna, kana ya kele . . . kana yandi lenda . . .Wapi kisika kele . . .Nani kele bakala ya yandi? Yinga. Mbote, kana nge zola kento ya nge kukwiza vwanda na nge, ba—ba lenda, ya kele ve na kima ke tubama na kati-kati ya bankundi kasi yina lendaka tubama na mpangi ya kento, mpe. Beto kaka . . .beno zaba. Ya kele—ya kele ya kulunga? Ntangu yayi, dyambu kele ve ti nge vwanda na yandi. Yandi kele—kele na tiya mingi kuna, Doc? Mbote, ya kele nyonso mbote, kasi yandi ke tala mutindu ti yandi kele yandi mosi.

³ Mpe ya kele ve na dyambu—dyambu awa . . .bantangu yankaka nsasa samu na yina mu ke tubaka “babakala,” samu ti ya kele na bantangu yankaka babakala lendaka pesa kyuvu na kati-kati ya babakala yina ba lendaka pesa mvutu ve kisika bakento kele. Kasi ya kele ve na dyambu kuna kasi yina ba lenda pesa mvutu kaka na kati ya dibuundu, samu ti na bunene ya ke na kutadila milongi, mpe nyonso, mpe yina kele kisalu ya bawu—ya bawu mpe yina bawu fwana sala.

⁴ Ntangu yayi, mu banza ti yayi ke na kubakamaka na bande. Kana . . .Mu zaba ve. Mpangi Goad, wapi kisika kele, ba ke na kubakaka yawu na bande ntangu yayi? Mbote mingi. Ya kele samu na yina beto ke salaka yayi kele samu na kuzaba, bankundi, yinki kele ngundi, wapi lweka, . . .yinki kele na dibanza ya babakala, yinki—yinki kele mambu ya beto.

⁵ Beto—beto nyonso fwana tuba kima mutindu mosi. Ntangu yayi, mutindu, muntu mosi ke kwiza mpe, ke tuba, ya lendaka vwanda bawu ke kwenda na dibuundu ya mpangi ya bakala awa, (yinki kele nkumbu ya nge ya ntete, mpangi ya bakala? Willard. Mpangi ya bakala . . .Ntangu yayi, ya kele na ba-Willard zole awa, mu fwana pesa beno kima yankaka. Kana mu . . .Yinki kele nkumbu ya nge ya dikanda, ntangu? Crase) Na dibuundu ya Mpangi Crase, mpe Mpangi Crase ke tuba dyambu mosi. Na manima bawu ke kwenda na Sellersburg na Mpangi Ruddell, Mpangi Ruddell ke vwanda ya kuswaswana na yawu. Bawu ke kwenda na lweka ya Mpangi Junie, ya kele ya kuswaswana, na nyonso. Bawu ke kwiza na tabernacle, mpe dyaka ya kuswaswana. Beno me mona? Ya ke kotisaka bantu na poto-poto.

⁶ Ntangu yayi, mutindu muntu ke tuba, “Oh, mu ke kwikila ve ti beno ke . . . ya kieleka beno fwana kuzwa Mpeve-Santu. Mu

banza ve ti ya kele mfunu.” Beto tuba, mutindu, Mpangi Crase lendaka tuba mutindu yina. Mpe na manima beno ke kwiza na—na Mpangi Ruddell, mpe yandi ke tuba, “Yinga, ya kele mfunu.” Mpe na manima kukwenda na ya Junie, mpe kutuba, “Mbote, ya ke sala ata luswaswanu ve.” Beno me mona? Kana beto lendaka vukana kaka. . . mu zola ti beto kuzwa milongi nyonso ya Jeffersonville (na kimvuka yayi) kuvukana samu beto tuba kima mosi.

⁷ Mpe na yawu, bambala mingi, ba-diakre mpe ba-administrateur, bawu fwana zaba yina kele kosalu ya bawu. Mpe mu ke mona ti beto kele na kibumbi-mongo mpe mukengi-yinzo awa na nkokila yayi, na yawu beto ke zaba yinki kele kosalu ya bawu. Kasi na kati ya nyonso yayi ya kele na mingi (awa) yina kele kaka bakyuvu yina ba lendaka yufula bisika nyonso mpe ba lendaka pesa bamvutu bisika nyonso. Ya kele kaka bakyuvu ya fyoti, mpe ya kele mutindu bisalu ya ba-administrateur, bisalu ya. . . Ntangu yayi, kana ya kele kaka bisalu ya ntangu nyonso, mu banza ti ya kele kaka awa na tablo ntangu yayi, ya bisalu ya ba-administrateur mpe yina bawu fwana sala. Kasi mu banza ti. . .

⁸ Mpe mosi me kwiza kuna, mpe mu banza ti ya kele mbote, mu ke pesa mvutu na yawu na manima ya mwa ntangu fyoti, kana Mfumu zola ti beto kuma na yawu, ya kele:

Na kati ya dyambu mosi ya mpasi, yinki fwana sala diakre? Yinki yandi kele. . . Yinki kele kosalu ya yandi ya kusala ntangu dyambu mosi ya mpasi ke telama? Wapi mutindu yandi fwana sala? Beno me mona? To yinki administrateur ke sala, yinki pasteur ke sala, kima mutindu yina, ntangu dyambu ya mpasi ke salama? Beto zaba mutindu ya kusala ya ntangu nyonso, kasi yinki ke salama kana dyambu salama yina kele ve ya ntangu nyonso, beno me mona, na yina yinki bawu fwana sala?

⁹ Mpe beto zaba kaka kisika ya kubwa, ya kele kaka mutindu kulonga basoda, mpe beto nyonso zaba bisika ya beto. Ntangu yayi, mutindu nkonga mutindu yayi, beto lendaka vwanda awa ndambu ya nkokila, beto zaba yawu, kasi ya kele. . . Mu banza ve ti ya kele mfunu. Beto ke pesa mvutu na yawu. Ntangu yayi mu zola ti mosi na mosi. . .

¹⁰ Ntangu yayi, ya kele na bankumbu na zulu, bayankaka ya yawu kele na bankumbu na zulu, kasi mu—mu ke tanguna bankumbu ya bantu ve. Samu ti ata nyonso yina kele kaka—kaka kyuvu, mu ke tanga kaka kyuvu. Ya kele kaka na kutala zole ya yawu kuna yina kele na bankumbu na zulu ya yawu. Mpe, beno vingila, mu banza me mona mosi yankaka. Mu zaba, ya kele Docteur ya kiboba Ingleman, mu zolaka kwenda tala yandi na l’aile sud, na 4—426 na l’aile sud. Ya kele na yina ti docteur ya kiboba awa kisika beto vwandaka bubu yayi, kuna na

Georgetown, kubelukaka, to vutukaka na mabanza na manima ya kuzabaka kima ve ntangu ya yinda, mpe—mpe nyonso yina. Ntangu yayi, mu banza ti yayi kele na yawu, ntangu yayi beto ke kota na bakyuvu ya beto ya ntete yina mu me longuka ntete.

Ntangu yayi beto telema kaka mwa fyoti, lemvo ya beno.

¹¹ Tata ya beto ya Mazulu, beto me vukana awa mutindu nkonga ya bantu, Miklisto yina zola Nge, bayina ke kwikila na Nge, mpe bayina me pesa baluzingu ya beto mpe bisalu na Nge. Ya kele na milongi awa, bantwenya, babakala ya bamvula ya kati-kati, bawu kele na mabuundu, bawu ke pesa mvutu na mantwala ya Nzambi. Ya kele na badiakre awa yina ke pesa mvutu na bisalu ya bawu na mosi na mosi ya mabuundu yayi. Ya kele na ba-administrateur, bisalu ya bawu. Ba-pasteur, ba-evanzeliste, nyonso, Mfumu, beto ke pesa mvutu na Nge. Mpe ya kele samu na yina beto me vukana, ti beto nyonso lendaka zonza kima mosi mutindu ba me tuba na beto ti beto fwana sala na Masonuku. Beto nyonso fwana zonza mutindu mosi.

¹² Mpe Tata, beto ke banza, na mutindu yayi ya nkonga, ti beto lendaka tala mu banza na bayankaka ya bankundi ya beto to bayankaka ya beto ke vwanda na mwa baluswaswanu na zulu ya bima, mpe bayankaka vwandaka yufula kaka ya kieleka na kuzaba yina kele Kieleka yina me tadila yawu. Mpe beto zaba ti beto kele ya kulunga ve, mosi na mosi ya beto. Kana mu lendaka lomba na mosi ya bayankaka ya bampangi yayi na kukwiza awa samu na bakyuvu yayi, mu banza ti bawu lendaka vwanda kaka ya kulunga to ke lutila na yina mu zolaka pesa mvutu na yawu. Kasi kintwadi beto ke tala na luzayikisu ya Nge, ti Nge lendaka monisa na beto na nzila ya Ndinga mpe na nzila . . . na Mpeve ya Nge, ti yawu . . . ti beto kuzwa mvutu na konso kyuvu. Ti bantima ya beto . . . beto lendaka vwanda ya kifuluka na bamvutu mpe ti beto lendaka vutuka na nsatu ti beto vwandaka na bima ya kieleka ya kulunga samu na kisalu ya Nge mpe samu na kusala kisalu ya beto ti—ti beto kele ntangu yayi. Yina kele lukanu ya beto na kuvwandaka awa, Tata. Pesa yawu ntangu yayi.

¹³ Mpe pesa mvutu na bakyuvu ya beto, Tata, na yina beto ke na kuingila na Nge. Ti ya vwanda na kima ya ndombe ve na mosi ya mabanza ya beto, kasi ti beto vwanda na kyuvu yina tii ya ke kuzwa mvutu ya kieleka mpe beto ke sepela na Mpeve, ya kundima kintwadi samu na Mvwandulu ya Yandi. Beto ke lomba yawu na Nkumbu ya Yesu. Amen.

¹⁴ Mu ke zola kaka kutanguna Disonuku mosi, samu na kubanda. Mutindu Esaie tubaka, profete tubaka:

*O beno kwiza . . . beto zonza kintwadi, me tuba
MFUMU: . . .*

¹⁵ Mpe mu banza ya kele samu na yina beto kele awa na nkokila yayi, ya kele kumeka na kuzonza, samu na kuzonzila na bima. Mpe ntangu yayi mu ke banda . . . mpe kuzwa ndambu ya bima ya

kusonama awa landila banumelo mpe nyonso, ti mu vwandaka na yayi, Mpangi Wood nataka yawu; mu kele na envelope yayi na bamvutu na kati. Mpe ntangu yayi mu zola ti mosi na mosi ya beno, bampangi ya munu ya luzolo, kuzaba ti—ti bamvutu yayi me—me pesama landila luzabu ya munu ya kulutila, mutindu ya kulutila yina mu lendaka zaba mutindu ya kubakula yawu.

¹⁶ Mpe bamvutu yayi kele ve yina ke kondwa ve, beno me mona, samu ti Masonuku kele yina ke kondwa ve, mpe landila mutindu mu zaba ya kele ya kutandama na Masonuku. Mu banza ti yina ke sala yawu pwelele. Mpe ba fwana bumba bande ntangu yayi mpe muntu nyonso yina ke zola yawu, mbote, ba lendaka kuzwa yawu. Kasi ntangu yayi, mu zaba ti Masonuku ke kondwaka ve kasi bamvutu ya munu ke kondwaka. Na yawu mu ke ndima ti bantu nyonso ke bakula yawu. Mpe kana ya kele ve—kana ya kele ve yina ke kondwaka ve, na yina beno kele na muswa ya kuyufula munu na ntangu nyonso.

¹⁷ Kana ya kele kyuvu ya muntu yankaka, ya fwana vwanda ve kyuvu ya beno, kasi kana ya kele kyuvu ya muntu yankaka, ya lendaka vwanda ti beno me banzaka ntete na yawu ve, kasi ya kele kima beto kele awa samu na kusadisa. Beto kele awa samu—samu na kuvwanda kintwadi samu ti beto kele na bilumbu ya nsuka, mpe bilumbu kele yimbi, mpe—mpe beto zola kulunguka, kuzwa malongi.

¹⁸ Mpangi Stricker, soda; Mpangi Goad na manima kuna, soda; mpe mu banza Mpangi Ruddell awa, yandi vwandaka soda; Mpangi Beeler; mpe bayankaka yina vwandaka—yina vwandaka na luzingu ya busoda; beno ke vwanda kintwadi, beno—beno ke zonza, beno—beno ke zaba mvita ntete beno kwenda kuna, mpe mitindu nyonso ya kusala yina beno lenda ya mbeni, samu ti beno kutana yandi na kisika ya yandi.

¹⁹ Ntangu mu vwanda salaka boxe, bawu zolaka zaba na mbeni ya munu, nani yandi zolaka vwanda, wapi mutindu ya dikofi yandi ke sadilaka, kana ya vwandaka uppercut to ya mbala mosi ya diboko ya kikento to kubaluka ya diboko ya kibakala, mpe kana yandi vwandaka muntu ya diboko ya kibakala to ya diboko ya kikento, mpe mutindu ngolo yandi vwandaka, mpe mutindu yandi ke balulaka makulu ya yandi, mpe mutindu yandi ke sadilaka meso ya yandi, mpe na wapi nsongi yandi ke kwizaka, mpe mitindu nyonso ya kusala beto lendaka kuzwa. Mpe bawu zolaka kuzwa yina. . . milongisi zolaka mona ntete muntu yango kunwana. Na yawu kuna ba vwandaka tula muntu na munu kuna samu na kulongisa munu kieleka mutindu muntu yina vwandaka nwana, samu—samu na kuzaba yina yandi zolaka sala.

²⁰ Mpe ya kele samu na yina beto kele awa na nkokila yayi. Beto zaba dikofi ya mbeni. Beto zaba yinki kele mitindu ya yandi ya kusala. Mpe beto kele awa na nkokila yayi na Masonukwa na

kukanga yandi bisika nyonso samu yandi sala ve, samu ti mbeni kele bisika nyonso.

²¹ Mpangi Roberson, mu vwanda banza na manima kuna, na kumonaka yandi, kieleka yandi fwana zaba yinki kele soda. Ya kieleka yandi kuzwaka ntangu ya yawu! Basoda yikwa kele awa, ti beto mona, bayina vwandaka basoda? Beno tala kaka awa, beno me mona, nkonga ya beno basoda. Mbote mingi, ntangu yayi, beno zaba yinki ya kele. Mpe ya kele yina beno ke longukaka, mutindu yina ve, Mpangi Roy, Mpangi Beeler, mpe beno ba-vétérin mpe nyonso yina? Ya kele, kulonguka mbeni, “Yinki yandi ke sala? Wapi mutindu kele mutindu ya yandi ya kusala?” mpe na manima kuzaba mutindu ya kukutana na yandi.

²² Mpe ya kele samu na yina beto kele awa, samu na kulonguka mutindu ya kusala ya mbeni mpe—mpe kuzaba mutindu ya kukutana na yandi, kima yina ke sala kununga yandi.

²³ Mpe beno bambuka moyo, beno bika mu tuba yayi, bankundi, mwa dibuundu yayi me banda awa na nzila ya makabu, beno me mona, makabu ke na kukotaka na dibuundu. Kasi kana ya kele makabu to ve, kana ya kele ata mbala mosi ve dikabu, mu ke tuba na beno, dikabu ntangu nyonso ve lenda telemina mbeni, kasi Ndinga ke sala yawu. Ndinga ke nunga yandi kisika nyonso.

²⁴ Mpe Yesu, siamisaka yawu, ntangu Yandi vwandaka na zulu ya ntoto. Ya yandi . . . Yandi vwandaka Nzambi yina monisamaka na nsuni. Kasi Yandi sadilaka ata mbala mosi ve mosi ya makabu ya Yandi ya kulutila samu na kubula mbeni. Beto ke tala na Matthieu . . . Mu banza ti ya kele kapu ya 2 to ya 3 ya Matthieu, Yandi tubaka . . . Ve, kapu ya 2 ya Matthieu, ntangu Yandi kutanaka na mbeni, Yandi kutanaka na yandi na bisika ya Ndinga, “Ya kele ya kusonama.”

Mpe mbeni vwandaka vutula, “Ya kele ya kusonama.”

²⁵ Mpe Yandi vwandaka tuba, “Ya kele ya kusonama mpe,” mutindu yina, tii Yandi bulaka mbeni. Mpe ya kele na yina beto kele awa, ya kele samu kukutana na mbeni na kima yina Nzambi pesaka beto samu—samu na kukutana na yandi.

²⁶ Ntangu yayi mu kele na pene bakyuvu yiya awa yina kele na zulu . . . ya kele na zulu ya kitini mosi—ya kele na zulu ya kitini ya mukanda, mpe mu me tula yawu banumelo: mosi, zole, tatu, yiya, tanu, sambanu . . . nana, kumi, mpe tii na yisi mutindu yina. Mpe na ntangu kaka mu ke manisa na yayi, na manima mu ke luta na bayayi awa. Ya ke tuba:

107. Mpangi Branham, kana bakyuvu yayi kele na ngaanda ya nzila na yina kukipe kaka yawu ve, mpe mu ke nyonga samu na yawu ve na yina mu ke zaba ti ya vwandaka ve diboko ya Mfumu. Kyuvu ya numelo ya ntete: Mpangi Branham, mu kuwaka nge . . . ti ya zolaka—zolaka vutuka na . . . mu—

mu—mu kuwaka nge kutuba ti mu fwana vutuka na kisalu ya kulonga, mpe mu vwanda me banza na zulu ya yawu munu mosi, kasi mu vwandaka vingila na kuzwa ndinga ya Yandi na mutindu ya pwelele samu na yawu. Tii ntangu yayi ya me kwiza ve. Ntangu yayi, na yina mu zaba ti nsuka me kuma pene-pene, mu fwana vingila dyaka na Mfumu Yesu na—na kuzonza na munu? To, Yandi ke zola kutuba na nge yina ya kutuba na munu, na yina mu zaba ti nge kele porteparole ya Yandi samu na kilumbu yayi?

²⁷ Mbote, ntangu yayi, mpangi ya bakala, mu ke...Mu sonikaka awa mvutu ya munu samu na yawu. Nzambi ke na kubokilaka mpangi ya bakala yayi, mbokolo na luzingu na yandi, ntangu yayi, ya kele na kima mosi ya nene yina beto lendaka baka mutindu dilongi mpe kulonga yawu mpimpa ya muvimba, beno me mona, kima mosi yango kele, “mbokolo.” “Beno kwikama na mbokolo mpe nsololo ya beno,” beno me mona. Beto zola vwanda kaka ve kuna kuyindulaka kana beto kele ya kubokila. Beno fwana vwanda ya kubokila to ba ke nunga beno, beto ke na kunwanaka mvita. Beno me mona? Mpe kana nge kele ya kukwikama ya kieleka, mpangi ya bakala, ti mbokolo ya nge kele ya Nzambi, mpe ti ba bokilaka nge na Nzambi na kusala kisalu... .

²⁸ Ntangu yayi, ya kele na kima mosi ya nene yina mbeni lendaka bula nge. Yandi lendaka sala nge kubanza ti nge kele ya kubokila ve na yina nge kele ya kubokila, mpe kubalula kaka na kusalaka nge kubanza ti nge kele ya kubokila ve; to kusala nge kubanza nge kele—nge kele ya kubokila na yina nge kele ve ya kubokila; mutindu yayi mpe yankaka, na mutindu nyonso. Mpe nge fwana tala yawu mbote.

²⁹ Ntangu yayi, tala mutindu ya kusala yawu. Zaba ntete... Mbote, ntangu yayi, yayi kele malongi, kima kaka mu lendaka pesa na zulu ya yayi kele malongi. Beno me mona? Kasi vwanda ya kukwikama ti mbokolo ya beno me katuka na Nzambi, mpe na manima tala bamitifi mpe balukanu ya nge. Beno me mona? Ntangu yayi, nge zaba yina mu zola tuba na yawu. Yinki kele motifi ya nge samu na kulonga? Ya vwandaka kaka... . Nge banza ti ya kele kisalu ya pete-pete kulutula na yina kele na nge? Na yina nge ke sala mbote na kuzimbana yawu, ya vwandaka ve mbokolo.

³⁰ Mbokolo ya Nzambi ke pelaka mingi na kati ya ntima ya beno beno ke pema ve ntangu mpe mpimpa samu na yawu. Beno lendaka katukila yawu ve, ya ke nika beno ntangu nyonso.

³¹ Mpe—mpe kana beno fwana longa... .Beno ke tuba, mbote, ntangu yayi, lukanu yankaka, “Mu ke kwikila, na kisalu mu me kuzwa, kana mu lendaka vwanda evanzeliste to pasteur mosi ya mbote, kuzwa difuta ya mbote, kuzwa yinzo yina mu lendaka kota mpe nyonso, mpe kuzinga, na yina mu—mu banza ti ya ke

vwanda kima mosi ya mbote, kima ya kulutila kukondwa mpasi na yina mu ke na salaka ntangu yayi. Mpe ya kieleka mu banza ti ya ke vwanda . . .” Ntangu yayi, beno me mona, lukanu ya beno kele yimbi na kubanda. Beno me mona, ya kele mbote ve. Beno me mona? Beno—beno kele na foti kuna na zulu ya yawu.

³² Kuna beno ke tuba, “Mbote, mu banza ti samu ti mu kele . . . mu banza ti mu lendaka vwanda ya kuzabana mingi na kati-kati ya bantu.” Beno me mona, beno ke tala ti beno me yilama kaka na kubwa ya nene. Kieleka, beno me mona!

³³ Kasi, ntangu yayi, kana lukanu ya beno kele ti “Mu ke kipe ve kana mu fwana kudya dimpa ya kuyuma mpe kunwa maza ya mpamba, mu ke longa Nsangu ya mbote na mutindu nyonso.” Kima mosi ke na kulwalisa beno, “Mu ke longa Nsangu ya mbote to munu ke kufwa!” Beno me mona? Na yina beno ke—beno ke kwenda kisika mosi, samu ti ya kele Nzambi ke na kusalaka na beno. Nzambi Yandi mosi ke na kutalanaka na beno, samu ti ya kele Nzambi ke bika kaka beno ve kupema. Mpe, na bambala mingi, muntu yina Nzambi ke bokilaka ata mbala mosi ve ke zolaka kusala yawu. Beno me banzaka ntete na yawu? Muntu nyonso . . .

³⁴ Kaka ntama mingi ve ba yufulaka munu yawu na mwa bankundi mosi ya kieleka ya ntalu, bayina tubaka, “Ntangu yayi na yina beto me kota na Nzila, Mpangi Branham, ntangu yayi na yina beto me kuzwa Mfumu mpe me kuzwa Mpeve-Santu, beto fwana sosa makabu samu na kisalu beto ke sala.”

³⁵ Mu tubaka, “Beni sala yawu ata mbala mosi ve.” Beno me mona? Beno longa bantu ata mbala mosi ve na kusala kima mutindu yina, samu ti bambala mingi muntu yina ke zolaka kusala yawu kele muntu yina—yina lenda sala yawu ve.

³⁶ Ya kele muntu yina ke na kumekaka na kukima yawu kele muntu yina Nzambi ke sadila. Beno me mona? Kana yandi ke na kumekaka na kukima yawu, “Oh, mpangi, mu ke tuba na nge, mu . . . mbokolo kele na kati ya munu kasi mu . . . Fiou! Bakala, mu ke zola ve kumeka yawu.” Mbote, beno bawu yayi, beno me mona. Yina—yina kele kumeka na kukima.

³⁷ Kana yandi kele—kana yandi zola kieleka kusala yawu, kima ya ntete beno zaba yandi ke tala yandi mosi “me lutila.” Mutindu beno ke tubaka, “Nzambi, pesa munu ngolo ya kukatula myongo, Mu ke tuba na Nge, mu ke sala kima samu na Nge kana Nge bika munu kukatula myongo.” Ve, yandi ke sala ve, yandi lenda kaka ve kukwenda yandi mosi na nkadulu ya kulunga, beno me mona, na yawu yandi ke katula ata mbala mosi ve myongo samu na Nzambi.

³⁸ Beto baka, kaka mutindu, mutindu Paul. Beno banza ti Paul zolaka kima mbokolo ya yandi? Oh, mpangi! Yandi zolaka sala yawu ve. Yawu wandaka nika kaka yandi ntangu mpe mpimpa tii yandi bikaka dibuundu ya yandi, yandi bikaka nyonso mpe—

mpe kwendaka kuna na . . . Mu banza ti ya vwandaka na Asie, mutindu yina ve? Mpe vwandaka kuna bamvula tatu, vwandaka tanga Masonuku, samu na kuzaba kana Yawu vwandaka kieleka to ve, beno me mona, samu na kuzaba kana ya kieleka Nzambi bokilaka yandi.

³⁹ Na yawu kana Nzambi ke na kubokilaka nge, mpangi, mpe ya ke na kulandilaka na kutimuna na ntima ya nge, na yina mu ke tuba “Losa kizitu nyonso, mpe disumu yina ke kangaka nge kukondwa mpasi.” Beno me mona? Kana . . . Kasi kana ya kele na kutimunaka na beno ve, mpe kuna mu—mu—mu ke banza mingi ve na yina me tala yawu. Bika kaka yawu kukwiza na kisika ya yawu.

Ntangu yayi, yandi vwandaka tuba, mpangi ya bakala yayi vwandaka tuba awa:

Mpangi Branham, fwana . . . Nge banza ti Nzambi ke zonza . . . (na munu na kutuba na yandi.)

⁴⁰ Mu ke kwikila ti Nzambi ke zonza mbala mosi kaka na yandi. Samu, beno zaba, Nzambi . . . Beto kele nene mingi ve kasi yina Yandi lenda zonza na beto. Mpe Yandi—Yandi—Yandi ke zonza na beto, mbote mingi. Beno me mona, Yandi kaka . . . Yandi ke zonza na beto.

⁴¹ Mpe mu ke tuba na beno, kana Yandi tubaka na munu, kuna mpangi ya bakala lendaka tuba, “Mbote, Yandi tubaka na Mpangi Branham na yawu, lukumu na Nzambi!”

⁴² Kasi, beno me mona, ya kele ve Mpangi Branham yina ke na kupesaka nge mbokolo, ya kele Mfumu Yesu yina ke na kupesaka nge mbokolo. Beno me mona? Mpe kana ya kele Mfumu Yesu yina ke na kupesaka nge mbokolo, Yandi ke zonza. Beno me mona? Mu lendaka zonza na nge na makutu ya nge, kasi ntangu Klisto ke bokilaka beno na ministere ya kele na kati ya ntima ya beno. Beno me mona? Ya kele kisika yina kima fwana kangama mpe beno lenda ve kukatukila yawu.

Ntangu yayi, mu ke kwikilaka na kyuvu ya zole . . .

⁴³ Ntangu yayi kana ya kele na kyuvu na zulu ya yawu, kyuvu mosi na zulu ya yawu, beno me mona, ti mbokolo ya muntu fwana vwanda na kati ya ntima ya yandi, ke katuka na Nzambi. Mpe—mpe mpangi yankaka ya bakala . . . Oh, mu zaba nani yayi kele yina me sonika yayi. Beno me mona, mu zaba nani me sonika yawu, mpangi mosi ya bakala ya luzolo, ya lemvo, ya ntalu yina mu ke kwikila kieleka ti kele na mbokolo ya Nzambi. Kasi mu kaka . . . Mu ke zola ve ti yandi sala yawu na zulu ya munu (ya kele samu na yina mu me pesa mvutu na yawu mutindu mu me sala), beno me mona, na zulu ya munu ke tuba; “Mbote, yinga, Mpangi *Kingandi* fwana kota na kosalu ya kulonga.” Beno me mona?

44 Ntangu yayi beno ke tuba, “Mpangi Branham me tuba na munu ti mu fwana sala yawu.” Beno me mona, mpe mu banza yinki kana kima kusalama na Mpangi Branham, ti ba kufwa munu, to kufwa, to—to mu kwenda? Na yina, beno me mona, mbokolo ya beno ke suka kuna. Kasi kana Yesu bokila beno, mpangi ya bakala, ntangu nyonso Seko kele ya ke landila kaka na kubula. Beno me mona? Mpe kuna beno zaba kisika beno kele ya kutelama.

Ntangu yayi na ya zole . . .

45 To kima ya mutindu yayi, “Na kuzabaka ti ya kele kilumbu ya nsuka.” Kieleka mu me zola mingi yawu na mpangi ya bakala yina. Kieleka mu me zola mingi yawu na mpangi ya bakala yina na kuzabaka ti beto kele na kilumbu ya nsuka, mpe bukyelika ya ntima ya yandi, na kuingilaka na kusala kima samu na Klisto.

Yina ke landa kele:

108. Ntangu yayi, kana Mfumu ya beto ya ntalu fwana bika munu kusala mwa kima samu na Yandi, mu fwana vutuka na bimvuka kisika mu salaka ndambu kisalu ya kulonga na . . . na foti (yina mu ke nyonga) . . . yandi me kotisa yawu na palanteze . . . mpe kumeka kutuba na bawu Kieleka? Ya me vwanda mingi—ya me vwanda mingi na zulu ya ntima ya munu.

46 Ve, mpangi ya bakala, mu ke banza ve ti ya ke vwanda mfunu na nge na kuvutuka na kimvuka mosi yina. Mpe mu ke kwikila, mpangi ya bakala ya luzolo, ntangu Mfumu ke bokilaka nge Yandi mu banza ata mbala mosi ve ke bika nge kukwenda mutindu nge vwandaka kilumbu mosi na kimvuka, mpe ya lendaka vwanda ti nge tubaka bima to salaka bima yina vwandaka ve . . . yina kieleka nge ke mona mutindu yankaka ntangu yayi, nge me mona, ti nge lendaka mona mutindu yankaka na yina nge salaka ntangu yina. Ntangu yayi, mpe Mfumu, ntangu Yandi ke bokila nge, Yandi lendaka . . . kana Yandi me kumisa yawu ya kieleka na nge, Yandi lendaka fidisa nge kisika nyonso. Nge me mona? Nge kele ve na nsatu ya kukwenda na kimvuka mosi to kima mosi.

47 Ntangu nge vwandaka kuna nge vwandaka ya kieleka. Mu zaba mpangi ya bakala, mutindu mu me tuba, yina me sonika bakyuvu yayi. Na mudindu ya kieleka, mpe Muklisto ya kieleka, nge salaka ya kulutila mbote yina nge lendaka sala mpe na nyonso nge zabaka mutindu ya kusala, mpe ya kele nyonso yina Nzambi me lombi. Beno me mona? Ntangu yayi, kana Nzambi lendaka bokila nge na kuvutuka na kimvuka yina, mu ke vutuka kaka na nswalu. Kasi kana Yandi sala yawu ve, mu—mu ke kwikila ti mu ke kwenda kaka kisika nyonso Yandi ke fidisa munu. Ya kele na kyuvu?

Numelo ya tatu:

109. Wapi mutindu ya kuzaba kisika ya yandi ya kieleka na kati ya Nzutu ya Klisto?

48 Ya kele mosi ya mbote, ya mbote mingi, “Wapi mutindu . . .” Ya lendaka vwanda kyuvu na kati ya mingi ya beto awa na nkokila yayi, “Wapi mutindu beno ke zaba na mutindu ya kieleka?” Ntangu yayi, mu banza ti mpangi ya bakala zola kuzaba “Wapi kisika, *yinki* na kati ya Klisto, wapi kisika na Klisto mu ke bula?”

49 Ntangu yayi, mutindu, mu ke tuba mutindu yayi, mpangi ya bakala, samu na kupesa nge mvutu ya kulutila mbote yina mu zaba. Kisika ya beno kele . . . na kati ya Klisto ke monana na nge na nzila ya Mpeve-Santu. Mpe na yina kana nge zola kuzaba kana ya kele Mpeve-Santu to ve, tala kana to ve Yandi ke sakumuna yina nge ke na kusalaka, to ve. Mpe kana Yandi ke sakumuna yawu, na yina ya kele Yandi. Kana Yandi sakumuna ve . . .

50 Mutindu muntu mosi tubaka na munu ntama mingi ve, yandi tubaka, “Mfumu me bokila munu na kulonga.”

Mu tubaka, “Mbote, na yina longa.” Beno me mona? Mpe na yawu yandi—yandi . . .

51 Mu banza kieleka ya kele mingi . . . Satana, kana yandi lenda kuzwa kaka muntu na—na kusala mutindu yina mpe na manima kuvuna bawu, ya kele kaka yina yandi zola kusala. Na manima yinza ya muvimba ke lakisa musapi ya bawu kaka kuna. Muntu mosi ke banza ti yandi kele na dikabu ya kuzonza bandinga mpe kuntendula; yankaka kele na dikabu ya kubeluka ya Nzambi; yankaka kele na bima yayi mutindu . . . Bantangu yankaka bawu ke vwandaka na foti na bima yango, beno me mona. Mpe bantangu yankaka bawu ke banzaka ti bawu kele ve na yawu na yina bawu kele na yawu. Na yawu ya kele kieleka mpasi.

52 Na yawu beno sala ntangu nyonso yayi, bankundi, ntangu nyonso yina beno ke tala ti beno fwana sala kima mosi, ya ntete beno tala kana ya kele Masonuku samu na beno na kusala yawu (kana ya kele na kati ya Masonuku). Ve kaka ya kusonika na kisika mosi, kasi mu zola tuba ya muvimba landila Masonuku na nzila ya Biblia samu na beno na kusala yawu, kisika ya beno, beto tuba kana beno fwana vwanda evanzeliste, pasteur, mulongisi, profete, nyonso yina Nzambi lendaka bokila beno na kuvwanda. Beno me mona? To kana beno kele na dikabu ya bandinga, dikabu ya kuntendula, dikabu nyonso—mutindu nyonso ya makabu yivwa ya kimpeve na kati ya dibuundu, mpe bisalu yiya ya kimpeve ya dibuundu, kisika nyonso, ya ntete beno tala kana Nzambi me bokila.

53 Na yina, na bunene, mutindu mu ke tala yawu mbote na munu mosi, kaka . . . yayi kele munu, Mu ke tala mbote nkadulu ya muntu mpe ke mona mutindu ya dikabu yina bawu ke tuba.

Beno me mona, Nzambi ke sala na kivangu ya Yandi mutindu Yandi salaka yandi. Beno me mona? Yandi ke sala kivangu. . .

54 Kana beno mona yandi kieleka ya kusikama ve mpe ke landila, beno. . . mpe yandi tuba, “Mfumu me bokila munu na *yayi-mpe-yayi*, samu na kuvwanda pasteur.” Ntangu yayi, pasteur lenda vwanda ve muntu yina kele ya kusikama ve. Pasteur kele muntu ya kusikama, ya kukangama. Beno me mona?

55 “Nzambi me bokila munu na kuvwanda mulongisi.” Mpe beno tala yandi mbote mutindu yandi ke tendula Ndinga. Beno me mona? Kana yandi ke vukisa Yawu nyonso mpe nyonso yina, kuna beno lenda zaba. Beno me mona?

56 Kasi, na yina, kima ya kusala, kisika ya beno kele ntangu nyonso ya kuzabana kana beno lenda sala yawu to ve.

57 Ntangu yayi, na ntangu Nzambi bokilaka munu na kuvwanda evanzeliste, mu vwandaka zola kuvwanda pasteur. Mpe mu vwandaka banza kuvwanda awa na yinzo ke vwanda kaka mbote. Mpe Mfumu bokilaka munu. Mpe na nsuka bantu nyonso vukanaka. . . Ya kele ve na mosi ya bawu yina me bikana awa na nkokila yayi, ti bawu dilaka mpe kwendaka kuna na 1717 na Bala-bala ya Spring. Mpe mama, Mama Hawkins awa, me kwiza tala munu mpe tubaka (na kudilaka, na ntangu ya vvenzolo, ntangu muntu mosi na kizunga vwanda lamba nzungu ya nene ya madeso mpe beto nyonso vwandaka kwenda mpe kudya kuna), mpe mama yayi tubaka, “Mu ke fiotuna madya ya bana ya munu na mesa kana nge ke tunga tabernacle.” Beno me mona?

58 Mpe mbokolo ya munu vwandaka evanzeliste. Na suka. . . Ya kele kaka awa na ditadi ya lufulu yayi, kana beto lendaka zibula kuna na nkokila yayi, beno ke mona page de garde ya Biblia ya munu kisika Yandi tubaka na munu na kuvwanda evanzeliste. Beno me mona? Mpe mu vwandaka ve pasteur ya mbote, ata mbala mosi ve ke vwanda, samu ti mu kele ve na mvibudulu mpe yina ya ke lomba na kuvwanda pasteur. Beno me mona? Na yawu kana mu meka na kuvwanda pasteur, mu ke vwanda kaka ntama mutindu pasteur ke na kumeka na kuvwanda evanzeliste.

59 Beno me mona yina mu zola kutuba? Beno lenda mona mutindu Mfumu ke bokilaka beno, yinki kisika ya beno kele na kati ya Nzutu. Ya kele na kyuvu?

110. Bantu nyonso ya kufuluka na Mpeve-Santu ntama mingi ve to ntama na ntuala ke zonzaka na bandinga?

60 Yina kele kyuvu ya ntete, “Bantu nyonso ya Mpeve-Santu. . .” Na yina, ya kele nyonso na kyuvu mosi, Mu me kuzwa yawu awa na numelo ya kyuvu ya yiya. Kasi mu ke—mu ke tuba ntete yayi, beno me mona:

Bantu nyonso na Mpeve-Santu ke zonza na bandinga ntama mingi ve to ntama na ntuala? Mu monaka kisika Paul tubaka ti yandi “zonzaka na bandinga kulutila na bawu nyonso.”

Mbote mingi, kyuvu ya numelo ya yiya: **Bawu nyonso ke zonza na bandinga ntangu bawu ke kuzwa. . . To, ve, ya me tuba: Bawu nyonso ke zonza na bandinga. . . Ve: Bantu nyonso ya kifuluka na Mpeve-Santu ke zonzaka na bandinga ntama mingi ve to ntama na ntuala?**

⁶¹ Ntangu yayi, mpangi ya bakala, mu. . . Yayi kele kyuvu ya kati mingi. Ntangu yayi, kuna, beno kukondwa ntembe. . . Mu ke pesa mwa bamvutu kukondwa ntembe na yayi.

⁶² Mpeve-Santu, ndambu ya Mpeve-Santu kele kunungisama. Ya kele ntangu beno ntete. . . Nzambi fwana bokila beno to ata mbala mosi ve ba ke bokila beno. Beno me mona, ya kele ve na kima yina beno mosi lenda sala na kati ya beno mosi. “Muntu ve lenda kwiza na Munu kana ti Tata ya Munu me benda yandi ntete.” Ya kele kieleka? Na yawu ndambu ya kunungisama kele Mpeve-Santu.

⁶³ Beno kuwaka munu kubangula na kuluntu yina ya Luthérien kilumbu yina na yina me tadila bilanga ya masangu? Beno me mona, “Disangu, muntu basikaka mpe kunaka zole. . . kunaka bilanga ya yandi ya masangu. Na suka yina landaka yandi kwendaka kuna mpe ‘kima mosi ve.’ Na manima ya mwa ntangu fyoti yandi talaka binamina zole ya fyoti kumena, yandi tubaka, ‘Lukumu na Nzambi samu na bilanga ya munu ya masangu!’” Mpe mu tubaka, “Yandi vwandaka na bilanga ya masangu?”

Mpe kuluntu ya Luthérien tubaka, “Na kutala.”

⁶⁴ Mu tubaka, “Ya kele kieleka, na kutala yandi vwandaka na yawu.” Kasi mu tubaka, “Na. . .” Mu tubaka, “Yina vwandaka beno ba-Luthérien.”

⁶⁵ “Kilumbu na manima ya kilumbu bansimbulu kukulaka mpe ya kumaka fololo ya disangu. Ya vwandaka ba-Méthodiste. Kitezo ya zole ya disangu, ya kele fololo ya disangu.” (Mu banza ti ya kele kieleka, beno bampangi ya bilanga.) “Mpe kuna fololo ya disangu ke tala na manima na yisi na dikasa mpe ke tuba, ‘Huh! Mu kele fololo ya disangu, nge kele kaka dikasa! Beno me mona, mu kele dyaka ve na nsatu ya nge.’ Mpe kuna fololo ya disangu. . . Pollen ke kubwaka na fololo ya disangu, ke vutuka dyaka na dikasa; ya fwana vwanda na dikasa.”

⁶⁶ “Mpe kuna ke basika dikutu. Ya vwandaka Pentecote, kuvutula ya makabu mutindu ya kotaka na kisika ya ntete, kuvutuka na ya ntete. Na yina ntangu dikutu ke basika, yandi ke tuba, ‘Mu kele ve na nsatu ya nge, fololo ya disangu. To ti mu kele na nsatu ya nge, dikasa.’”

67 Kasi, na manima ya nyonso, luzingu mosi yina vwandaka na kati ya kintala ya disangu me sala fololo ya disangu. Mpe yina vwandaka na kati ya kinamina mpe na fololo me sala mbuma. Na yawu yinki kele Mpeve-Santu yina ke tubaka na bandinga? Ya kele kunungisama na kitezo ya kulutila. Beno me mona? Yinki kele dibuundu ya Pentecote? Ba-Luthérien na kitezo ya kulutila. Beno me mona?

68 Kasi ntangu yayi ntangu kitezo ya kulutila me kwiza, kyuvu ke vwanda yayi, “Na yina mu fwana telama kaka kuna?” Ve! Ve, mbuma me yela. Beno me mona? Beno ke banda na mbuma. Beno banda na Ndinga, mbuma, Yawu ke basisa kunungisama. Mpe beno vwanda na kunungisama tii kuna Yawu ke butaka kusantisama. Beno vwanda na kusantisama tii kuna beno ke kuzwa Mpeve-Santu.

69 Ntangu yayi ntangu beno ke kuzwa Mpeve-Santu, yinki Yawu ke sala? Yinki kele. . . Ya kele dyaka na kyuvu, mutindu yina ve? Mbote mingi:

111. Yinki kele “kuzonza na bandinga”?

70 Kuzonza na bandinga kele kima ve kasi mbotika ya Mpeve-Santu yina ke nungisa beno mpe ke santisa beno. Ya kele kufuluka mingi! Ntangu yayi, mu vwandaka zola. . . mu vwandaka zola kyuvu yayi. Nzambi zaba ti mu zabaka ve ti muntu yina zolaka yufula, ke pesa mvutu. . . to ke yufula yawu.

71 Ntangu yayi, ya kele mingi. . . kana ndungutila me kuma ngolo mingi na kati awa, beno zibula kyelo yina kana beno ke tala pongi to kima mosi. Mu zola ti beno kubakula yayi mbote mpe kieleka. Samu ti ya—ya kele kieleka na tiya fyoti, ya lendaka sala beno kulala.

72 Ntangu yayi beno tala, beno tala yayi: kunungisama, kusantisama, mbotika ya Mpeve-Santu.

73 Ntangu yayi beno tala awa, yawu yayi. Bika mu talisa yawu. Ntangu yayi, mu kele na yisi awa, mu kele musumuki, mu ke na kutambulaka nzila *yayi*. Na mbala mosi, na manima ya mwa ntangu fyoti, Kima mosi ke zonza na munu. Mpe kima mosi ve lenda balula munu kasi Nzambi. Ya kele kieleka? Mu me baluka nzila *yayi*. Ntangu yayi, ntangu mu ke baluka, ya kele kunungisama ya munu. Ya kele kieleka? Ntangu yayi, foto kele kima ke sala munu kukwenda, beno me mona, foto ya Klisto.

74 Ntangu yayi mu zola kisika mu lenda tala mbote na Yandi. Beno me mona, mu kele ya kuvedila. Ntangu yayi mu me kuma na kitezo yayi *awa* kisika mu lendaka tuba na Yandi, samu. . . Mu ke dyaka na nsoni ya munu mosi. Mu ke kunwaka dyaka tabaka, mu ke vunaka dyaka, ke salaka mwa bima ya luvunu yina mu zolaka sala ve, mpe ntangu nyonso mu ke *mata* mpe ke *kulumuka* mpe ke *mata* mpe ke *kulumuka*, kasi mu zola Yandi kusukula munu na bima nyonso yina samu mu lenda kieleka kutambula na Yandi mpe kuzonza na Yandi. Beno me mona? Mbote mingi, yawu yayi,

ya kele kusan- . . . kitezo ya kusantisama. Ntangu yayi, yinki ya salaka? Me sungika munu. Beno me mona?

⁷⁵ Ntangu yayi mu ke na kwenda na ntuala na Mpeve-Santu. Beno me mona? Mpe ntangu mu ke kuma *awa* mu kele na kati ya Mpeve-Santu na nzila ya mbotika. Ya kele kieleka? Yinki Mpeve-Santu ke salaka? Yawu ke pesa munu ngolo. Ngolo na kuvwanda mulongi, ngolo na kuvwanda muyimbi, ngolo na kuzonza na bandinga, ngolo na kutendula bandinga. Ya kele ya kufulukuka na ngolo, samu ti Mpeve-Santu kele ngolo ya Nzambi. Mpe ya vwandaka ngolo ya Nzambi yina me balula munu. Ya vwandaka ngolo ya Nzambi yina santisaka munu. Ntangu yayi ya kele ngolo ya Nzambi yina me fulusa munu.

⁷⁶ Ntangu yayi, na ntangu mosi, mu kele ya kutelama awa mpe mu ke na kumeka na kutuba kima mosi mpe Ngolo ya Nzambi ke kwiza na zulu ya munu na mutindu ya nene tii kuna mu lenda zonza dyaka ve. Beno me mona? Mpe mu ke banda na kibaba. Mutindu mu zolaka tuba, “Bankundi,” mutindu kutelamaka mutindu yayi.

⁷⁷ Yawu yayi, mu ke talisa yawu na mutindu yayi. Mu ke zonzila beno bankundi samu ti beno vwanda ya kukwikama na kubakula yawu. “Wapi mutindu—wapi mutindu—wapi mutindu nge kele, mpangi ya bakala?” Beno me mona, mu kele dyaka ya kuzaba dyambu. “Uh, mu—mu—mu kele na kyese ti mu—ti mu kele dyaka mosi ya beno. Mu—mu—mu kele na kyese mingi, beno me mona.” Mbote mingi. Ntangu yayi, na manima ya mwa ntangu fyoti, yinki? Mu zaba ti beno ke na kutalaka kaka na munu mpe beno zaba ti mu ke na kusalaka dyaka bima yina, ke na kusalaka dyaka bima yina kele na yimbi ya yinza na zulu ya yawu.

⁷⁸ Na manima ya mwa ntangu fyoti mu me sukulama. Ntangu yayi kima ke salama, mu kele ya kusantisama. Mu lenda tala beno kaka na kizizi, mu kele mosi ya beno. Beno me mona? “Mbote mingi, mpangi ya bakala. Lukumu na Nzambi! Mu kele na kyese na kuvwanda na kati ya nkonga yayi ya Mpeve-Santu. Mu kele na kyese na kuvwanda na kati-kati ya beno bankundi ya santu.” Samu na yinki? Beno lenda ve kutula musapi ya beno na zulu ya munu, mu me sukulama. Kasi ntangu yayi Nzambi ke tula munu na kisalu. Ntangu yayi, yinga, tata!

⁷⁹ “Mpangi Branham, nge nungisamaka?”

⁸⁰ “Yinga! Mu ke bambuka moyo na ntangu mu vwandaka na mpasi ya kutala kaka beno. Mpangi, ntangu yayi mu lenda tala beno na kizizi.”

⁸¹ Beno me mona, beto bawu yayi. Ntangu yayi, yankaka yayi kele yinki? Ntangu yayi mu ke . . . *Yayi* me sukulama mpe ba me tula yawu na lweka *samu na* kisalu, mpe *yayi* ke na kukotaka *na* kisalu. Ntangu yayi beto nyonso zaba ti mpova *kusantisama* kele mpova ya Grec, mpova ya Grec na bansasa mingi yina zola kutuba “ya kusukula, mpe ba me tula na lweka samu na

kisalu.” Ba vedisaka bisadilu mpe na autel, mpe kusantisamaka na autel mpe ba vwandaka tula na lweka *samu* na kisalu. Kasi na kuvwanda *na kati* ya kisalu ya kele kuvwanda ya kufuluka mpe ya kutula na kisalu.

⁸² Ntangu yayi, mu ke kwenda awa mpe ntangu yayi mu ke kota *na* kisalu. Ntangu yayi, ya vwandaka Nzambi yina baluluka munu, na kutubaka, “Kuwa Munu. Kuwa Munu! Kuwa Munu!” Mpe Yandi tubaka . . .

⁸³ Beno me bakula yina mu zola kutuba? Beno me mona? Mpe awa, [Mpangi Branham ke na kutalisa muntu mosi ke zonga na bandinga yankaka—Mu.] . . .? . . . Beno me mona, awa, beno kele kaka ya kufuluka mingi ti beno . . . Kaka yina. Beno tala, yina kele kuzonga na bandinga.

⁸⁴ Mpe mu ke kwikila yayi ntangu yayi: mu ke kwikilaka ve ti kuzonga na bandinga kele kimbangi mosi ya Mpeve-Santu. Ya kele ve! Samu ti mu me monaka bandoki ya bakento, bandoki ya babakala, bayina ke sadilaka banyoka, bampeve ya yimbi, nyonso yankaka kuzonga na bandinga, mpe ya kele ve kisalu yina ke kubwaka ve na Nzambi (ntangu beno ke zonzaka bandinga) ti beno kele na Mpeve-Santu. Kasi, beno bambuka moyo, Mpeve-Santu ke zonzaka na bandinga mpe dyabulu lenda landa yawu.

⁸⁵ Kimbangi ti beno kele na Mpeve-Santu kele luzingu yina beno ke zinga, beno me mona, “Na nzila ya bambuma ya bawu beno ke zaba bawu.” Mpe mbuma ya Mpeve kele ve (ya kele ata kisika mosi na Masonukwa) kuzonga na bandinga. Mbuma ya Mpeve kele luzolo, kyese, lukwikilu, mvibudulu, bumbote, lembami, kusalasana, kukanga-ntima. Beno me mona, ntangu yayi, yina kele mbuma. Ya kele yina beno ke tala na yinti samu na kutuba wapi mutindu ya yinti ya kele. Beno me mona?

⁸⁶ Ya kele yina bantu ke sosa kutala na beno milongi, mpe na beno ba-diakre, mpe beno ba-administrateur, mpe beno ba-evanzeliste. Beno lendaka zonga na bandinga awa na bala-bala kilumbu ya muvimba, bawu ke kwikila beno ata mbala mosi ve. Kasi beno zinga yina beno ke zonzila, beno lakisa lembami, mpe ti misisa nyonso ya ndudi me basika na beno, kuna bantu ke bakula ti ya kele na kima mosi.

⁸⁷ “Kuzonga na bandinga.” Ntangu yayi, mu ke kwikilaka yayi, ti kilumbu mosi to yankaka, ti muntu ya kufuluka na Mpeve yina kele na yisi ya autel ya Nzambi ke zonga na bandinga. Kasi mu me monaka bantu mingi kuzonga na bandinga bayina zaba ata fyoti ve kima mosi na yina me tadila Nzambi. Beno me mona? Bawu zabaka ata kima ve na yina me tadila Yandi, mpe bawu ke zonga dyaka na bandinga. Nyonso ya makabu yina ba lenda landa yawu. Beno me mona?

⁸⁸ Kasi mbuma ya Mpeve ke talisa wapi Mpeve kele na kati, beno ke pesaka kimbangi ya Luzingu ya Yesu Klisto. Samu ti kana ya kele na yinti ya pèche kele na kati ya yinti ya pomme,

yawu ke buta ba-pêche kieleka mutindu yinza kele. Ya kele kieleka. Beno me mona, samu ti ya kele luzingu yina kele na kati ya yawu.

⁸⁹ Ntangu yayi, ya kele kima mutindu mosi yina kele awa. Kasi ntangu yayi, samu ti mu nata yayi na beno nyonso, samu ti beto nyonso zaba kima mutindu mosi. Mu ke kwikila ti muntu ya kufuluka na Mpeve yina . . . Ntangu yayi yandi ke kota na Klisto na nzila ya mbotika, mpe kaka . . . ya kele ve . . . Kuzonza na bandinga kele ve kimbangi ya mbotika. Beno me mona?

⁹⁰ Mbotika, beno lendaka botama na ngolo ya dyabulu, mpe kuzonza na bandinga na mbotika ya mpeve ya luvunu ya dyabulu. Bambala yikwa beto me monaka yawu kusalama? Bantangu yikwa mu me monaka yawu kusala?

⁹¹ Mu zabaka mpe bayankaka vwanda kunwaka menga na mukwa ya yintu ya muntu mpe vwandaka zonza na bandinga.

⁹² Mu monaka bantu ke binaka na nyoka na ntoto ya kuyuma ntangu bawu ke zungudila nyoka yayi ya nene na zulu ya bawu mpe ke tambula na kuzonzaka. Bandoki ya babakala ke basika mutindu yina, mpe bawu ke zonza na bandinga mpe ke tendula yawu.

⁹³ Mu me vwandaka na ba-camp ya bandoki ya bakento kisika bawu ke tula kilapi na yisi mutindu yina, mpe ke tula buku na yisi mutindu yayi, mpe kilapi ke mata mpe ke kulumuka twiyo ya poêle, mpe ke bula, “*Kuzenga mpe kuzenga nsuki, baccents makumi zole na tanu,*” mpe kusonika na bandinga yina me zabana ve, mpe ndoki ya bakala ke tendula yawu mpe ke tuba kieleka yina salamaka. Mu—mu zaba yawu munu mosi. Beno me mona? Na yawu mu . . . Beno me mona, beno lenda ve . . .

⁹⁴ Paul tubaka, “Kisika ya kele na bandinga, yawu ke suka. Kisika ya kele na bapofesi, ya ke kubwa. Kisika makabu nyonso yayi, yawu ke suka ntama mingi ve.” (Beto kele na kyuvu yayi na ntuala.) “Kasi ntangu yina kele ya kulunga ke kwiza, yina kele ndambu ke zimbana.” Beno me mona? Na yawu beto zola kima ya kulunga, bankundi. Beno me mona? Beto me monaka bima mingi ya luvunu mpe kupesa lutendulu ya luvunu na yawu.

⁹⁵ Mpe beno tala ata fyoti ve muntu mpe—mpe ti beno kwikila ti bawu kele na Mpeve-Santu samu ti bawu ke zonzaka na bandinga. Beno me mona? Kasi beno kwikila bawu kele na Mpeve-Santu samu na bambuma yina bawu ke nata, landila Yesu tubaka, “Na nzila ya bambuma ya bawu beno ke zaba bawu.” Beno me mona? Ya kele kieleka, “Na mbuma ya bawu.”

⁹⁶ Ntangu yayi, kasi ntangu yayi, ti mu basika ve na yawu ntangu yayi, samu ti mu zola ve kukondwa buzitu na dikabu ya nene yina Nzambi pesaka. Beno me mona? Mpe mu ke kwikila ti bakala yina kele ya kufuluka na Mpeve to kento, to mwana, yina ke zinga na yisi ya autel ya Nzambi, ke zinga kuna ve tii kuna

bawu ke zonza na bandinga. Beno me mona? Mu banza ti bakala yina ke sala yawu, to kento yina.

⁹⁷ Ntangu yayi, beno lendaka kuzwa Mpeve-Santu mpe ya lendaka vwanda ti beno zonzaka ve na bandinga ntangu beno kuzwaka Yawu. Beno me mona? Kasi kana beno ntangu nyonso ke vwanda kuna na ntwala ya Nzambi ntangu nyonso, na mbotika na manima ya mbotika kusimba beno, kima ke salama. Beno me mona? Beno ke kuma ya kufuluka mingi kilumbu tii kuna beno lenda zonza kima yankaka ve; beno me mona, beno—beno—beno ke meka na kutuba kima, beno ke lenda kaka ve kutuba dyaka yawu, mpe beno lenda kaka ve kutuba yawu. Mpe na bambala mingi kana bantu bakulaka ti yina vwandaka Mpeve-Santu ba ke kwenda na ntwala mpe ba ke zibula ntima ya bawu mpe ke bika Nzambi kuzonza na bawu.

⁹⁸ Biblia ke tuba, “Na bikoba ke baba mpe na bandinga yankaka mu ke zonza na bantu yayi.” Esaie 28, beno me mona, 28:18. Ntangu yayi, “Na bikoba ke baba mpe bandinga yankaka mu ke zonza.”

⁹⁹ Yinki kele “kubaba”? Muntu yina lenda zonza ve mbote, yandi ke kwenda, “Huh, uh, uh, huh, uh, huh, uh, huh.” Beno kaka . . . beno ke baba, ke meka kaka, “Huh, uh, huh.” Beno me mona, kaka ya kufuluka na Mpeve! Yandi ke meka na kutuba . . . Mutindu mu zolaka tuba, “Mpangi Ja-Jack- . . . Ja- . . . Mpangi Jack- . . . Mpangi Ja-Ja-Jack-Jack-Jackson.” Beno me mona, ya kele mutindu yina, beno ke meka na kutuba, beno ke lenda ve kutuba yawu. Beno me mona, ya kele, ya kufuluka mingi na Mpeve! Yawu . . .

¹⁰⁰ Mu zola kuyufula beno bankundi, beno me talaka ntete Mpeve-Santu kuningisa beno na ngolo mingi tii beno na mpasi lenda ve kutuba kima mosi, ke vwanda kaka swi ntangu mosi, ke vwanda kuna mpe ke dila? Beno me salaka yawu? Mbote, yina kele Mpeve-Santu. Kana beno . . . Ya kele samu na yina bantu ke zonzaka ve na bandinga bambala mingi, bawu zaba ve mutindu ya kukipesa bawu mosi na Mpeve mpe bawu ke sosa kima ya ntama na yina Yawu kele kaka na bawu. Beno me mona? Ya kele samu na yina bawu ve . . .

¹⁰¹ Mpe kuna bantu yankaka ke bakaka kaka kuningana ya bawu ya nzutu mpe ke tuba nkonga ya bampova yina zola kutuba kima mosi ve, mpe dyaka bawu kele ve na Mpeve-Santu, mpe ke meka na kutuba ti bawu me kuzwa samu ti bawu zonzaka na bandinga. “Na nzila ya bambuma ya bawu beno ke zaba bawu,” beno me mona.

¹⁰² Ntangu yayi, ya kele na kyuvu? [Mpangi Junior Jackson me tuba, “Mpangi Branham?”—Mu.] Yinga, mpangi ya bakala. [“Mu kele na kyese ti ba me pesa kyuvu yina, samu ti kukondwa ntembe bayankaka lendaka mu banza kukiyufula yina mu vwandaka kwikila mpe vwandaka longa kubanda ntama. Kasi

mu ke kwikila yawu kaka mutindu nge me longa yawu.”] Matondo na nge, Mpangi Jackson. [“Ata bambala yikwa mu lendaka zonza na bandinga, to nyonso, kana luzingu ya munu ke pesa ve kimbangi na yina Biblia ke tuba na yina mu kele ve mbote mingi kulutila yimbwa ya mpamba yina ke tambula na bala-bala.”] Ya kele kieleka. [“Mpe mu zonzaka ntete ve na ndinga ya bantu kuzaba ve tii bangonda sambanu na manima mu me kuzwa mbotika ya munu.”] Ya kele na kutala mutindu mu salaka yawu, mpe, Mpangi Jackson.

¹⁰³ Mu kuzwaka mbotika ya Mpeve-Santu kuna na manima ya mwanza ya munu, beno me mona. Mpe pene ya mvula mosi na ntuala, to kima mosi mutindu yina, mu vwandaka—mu vwandaka . . . zonzaka na bandinga.

¹⁰⁴ Mpe pene ya mvula mosi to zole na manima ya yawu, mu vwandaka longa dyaka na dibuundu, mpe mu vwandaka—mu vwandaka ya kutelama na estrade mutindu yayi, mpe mu . . . Ntangu mu vwandaka ntwenya mpe vwandaka ve ya kuyuma mpe kiboba mutindu mu kele ntangu yayi, mu vwanza kwenda fyoti mingi bisika nyonso mpe vwandaka na emotion mingi na kulonga. Mu vwandaka ya kutelama kuna vwandaka longa mpe mu dumukaka kaka na zulu ya chaire. Ya vwandaka na dibuundu ya Baptiste, na dibuundu ya ba-Baptiste ya Milltown, mpe kwendaka mbala mosi na couloir, na kulongaka kaka ngolo mutindu mu lendaka longa mutindu yina. Mpe kaka na yina mu sutopeke na kulonga, Kima yina kaka nataka munu nyonso mpe tubaka bampova mingi, bampova yiya to tanu, to sambanu, na bandinga yina me zabana ve. Mpe ntete mu zaba yina mu vwandaka sala, Mu kuwaka munu mosi kulooka “Ditadi na yinsi ya kuyuma, Kiswamunu na ntangu ya mvula ya ngolo.” Beno me mona?

¹⁰⁵ Mpe na yina kilumbu mosi na kukulumukaka nzila ya masini, mu vwandaka tambula na nzila ya masini, na lweka yayi ya Scottsburg, mu vwandaka kulumuka nzila ya masini, vwandaka keba kizunga. Mipepe vwandaka bula na ngolo, oh, la la, mpe galasi vwandaka na zulu ya mulayi, mpe mu sabukaka na kutala mafunda makumi tatu na tatu ya ba-volt ya bansinga ya munu; nzila makumi sambanu na sambanu vwandaka kwenda nzila yankaka, mutindu vwandaka kwenda kintwadi na nzila ya masini. Mpe mu kulumukaka nzila ya masini, mpe na mbala mosi . . . mu vwandaka tambula nzila nyonso kuna, mu vwandaka yimba. Mu ke yimbilaka ntangu nyonso. Mu vwandaka na bisika mingi bisika mu vwanza kwendaka na kusambila. Mpe mu vwanza kwenda nzila nyonso kuna, vwandaka yimba, mpe na mbala mosi mu bakulaka ti mu vwandaka zonza na bandinga, beno me mona, na kuzabaka ve yina mu vwandaka sala.

¹⁰⁶ Kuzonza na bandinga ke kwizaka na mutindu ya mbala mosi ti muntu na mpasi ke zaba yina yandi ke na kusalaka, to, bawu

zaba ve yina bawu ke na kutubaka. Mpe lutendulu keke mutindu mosi. Bawu zaba ve yina bawu ke tuba. Bawu keke na ata dibanza ve ti bawu ke tuba yawu, samu ti ya keke kimpeve. Beno me mona, ntangu nyonso yina beno ke kotisa yinza na kati ya yawu kuna beno ve. . . beno—beno—beno ke vwanda ya yinza, beno me mona. Kasi kana kima simba kaka beno mpe baka beno, mpe beno ke sala yawu. Beno me mona?

¹⁰⁷ [Mpangi Neville me tuba, “Mpangi Branham, mu lendaka kaka tuba kima awa?”—Mu.] Kieleka, nge lenda, Mpangi Neville. [“Ntangu yayi, nge ke na kutubaka yawu mutindu yina, nge ke zola ve kutuba, na yina, ti—ti bandinga zolaka vwanda ya kulunga na lukutakanu kana muntu lendaka ve kuyala yawu? Samu yandi keke. . . Muntu yina keke na dikabu fwana yala yawu.”] Yandi lendaka yala yandi mosi. Yinga. Kaka mutindu. . . [“Beno fwana zaba kieleka mbote ti beno ke na kubelama na kuzonza na bandinga”] yinga, ya keke kieleka [“to yandi me basika na nzila na kubanda.”] Ya keke kieleka, yandi ke kuwa yawu. Beno me mona? Ntangu yayi, mutindu Biblia ke tuba, “Kana—kana ya keke na mosi yina ke zonza na bandinga mpe ti ya keke na ata mutendudi ve, na yina ti yandi vwanda swi.” Ntangu yayi, ya kieleka.

¹⁰⁸ Beno tuba, mutindu, mu keke ya kutelama awa, muntu nyonso, ntangu beno ke zola kuboka, kima mutindu mosi. Beno me kuwaka ntete ngolo ya Nzambi kukwiza na zulu ya beno ntangu beno ke banda na kuboka? Bantu yikwa me salaka ntete yawu? Mbote, beno nyonso. Beno me mona? Beno ke vwanda kaka kuna, beno ke kuwa yawu kukwiza. Ntangu yayi, ya keke na bantangu ntangu beno lenda kangisa yawu, beno me mona. Beno lendaka kanga yawu, beno me mona, ya keke mbote ve.

¹⁰⁹ Yinki kana beno vwandaka ya kutelama, vwandaka zonza na Ntwadisi ya yinsi ya Etats-Unis, to beno vwandaka awa na ngaanda vwandaka zonza na mfumu ya mbanza, mpe beno vwandaka zonza na yina me tadila kima yankaka, kaka kuna na bala-bala awa, ke na zonzaka na nkonga ya bantu, mpe na mbala mosi beno ke kuwa mutindu ti beno lendaka dumuka mpe kukulumuka, mpe kuzonza na ngolo mpe kuboka “Nkembo! Alleluia!” mpe kubula nyonso mpe kudumuka mpe kukulumuka na bala-bala mutindu yina. Ba ke tuba beno me lawuka. Beno me mona? Ba ke tuba, “Muntu yina me beluka.” Beno me mona?

¹¹⁰ Mbote, beno me mona, beno zaba mbote ya kulutula na kusala na yina. Beno ke kangisa, ata ti ya keke timuna kaka na kati ya beno mpe beno ke lenda kaka na mpasi na kukangisa yawu. Beno ke tuba, “Yinga, tata. Yinga, tata. Uh-huh. Uh-huh. Yinga, Yinga, tata. Uh-huh.” Bakala, yandi ke timuna kaka beno na bitini-bitini kasi beno zaba kuvwanda swi kuna. Beno me mona?

¹¹¹ Mutindu awa na yinzo ya lufundusu bilumbu ntama mingi ve me luta, ba bokilaka ba-Pentecotiste samu—samu na kima

yankaka, na kuzonzaka mingi na ngolo to kima, yina vwandaka—vwandaka kieleka ya kulunga samu na bawu, beno me mona, ya kele ya kulunga. Kasi ntangu nyonso zuzi ke zola kuzonza to ke zola kutuba kima na bawu, bawu vwandaka zonza na bandinga. Beno me mona? Zuzi tubaka, “Beno basisa bantu ya bilawu yayi na awa.” Beno me mona?

112 Ntangu yayi, kana ya vwandaka na lutendulu na bandinga yina mpe tubaka na zuzi “MUTINDU ME TUBA MFUMU,” kima *yayi-yayi* yina lendaka vwanda ya kieleka, “MUTINDU ME TUBA MFUMU! Zuzi, samu na yinki beno kele ya kutelama awa ke fundisa munu na yina beno zingaka mazono na nkokila na ndumba? Nkumbu ya yandi vwandaka Sally Jones, yandi ke vwandaka na yisi na 44 ya kisika *yayi-yayi-yayi*, mutindu yina. Samu na yinki beno ke fundisa munu? Ya kele MUTINDU ME TUBA MFUMU! Ntangu yayi beno manga yawu mpe beno ke kubwa ya kufwa.” Ntangu yayi, oh, mpangi! Kuna ya kele na kima yankaka.

113 Kasi ntangu beno ke telama kaka mpe ke zonza, mpe yandi tubaka, “Beno kele muntu ya buzoba samu na bawu.” Beno me mona? Ntangu yayi, beno me zaba ntangu ya kuvwanda swi mpe na wapi ntangu ya kusala yawu. Beno me mona? Ntangu yayi, ya kele. . . Beno me mona. Mu kele. . . Beno me kuzwa munu mbote ntangu yayi, beno zaba yinki mu zola tuba. Beno me mona? Ya kele yawu. Kieleka. . .

114 Beto kele na kyuvu yango kaka awa na ntwala. Ya kele samu na yina mu vwandaka simba yawu mutindu yayi, beto kele na kima mosi, “Ba fwana vwanda swi?” Beno me mona? Ya kele samu na yina mu vwandaka me nkufina na kupesa mvutu na yina nge vwandaka tuba. Kasi ya kele ntangu, ya kupesa mvutu na yawu ntangu yayi, beno me mona, kaka ntangu yayi. Mpe beto ke pesa mpe mvutu na yawu na kyuvu yayi awa, mpe mu ke vutukila kaka yawu. Muntu nyonso ke bakula kyuvu yina nyonso mbote?

[Mpangi Fred me yufula, “**Mpangi Branham?**”—Mu.] Yinga, Mpangi Fred. [**“Keti-keti muntu yina ke zonza na—na Mpeve, yina ke pesa nsamununu (beto tuba yandi kele Muntu ya Kingelesi mpe yandi lenda zonza Kingelesi) mpe Mpeve ke nsamununu?”**]

115 Kieleka. Yinga, tata. Beno me mona, samu ti Mpeve-Santu ke zonzaka bandinga nyonso. Beno me mona? Na Kilumbu ya Pentecote bandinga nyonso na yisi ya Mazulu vwandaka ya kuvukana kintwadi, beno me mona. Bawu vwandaka zonza na Kingelesi. . . Ntangu yayi, mu ke zabaka yayi ntangu nyonso, Mpangi Freddie, munu mosi, ti mu. . . kana mu me longi ntete dilongi yina kele na kupakulama na yawu, ya kele Mpeve ke pesa nsamununu, beno me mona. Ya kele. . . Beno me mona? Na yawu yina ke vwanda ndinga yina me zabana ve na muntu yina ke bakula ve Kingelesi. Kasi dyaka. . .

116 Mpe kaka mutindu ndinga ya kuzabana ve kele ve ndinga “yina me zabana ve,” ya kele. . . ya kele na muntu kuna. . . Mutindu na Kilumbu ya Pentecote, bawu tubaka, misumuki nyonso yayi, bawu tubaka, “Wapi mutindu beto ke kuwa muntu nyonso na ndinga ya beto mosi? Wapi mutindu beto ke *kuwa* bantu ya Galilée yayi kuzonza na bandinga ya beto mosi?” Ya vwandaka ve “yina me zabana ve” na zulu ya yawu nyonso. Ya vwandaka ve na kima mutindu bandinga “yina me zabana ve” na Pentecote. Ntangu yayi, beno me mona, ya kele ve Masonuku na nyonso. Beno me mona? Ya vwandaka ve na yina me zabana ve. . . ya vwandaka ve na ndinga ya kuzabana ve, ya vwandaka ndinga. “Wapi mutindu beto ke kuwa muntu nyonso na ndinga ya beto mosi ya bwala?” Kima ve yina me zabana ve samu na yawu na nyonso. Beno me mona? Ti. . . kyuvu nyonso na zulu ya yawu ntangu yayi, kaka ntangu yayi ntete beto bika yawu? “Wapi mutindu beto ke kuwa bawu na ndinga ya beto mosi?” Beno me mona?

117 [Mpangi mosi ya bakala me tuba, “Ya kele—ya kele kisika ya kele na mwa foti samu na kulemba ya muntu, mpe ntangu bantu ke—ke kondwa na kundima kima nyonso, bawu ke tuba kaka, ‘Mu ke kwikila kaka yawu ve, kaka landila Actes 2:4.’”—Mu.] Mbote, kana bawu kuzwaka yawu landila Actes 2:4 kieleka bawu zolaka zonza ve na bandinga yina me zabana ve. [“Ve, na ndinga.”] Uh-huh. Bawu zolaka zonza na—na ndinga yina bantu ke kuwa beno, beno me mona, samu ti “muntu nyonso kuwaka na ndinga ya yandi mosi.”

118 Ntangu yayi, kana mu kuzwa Mpeve-Santu malu-malu kaka yayi, landila na. . . mu ke tuba. . . Mu banza ti ya kele na mpangi mosi ya bakala awa yina ke na kusosaka Mpeve-Santu, ya kele—kele—kele Mpangi Wood. Ya kele kieleka, Mpangi Wood? Mu ke zola ve kutuba ti mu ke bokila nge, kasi nyonso. . . beto kele kaka bampangi awa mpe beto zola kutuba yayi. Mpe yandi ke na kusosa mbotika ya Mpeve-Santu. Ntangu yayi, kana Mpangi Banks kuzwa Mpeve-Santu kuna, na mutindu ya kulunga, kana yandi kuzwa Yawu landila Biblia, yandi ke telama kuna, ke zonza, yandi ke zonza na Kingelezi, mpe ke tuba, “Yesu Klisto Mwana ya Nzambi me vumbuka,” yandi ke zonza na ngolo nyonso ya profesu na kutuba yawu. “Mu zaba ti Yandi kele, samu ti Yandi me kwiza kaka na kati ya ntima ya munu. Yandi kele Mwana ya Nzambi! Masumu ya munu me manisa, ya kele na kima me salama na munu.” Beno me mona? Yawu yina. Yina kele kuzonza na. . .

“Wapi mutindu beto ke kuwa muntu nyonso na ndinga ya beto mosi?”

119 Beto tuba, yinki kana beto bantu ya Indiana ke zonza ndinga yankaka na bantu ya Kentucky, mpe ti Mpangi Banks kele muntu ya Kentucky? Mpe kuna bawu ke zonzaka ndinga ya yankaka, mpe awa beto zaba ti yandi lenda zonza ve ndinga ya

Indiana. Mpe kuna yandi ke telama kuna ke zonza na—na ndinga ya Indiana, mpe zaba ti yandi zaba yawu ve. Beno me mona? Mpe beto ke kuwa yandi na ndinga ya Indiana, yandi ke banza ti yandi ke na kuzonzaka ndinga ya Kentucky. Yandi ke na kupesa kaka kimbangi, “Lukumu na Nzambi! Yesu me vumbuka na lufwa. Alleluia!” kasi beto ke kuwa yandi na ndinga ya Indiana.

120 Ya kele mutindu ya vwandaka na Kilumbu ya Pentecote. Beno me mona? “Wapi mutindu beto ke kuwa muntu nyonso,” beno me mona, “tala, bayayi nyonso kele ve bantu ya Galilée,” beno me mona, bantu ya Kentucky? “Mpe wapi mutindu beto ya Indiana, ya Ohio, mpe ya Illinois, mpe ya Maine, mpe ya Massachusetts, mpe bantu ya Californie, ke na kuwa yandi na ndinga ya beto ya bwala?” Beno me kuzwa dibanza? Beno me mona, ya kele lutwadusu ya kimpeve. Beno me mona, ya kele lutwadusulu ya kimpeve samu na bawu ke kuwa, ya kele lutwadusu ya kimpeve samu na bawu.

121 Beno me mona, nsangu...kima ya yawu kele, ya kele kimbangi ya mvumbukulu ya Yesu Klisto. Beno me mona, ya kele kieleka. Ntangu yayi, kana Nzambi ke zinga ve Luzingu yina na kati ya beno, ata wapi mutindu beno ke pesa kimbangi ya Yawu, beno me kuzwa ntete Yawu ve. Beno me mona? Ya kele kieleka. Wapi mutindu mbote beno . . .

122 Ya kele dyaka na kyuvu ntangu yayi? [Mpangi Roy Roberson me tuba, “Mbote, Mpangi Branham, mu banza ti beto monaka yawu kusalama na mulonga ya bisambu, mwana ya kento yina ya Espagnole.”—Mu.] Yinga. Mbote mingi, Mpangi Roy. Ya vwandaka na—na kaka kisika mu ke kwenda ntangu yayi, na Beaumont—na Beaumont. Ya vwandaka na Beaumont? Yinga, tata.

123 Ntangu yayi, ba sukisaka mulonga ya bisambu. Ya vwandaka na mwana mosi ya ntwenya ya kento ya Espagne yina kwizaka na estrade. Mbote, kieleka, mu banza ti mu vwandaka kwenda, mutindu yina ve? Howard vwandaka basisa munu na nganda, mpe—mpe yayi. . . Mu—mu—mu kuwaka muntu kudila, kuna ya vwandaka mwana mosi ya ntwenya ya kento ya Espagne, oh, ya pene bamvula kumi na tanu, kumi na sambanu, kieleka. . . kaka mwana. Mpe—mpe mu talaka, mpe yandi vwandaka kalati ya bisambu yina vwandaka landa kana mu landilaka. Mu vwandaka na kinkuku kuna, yandi vwandaka kalati ya bisambu yina vwandaka landa. Mu tubaka, “Beno nata yandi.” Na yawu ba matisaka yandi. Mu vwandaka kwenda kuna na lukutakanu yankaka, mpe mu tubaka, “Beno matisa yandi.”

124 Na yawu, mu monaka, mu tubaka na yandi kima mutindu yayi, “Ntangu yayi, nge ke kwikila? Kana Yesu ke sadisa munu na kutuba na nge yina ke tambula mbote ve na nge, nge ke kwikila ti—ti Yandi ke belusa nge?” Mpe yandi bika kaka yintu

ya yandi na yisi. Mu banzaka ti yandi fwana vwanda ya kufwa makutu mpe baba. Beno me mona?

125 Na yawu ntangu mu talaka dyaka, mu tubaka, “Ve, yandi lenda zonza kaka Kingelesi ve.” Na yawu bawu bokilaka mutendudi na kwiza kuna, mpe mu tubaka, “Nge ke kwikila?” Mpe yandi vutulaka na kusalaka kima na kulakisaka na . . . Kuna yandi vwandaka bakula na nzila ya mutendudi, ya kieleka. Beno me mona?

126 Mbote, na yina mu tubaka . . . Mpe mu talaka mpe mu monaka vision. Mu tubaka, “Mu ke mona nge ya kuvwanda pene ya cheminée ya ntama mpe nzungu ya nene kele ya kulelika, ya kifuluka na makutu ya masangu ya jaune. Nge o- . . .” Nge ke bambuka moyo na yawu, Mpangi Roy? Mu tubaka, “Nge kudyaka mingi masangu yango. Mpe na yina ke salaka yawu, nge kubwaka kieleka ya kubela mpe mama ya nge tulaka nge na mbeto mpe kuna nge bandaka mpasi ya nge ya kimbevo ya nzyeta.” Mpe mu tubaka, “Kubanda kuna ti nge ke belaka yawu.”

127 Mpe na manima yandi balukaka na mutendudi mpe tubaka na yandi na nzila ya ndinga na yandi, “Mu banzaka ti yandi lendaka zonza ve Kingelesi . . . to kuzonza Espagnol!”

128 Mpe yandi balukaka na munu mpe tubaka, “Nge vwandaka me zonza ve na Espagne, ve?”

129 Mu tubaka, “Ve.” Na yawu beto talaka muntu vwandaka baka na bande, kusutopeke bamasini, ya vwandaka kieleka Kingelesi.

130 Kasi na manima mutendudi tubaka, “Nge tuba na munu yina yandi me tuba kuna.” Beno me mona, yandi zolaka kuzwa lutendulu. Yandi tubaka, “Nge tuba na munu yina yandi me tuba.” Mpe yandi zonzilaka na yandi bampova kaka mutindu mosi, mpe yandi vutukilaka dyaka yawu.

131 Ntangu yayi, yandi kuwaka munu na ndinga ya yandi mosi yina yandi butukaka, mpe mu vwandaka zonza na Kingelesi. Yandi kuwaka yawu na Espagnole. “Wapi mutindu beto ke kuwa muntu nyonso na ndinga ya beto ya yina beto butukaka?” Mpe mwana yango kubelukaka. Beno me mona, ya kele yawu, ya kele bisalu ya mbote ya Nzambi.

[Mpangi ya bakala me yufula, “**Na yina dilonga yina kele na Mpeve-Santu ke ve . . . ke vwanda kaka ndonga, mpe Yandi yina ke fulusa yawu lenda fulusa yawu na yina Yandi . . . ?**”—Mu.]

132 Nyonso yina Yandi ke na yawu nsatu, ya kele kieleka. Ya kele kaka kieleka. Mpe na manima beno tala mbote na yinki ya kele ya kifuluka, kuna beno zaba ke kana beno kele na Mpeve-Santu to ve, kuna. Beno me mona? Beno tala kaka mbote na yina ya kele ya kifuluka. Kana—kana dilonga kele ya kifuluka

na mvindu, na yina ya kele ve ndonga ya Nzambi. Kasi kana ya kele ya kufuluka na ya kuvedila, na yina ya kele dilonga ya Nzambi. Beno me mona yina mu zola kutuba? [Mpangi ya bakala me tuba, “Mpe dilonga, ya kele na bambala yina ba ke sadila dilonga mpe ke zabana ve, ya ke zabana ve na ntangu yina, ti ba ke sadila yawu?”—Mu.] Oh, kieleka. [Mpangi ya bakala me pesa kimbangi.] Uh-huh. Uh-huh. Ya kele kaka kieleka, ya kieleka. Oh, beto nyonso, beto ke mona yawu. Mu me monaka yawu bambala mingi. Yinga, tata. Yinga, tata. Beto nyonso. . . Beto zaba ti beto me zaba mambu yango.

Mu banza ti ya vwandaka numelo ya yiya: Bantu nyonso—nyonso ya kufuluka na Mpeve-Santu ntama mingi ve to ntama na ntuala ke zonzaka na bandinga? Mu monaka kisika Paul tubaka, “Mu me zonza na bandinga kulutula—kulutula na bawu nyonso.”

Ntangu yayi, yina mu banza ntangu yayi, samu na kumanisa na kyuvu ya mpangi ya bakala:

Paul, na kuzonzaka na bandinga kulutula na bawu nyonso.

¹³³ Paul vwandaka muntu ya mayela mingi, yandi zabaka bandinga mingi, yandi mosi. Beno me mona, yandi lendaka zonza na . . . yandi . . . Beno bambuka moyo ntangu yandi zolaka luta na lusambusu, yandi lendaka kuzonza na mutindu yayi ya ndinga to mutindu yina ya ndinga, to nyonso yina ya vwandaka. Mpe yina kele bandinga yina me zabana ve samu na bantu, kasi ya vwandaka ve ntwadusulu ya kimpeve. Ya vwandaka bandinga ba vwandaka zonza, beno me mona. Kasi . . . mpe . . .

¹³⁴ Kasi mu ke kwikila ti muntu ya kufuluka na Mpeve yina ke zingaka na yisi ya autel ya Nzambi, kukondwa ntembe, ntama mingi ve to ntama na ntuala, ke kuzwa kimbangi ya kuzonza na bandinga, samu ti ya kele mosi ya bima ya kulutula yisi mpe ya kulutula fyoti yina kele landila kutendula ya Paul. Kana beno tula yawu na mulonga, ya kele kima ya nsuka na mulonga ya makabu, beno me mona, ya kele kuzonza na bandinga.

¹³⁵ Kasi ntangu yayi, ya ntete, beno ke botama . . . Awa, mosi na mosi ya beno nyonso kele na makabu. Mu kele na ngaanda. Ntangu yayi, “Na Mwelo mosi, na Mpeve mosi,” mwelo mosi ke kotisa na kivinga *yayi*. Ya kele kieleka? Ntangu yayi, mu lenda kota ve na nzila *yina*, mu lenda kota ve na nzila *yayi* mpe na manima nzila *yina*. Beno me mona? Wapi mutindu mu ke kota *awa*? Na nzila ya Mpangi Roberson? Ve, tata. Na nzila, mbote, beto tuba, na Mpangi Leo? Ti yandi kele dikabu ya kuzonza na bandinga, beno me mona, mu me kota na nzila ya Leo? Ve, tata. Huh-uh. Mbote, wapi mutindu mu ke kotaka? “Na nzila ya Kielo mosi, na nzila ya Mpeve mosi.” Mpeve kele kaka bandinga nyonso ve. Ve. Beno me mona? Beno me mona, “Na nzila ya Mpeve mosi mu me botama na kati ya Nzutu yayi.”

136 Ntangu yayi, *yayi* kele Mpeve, *beno* nyonso kele makabu. Beno ke tuba, “Mbote, lusakumunu na Nzambi!” Mu ke kwenda kuna mpe, ke tuba, beno tala—beno tala Mpangi Wood, yandi kele bimangu. Beno me mona? “Oh, mu vwandaka na kimangu mu salamaka. Mu zaba ti mu kele na Mpeve-Santu samu ti mu salaka kimangu.” Na nzila ya “kimangu” mosi ti beto nyonso kele ya kubotama na kati ya Nzutu.

137 Na manima kukwenda na Mpangi Junie, yandi kele luzabu, “Mbote, mbote, mu kele na luzabu ya Biblia! Bakala, mu ke tuba na nge, mu zaba ti mu kele na Mpeve-Santu samu na yawu.” Ve, yina dyaka kele ve nzila ya kukotila.

138 Mbote mingi. Na nzila ya Mpangi Leo ve, na nzila ya Mpangi Wood ve, na nzila ya Mpangi Junie ve—ve. Beno me mona? Ve. Kasi na nzila ya mosi yinki? [Dibuundu me tuba, “Mpeve!”—Mu.] Mbote mingi. Mu me botama na kati ya Nzutu yayi, ntangu yayi mu kele na kati ya yawu, ntangu yayi kele kisika Tata ke sadila munu? Beno me mona? Ya salamaka ti Leo vwandaka ya kuvwanda pene-pene ya mwelo; na ntembe ve ti yayi ke vwanda mosi ya mambu ya ntete. Kasi ya lenda vwanda ve. Mu lendaka vwanda mbote mingi na Mpeve, tii kuna mu lenda kwenda mbala mosi awa na Mpangi Wood, kuluta nyonso ya yawu. Beno lenda tuba na munu ve ntangu yayi ti mu kele na Mpeve-Santu ve, samu ti mu kele na kati ya Nzutu yayi na nzila ya mbotika. Kasi ata mbala mosi ve ti Nzambi kotisaka munu awa samu na kutuba, “Mbote, lusakumunu na Nzambi, mu banza ti mu ke vwanda ntangu yayi, mu ke baka ‘mambu ya kukondwa mpasi, mu ke na kwendaka na Mazulu.’” Huh! Beno me mona yina mu zola kutuba?

139 Kasi mu lendaka vutuka mbala mosi katuka yayi awa, na kuvutukaka kuna. Beno me mona yina mu zola kutuba? Mu lenda kwenda katuka lweka yayi na yankaka, to mu lenda kwenda na kati-kati, to kisika nyonso. Kasi kima ke salama, kima fwana salama. Mpe yinki ya kele? Na nzila ya mbotika ya Kimpeve ya ke lakisa munu ti mu kele na kati ya Nzutu, “Na nzila ya Mpeve mosi.” Nge me bakula yawu, mpangi ya bakala, awa? Ok! Kaka yina? Mbote mingi.

112. Na wapi mutindu bandinga mpe baprofesi fwana vwanda ya kusadila na kati ya lukutakanu... (Ba ke sadila yawu ve ntangu nyonso na kati ya lukutakanu! Beno me mona?)...**samu na kukembisa Nzambi...**(kaka ve!)...**mpe kukindisa dibundu? Mu zaba ti bantu ke tuba mpeve ya profete...Mu zaba...Mu—mu zaba...**(p-... Mu banza ti...Ve, beno lemvokila munu, ya me vwanda “Biblia,” B-i-b-l-e. Mu bandaka na kutanga p-e-p-l-e to kima mutindu yina. Ve)...**Biblia ke tuba, “Mpeve ya baprofete ke tumama na profete.”** (ya kieleka)

¹⁴⁰ Kuzonza na Kimpeve na bandinga mpe kupesa profesi kele samu na kukindisa dibuundu, kasi ya kele na lukutakanu samu na yawu mosi. Beno me mona? Ya kele ve samu na kukwamisa ntangu nyonso yina profete ya dibuundu kele . . . lukutakanu kele ya kusungama. Beno me mona? Ya kele ata mbala mosi ve samu na kukwamisa lukutakanu.

¹⁴¹ Ntangu yayi, beno me mona, “bampeve ya baprofete.” Beto—beto kele na kyuvu yankaka ntangu yayi, beto bika kaka yawu minuti fyoti. Beno me mona, mutindu ya kieleka ya kulunga ya yayi. . . kusala makabu yayi. . . Yayi ke na kupesaka mvutu na makabu mingi, beno me mona. Ntangu beto ke kuma na yawu beto ke tuba beto pesaka mvutu na yawu na kyuvu yayi ya ntete, na muntu yayi na kyuvu yayi awa. Beno me mona? Ya kele numelo ya tanu:

Ba ke sadila bandinga mpe baprofesi na balukutakanu samu na kukembisa Nzambi?

¹⁴² Beno me mona, ntangu yayi, mulongi. . . kana mulongi kele ya kukusa na Nzambi, mpe dibuundu kele ya kusungama, ntangu yayi, mutindu ya kulunga. . . Mingi na kati ya beno zaba mutindu mu—mu vwandaka zonzila beno na “na kusungika yawu.” Makabu yayi fwana. . . Ntangu yayi, beno tala yina beto ke sala na tabernacle, kana Mfumu zola. Ntangu yayi, mu ke na kutalaka mbote, mu ke na kumonaka kima mosi, na kubikaka Mpangi Neville mpe bampangi yayi yankaka awa samu na kusungika. Ntangu yayi beno kele. . . Mpe na yina bampangi mingi ya babakala kele bampangi ya babakala ya ntwenya.

¹⁴³ Ntangu yayi, mu kele—mu kele munwani ya ntama na—na beno nyonso na Nzila yayi. Mu me vwanda na bamvula makumi tatu na mosi na Yayi. Ya vwandaka na kutala bamvula makumi tatu me luta mu tulaka ditadi yina kuna. Mu zolaka kutana bima nyonso yina zolaka vwanda ya kukutana, mpe beno ke sala mbote na kuzaba yina beno ke tuba, mpe, ntangu beno ke kwiza na yawu. Beno ke sala kaka mbote ve na kuza yawu, ya ke sala mbote ti Nzambi vwanda kuna na kusimbidila yawu ntangu beno ke kuma—ntangu beno ke manisa na yawu.

¹⁴⁴ Ntangu yayi, mutindu ya mbote ya—ya kusala yayi awa, beno lenda kuzwa lukutakanu ya mutindu yankaka. Mu ke kwikila ti ya kele yina bawu salaka kuna na ya Ntete ya Corinthiens 14, “Ti kima kumonana na mosi ya kuvwanda, ti kuna yankaka kuvwanda swi.” Mu banza ti ya vwandaka “lukutakanu mosi ya mutindu yankaka na makabu,” yina zolaka vwanda nyonso ya kulunga. Kana bawu zolaka kuzwa lukutakanu ya mutindu yankaka kisika bantu nyonso ya makabu ke kutana mbala mosi na sabala mosi, bayina kele na makabu, mpe ke kwiza na dibuundu, ya ke vwanda mbote. Ti bawu kuzwa lukutakanu yango, ya kele ve. . . kulonga vwanda ve, ya kele samu na makabu ya Kimpeve.

145 Ya kele ve samu na bantu ya ngaanda mpe bantu ya kukondwa lukwikilu. Bawu ke kota, ke vwanda, ke tuba . . . Mosi ke telama mpe ke kwenda, “ah-ah,” ke zonza na bandinga; mosi yankaka ke tuba, “wha-ah.” “Yayi kele yinki!” Bawu ke kota mpe ke tuba, “Wapi bankunga? Wapi nyonso yankaka?” Beno me mona?

146 Kasi, ntangu yayi, bayayi ke zonza na bandinga, mingi na kati ya bawu (mpe bayina ke tendulaka, mpe nyonso yina) kele bana na Nsangu ya mbote. Beno me mona? Beno nyongisa bawu ve—ve, beno bika bawu—beno bika bawu kukula tii dikabu yina . . . Na bayankaka ya yawu, beno lenda mona mutindu Satana ke meka na kukota na malembe na bayankaka. Kieleka, ba-veteran, beto—beto—beto ke mona yawu. Beno me mona, beto lenda simba yawu, mpe beno ke tala yawu mbote.

147 Awa ntama mingi ve mulongi mosi, yina kele ya kuvwanda awa ntangu yayi, kwizaka na munu mpe tubaka na munu mpe bokilaka munu na yinzo ya yandi, mpangi mosi ya bakala ya ntalu.

148 Mu ke tuba yawu ve samu ti yandi kele ya kuvwanda awa, kasi beno nyonso kele bampangi *ya ntalu*. Kana mu banzaka yawu ve, mu zolaka tuba na beno, “Ti beno mpe munu kusungika ntete dyambu yayi, na kati-kati ya beto.” Beno me mona? Ya kele kieleka. Beno me mona? Mu zola beno nyonso, mpe mu kele kaka awa na mpeve ya tolerance na Biblia, beno me mona, samu—samu na kusadisa. Beno me mona?

149 Mpangi ya bakala yayi bokilaka munu na yinzo ya yandi . . . kento mosi, mpe kento yina vwandaka na foti. Mpe yayi . . . Mu me monaka ata mbala mosi ve kento yina kasi mu kuwaka yawu na bande, yandi kusala luntendulu ya bandinga, mpe kutuba kima mosi. Beno zolaka baka yawu kaka kuna.

150 Kilumbu mosi, na mulongi yankaka, mpe munu, na muntu mosi yina, beto vwandaka na zulu ya kisinza, na kuzomba bampadi, mpe vwandaka zonzila yawu. Mpe milongi nyonso zole, kele awa ntangu yayi, bawu zaba mutindu yawu balukaka. Beno me mona, kaka, beno tala mbote.

151 Ntangu beno milongi ke sungika muntu mosi na yina me tadila dikabu, ntangu beno ke sungika yandi, na kusungikaka bawu landila Masonuku, mpe ti bawu kunyonga, beno bambuka moyo, ti ya vwandaka ve Mpeve ya Nzambi, samu ti Mpeve ya Nzambi lenda vwanda ve ya kunyonga na Ndinga ya Yandi. Yandi ke kwizaka na Ndinga ya Yandi. Beno me mona, yandi ke vwandaka ntangu nyonso ya kukubama. Muntu ya Nzambi ya santu ya kieleka ke zolaka kuvwanda ya kusungama. Yinga, tata.

152 Mu zola kuvwanda ya kusungama. Mu ke zola ti Mpeve-Santu kusungika munu na mambu yina mu ke na kusalaka yina kele yimbi. Mu zola ve kima mosi ke baka kisika. Mu—mu ke zola

kima mosi ya kieleika to kima ve, beno bika kaka munu swi, beno bika munu kuzwa kima mosi ve—ve. Beno me mona? Samu ti mu ke zola kusala yawu kulutila na kunata nsoni na Klisto.

¹⁵³ Mpe mu ke zola ve kulonga kima yankaka mpe mu ke zola ve kutuba kima yankaka kana Masonuku . . .

¹⁵⁴ Mpe kana mpangi mosi, mpangi mosi ya Muklisto ke mona munu kulonga kima yimbi, Mu ke sepela na yawu kana beno ke bokila munu na lweka mosi na manima ya lukutakanu, mpe kutuba, “Mpangi Branham, mu ke zola kukwiza na kivinga ya nge mpe kuzonza na nge, nge kele na foti na zulu ya kima.” Beno me mona? Kieleka mu—mu ke sepela na yawu, mpangi, samu ti mu zola kuvwanda ya kusungama. Mu zola yawu.

¹⁵⁵ Ntangu yayi, beto nyonso zola kuvwanda ya kusungama, ya kele samu na yina beto zola—beto zola kuzonza bima yayi. Mpe bawu fwana lutila na Masonuku, beno me mona, samu na kusala Masonuku kuvukana kintwadi.

¹⁵⁶ Ntangu yayi, kuzonza na bandinga zolaka vwanda . . . Ntangu yayi, fyoti na mantwala . . . Ntangu yayi, ti ya kwenda ntangu kaka yayi, mwa ntangu fyoti. Beno me mona, mu ke pesa beno malongi na kubika kaka yawu kukwenda mpe ti ya vwanda. Na beno milongi ntangu yayi, na beno ba-pasteur, beno bika kaka yawu kukwenda tii bana yayi ke kuma mwa fyoti ya kukula. Ntangu yayi, mu banza, ntama mingi ve to ntama sa ntwala, kana ya kele mbeni yina ke na kuvuna muntu yina, ya ke lakisa. Beto zaba kieleka ve.

¹⁵⁷ Ntangu yayi, na manima ya yayi, ntete beno banda yayi, kuzwa mpeve mosi ya ndwenga na kati kuna, mwa kumona ya bampeve, beno me mona, samu na kuzaba. Kima ya ntete, beno zaba, beno ke bakula ti muntu mosi me banda na kumona ti ya kele na mwa kima mosi yina ke tambula mbote ve, ya kele kuswasikisa mabanza. Na yina, mpe beno bomba yawu mwa ntangu fyoti. Beno me mona? Na manima ntangu beno ke mona kuswasikisa mabanza kukuma yimbi, na yina beno sungika yawu. Mpe kana kima yina . . . kana ya kele ya Nzambi, yandi ke ndima kusungika na Ndinga. Beno me mona?

¹⁵⁸ Beto tuba, mutindu, mu ke tuba beto ke zonza na bandinga, muntu mosi, beto kele . . . yayi kele nkonga ya bantu na makabu. Mpe ti Leo kutelama mpe zonzaka na bandinga; kuna, mpe mpangi mosi ya bakala awa, Willard, pesa luntendulu. Mbote mingi. Ntangu yayi, mu zola kutuba ti Mpangi Neville mpe Mpangi Junie mpe Mpangi Willard Collins vwandaka mifundisi, beno me mona. Ntangu yayi, samu ti Leo me zonza . . . Ntangu yayi, beto kele kaka awa mutindu na lukutakanu ya mwa basantu, lukutakanu ya makabu, mpe Leo me zonza mpe Willard me pesa lutendulu awa, mpe yandi ke tuba, “MUTINDU ME TUBA MFUMU! ‘Na kilumbu ya tatu na nkokila ke kwiza kento mosi awa mpe yandi ke—yandi ke vwanda muntu ya mambu

ya kingolo- ngolo. Beno tuba na Mpangi Branham na kusemba yandi ve, samu ti yandi kele kilawu. Kasi tuba na yandi na kunata yandi kuna na nsongi, samu ti ya vwandaka na nsongi mosi kisika yandi salaka kima ya yimbi kilumbu mosi mpe kima mosi kusalamaka.” Beno me mona? Ya ke wakana kieleka mbote, mutindu yina ve? Beno me mona? Mbote mingi.

¹⁵⁹ Ntangu yayi, kasi kima ya ntete, beno zaba, na Masonuku ya Ntama, ata yina profete vwandaka tuba to yina muntu yankaka vwandaka tuba, ba vwandaka meka ntete yawu, na Urim Thummim. Beno me mona, ya vwandaka kwenda na Ndinga. Mpe kana bambwetete ya yawu vwandaka pela ve, bawu vwandaka bika yawu swi. Beno me mona?

¹⁶⁰ Mpe kima ya ntete, ntangu yayi, beto vutula yawu na Ndinga. Ntangu yayi, muntu *yayi* me zonga na bandinga, ya me wakana mbote mingi. Yandi *yayi* me tendula, ya ke wakana kieleka mbote. Kasi Ndinga ke tuba, “Bika ti ba fundisa ntete yawu, na bazuzi zole to tatu.” Beno nata yawu na Urim Thummim.

¹⁶¹ Ntangu yayi, kima ya ntete, Willard Collins ke tuba, “Ya vwandaka ya Mfumu.” Junie ke tuba, “Ya kele ya Mfumu—ya Mfumu.” Ya kele zole na kati ya tatu. Mbote mingi, ba ke tula yawu na kitini ya mukanda, ya me zonzama kaka awa na kati ya dibuundu yayi. Na manima ntangu bantu yina monaka ba tanga yawu ntete ya salama, mpe kuna kumona yawu kusalama, bawu ke tuba, “Mpangi, ya kele Nzambi! Nge me mona, ya kele Nzambi!”

¹⁶² Yinki kana ya salama ve, na manima yinki ke salama? Beno me mona? (Ntangu yayi beto ke kuma na kima yankaka yina mu lendaka simba awa, “Profesi nyonso kele ya muvimba . . . bantendulu mpe bansangu nyonso kele profesi?”) Ntangu yayi, beno vingila fyoti. ntangu yayi, yinki kana ya salama ve? Na yina *Leo* zonzaka na mpeve ya luvunu; *yandi* pesaka luntendulu ya luvunu; mpe *beno* pesaka lusambusu ya luvunu. Na yina beno basisa kima yina na beno. Beno zola yawu ve. Ya kele luvunu. Beno bika yawu swi. Ya kele dyabulu. Beno me mona? [Kisika ya mpamba na bande—Mu.] “*Mu* kele mulongi ve, kasi mu kele—mu kele mutendudi. Beno me mona, mu kele mutendudi, Mfumu, mu—mu kele mulongi ve. Munu . . .” Mpangi *Leo* ke tuba, “Mfumu, mu kele mulongi ve, kasi mu—mu ke na dikabu ya bandinga mpe dyabulu me telemina munu na zulu ya yawu. Nzambi, katula kima yina na munu.” *Beno* ke tuba, “Mfumu, Nge me pesa munu mpeve ya kuswasikisa mabanza, mpe mu me monaka Nge kusala yawu bambala mingi, wapi mutindu yawu me salama? Tata, sukula munu! Yinki me salama?” Beno me mona, beno tala, kuna beno kele na yawu ya kieleka.

¹⁶³ Beno me mona, yina kele lukutakanu ya basantu ya ntangu nyonso. Mu banza ti ya kele yina ya vwandaka na kati ya Biblia, samu ti Paul tubaka, “Kana mosi ke pesa profesi mpe ti kima me

pesama na profesi, kima kuvwanda . . . mpe ti mosi ya kuvwanda kumonana kima; ti yandi vwanda swi tii yandi yayi ke zonza ntete, na manima yandi lenda zonza. Mpe beno *nyonso* lenda pesa profesi mosi na manima ya mosi.” Ntangu yayi, yina zolaka vwanda ve na lukutakanu ya ntangu nyonso, beno zaba yawu, mosi na mosi zolaka sala yawu ve.

164 Ntangu yayi, samu na kundima ti ya kele ya Nzambi, beno me mona, samu ti kana ya kele kaka buzoba ya kele ya Nzambi ve. Kana ya salama ve, ya kele ya Nzambi ve. Beno me mona? Ya fwana salama. Mpe—mpe na yawu na mabuundu ya beto, beno me mona, mpangi, beto kele na dibuundu ya ngolo, beno me mona, kisika muntu ve lenda tuba ti kima mosi me tubama to me sala . . .

165 Beno tala yina yawu ke tula munu na ntwala, ntangu mu kele kuna na ntwala ya bantu nyonso. Beno tala yawu! Yinki kana foti mosi na zulu ya yawu? Beno me mona? Samu ti mu ke tulaka kivuvu na Yandi. Beno me mona? Mu ke tulaka kivuvu na Yandi. Muntu mosi ke tuba, “Nge kele na boma ya foti, Mpangi Branham?” Ve, ve, uh-huh, mu kele na boma ya foti ve. Mu ke kwikila na Yandi. Yandi kele Lukengolo ya munu. Ba tumaka munu na kusala yayi na yawu mu ke vwanda kaka kuna.

166 Kana Nzambi me tuma beno na kusala kima, kuna Yandi kele Lukengolo ya beno. Beno me mona, Yandi ke keba beno. Kana Yandi fidisaka nge, Yandi ke simbidila ndinga ya nge. Nge kele mvwala kuna. *Nge kele* mvwala na dikabu ya bandinga; *nge kele* mvwala na dikabu ya lutendulu; *nge kele* mvwala na dikabu ya kuswasikisa mabanza; beno tatu. Beno me mona yina mu zola kutuba? Na yina yinki kele na beno? Beno kele na dibuundu ya ngolo. Beno ke tala boma ve. na kutelamaka, yinga, ntama mingi ve mazono . . .

167 Awa, mu vwandaka na lukutakanu mosi awa. Mwana mosi ya ntwenya ya bakala katukaka Angleterre kwizaka awa, yandi vwandaka meka na kufwa nzutu. Mpangi Banks kwizaka kuna mpe tubaka, “Yandi me vwanda kuna bilumbu yiya to tanu.” Mu vwandaka na bima mingi ya kusala, kasi yandi tubaka, “Mwana ya bakala yango ke kufwa nzutu.” Kuna na Hotel Waterview yandi vwandaka tubila munu na nkadulu ya mwana yango.

168 Mpe mu kwendaka na kivinga samu na kusambila samu na yandi. Mu me basika mpe mu me tuba, “Ntangu yayi, Mpangi Banks, mu me monaka ntete ve bakala yina to zaba kima mosi ve na yina me tadila yandi, kasi mu ke tuba na beno yina kele mbote ve na yandi ntete mu kuma kuna.” Ya kele kieleka, Mpangi Banks? Mpe ntangu beto kumaka kuna, Mpeve-Santu na mbala mosi kulumukaka mpe tubaka na yandi yinki salaka yawu mpe nyonso yina me tadila yandi, mpe kisika yandi vwandaka mpe nyonso yina me tadila luzingu ya yandi. Na kutala, yandi kubwaka.

169 “Nge kele na boma ya foti, Mpangi Branham, ntangu nge ke tuba na muntu kima ya mutindu yina?” Wapi mutindu na estrade, kutuba na muntu ti yandi ke na kuzinga ve ya kukwikama na kento ya yandi, kele na mwana na kento yankaka? Yandi ke losa beno na boloko. Beno fwana vwanda ya kieleka! Beno me mona? Beno me mona? Beno vwanda na boma ve, kana ya kele Nzambi. Kasi kana beno kele ve na boma . . . Kana—kana beno zaba ve ti ya kele Nzambi, na yina beno vwanda swi tii beno ke zaba ti ya kele Nzambi. Ya kele kieleka? Beno vwanda ya kundima ti beno kele ya kieleka mpe kuna beno kwenda na mantwala.

170 Ntangu yayi, yayi kele malongi ya ngolo, bampangi ya babakala, kasi beno kele bampangi ya munu ya babakala. Beno kele—beno kele—beno kele bantwenya ya milongi yina ke landila, mpe mu kele kiboba ya bakala, yina ke kwenda mosi ya bilumbu yayi. Beno me mona? Mpe na yawu beno ndima ti ya kele—ya kele kieleka.

171 Na kubasikaka na kivinga ya . . . Mu banza ti mu ke simba yayi fyoti na mantwala awa. Mwana mosi ya bakala . . . Mbote, mu ke tuba kitini ya yawu ntangu yayi. Mazono, Mpangi Banks mpe munu, kieleka mu vwandaka, na bisalu mingi (oh, la la) mpasi mutindu mu lendaka sala, mpe mu ke—mu ke tuba na beno yina mu zolaka sala na lukutakanu yayi. Leo mpe Gene mpe nkonga ya beto vwandaka kwenda kuna, mpe bankundi, mpe tubaka beto ke kwenda zomba ngulu, kuzomba ngulu. Bawu kuzwaka bilumbu tanu ya kuzomba ngulu javelina, na Arizona, na manima lukutakanu manisaka, na nsuka ya lukutakanu ya beto. Beto kwendaka na Phoenix kilumbu mosi, mpe beto zolaka vingila bilumbu tanu ntete beto kuzwa yankaka, bilumbu yiya na ntwala bawu kuzwa dyaka lukutakanu kisika mosi. Beto fwana vwanda kuna na Arizona. Mbote, ya vwandaka kaka na ntangu yina ti nsungi ya ngulu javelina kuzibukaka.

172 Na yawu mu zolaka kwenda na kusungika munduki ya munu, samu na kumona kana ya vwandaka nyonso ya kulunga. Banks vwandaka kwenda na munu. Beto vwandaka na mwelo, vwandaka na mwelo. Awa me kwiza muntu me kota mbala mosi, na kulutaka kidimbu yina (beno me mona, yina ke tuba, “Lemvo beno lomba Mpangi Branham ve”).

173 Beno me mona, samu na yinki bawu ke salaka yawu . . . ya kele ve samu na bantu yina kele ya kubela. Oh, mpe na yinzo, beno yufula Banks, yandi ke zingaka pene-pene ya munu. Bantu ke kwizaka, ntangu mpe mpimpa mpe nyonso yankaka, na bana ya kubela, nyonso. Beto ke pesaka ata mbala mosi ve mukongo na muntu ya mutindu yina. Kasi . . .

174 Mpe ba bokilaka munu, Leo mpe bayankaka, katuka kuna na remorque, mpe Jim na bayankaka, “Ya kele na muntu awa

yina ke na bébé ke na kubela. Mpe muntu mosi awa na cancer.” Beto bikaka nyonso mpe kwendaka na yandi.

175 Mazono na nkokila ba bokilaka munu na kivinga mosi ya lupitalu kisika muntu bokilaka munu, mpe muntu vwandaka zole kaka ve ti mu kota ntangu mu kumaka kuna. Beno me mona, muntu mosi kaka yankaka ya matalana. Kasi ya kele nyonso ya kulunga, na mutindu nyonso mu kwendaka. Beno me mona? Samu ti ya kele kisalu ya munu na kukwenda, beno me mona, mpe kumeka kusadisa muntu.

176 Mbote, kidimbu yina ya kele ve samu na yina. Kasi muntu yayi, kaka na yina beto vwandaka kota na ditoma, mpe Mpangi Banks zaba ti mu zolaka . . . Mu vwandaka vingila na yinzo yina na mutindu nyonso. Ya vwandaka na muntu kwizaka na Mpangi Banks yina telemisaka yandi. Mpe ntama ve me kuma kuna, ba me telemisa munu. Kuna na ntangu yina kaka beto me baka munduki ya beto mpe me banda na kukota na ditoma, awa me kwiza muntu me kota mbala mosi. Yandi me belama kuna.

177 Mpe mu vwanda me kubama na kutuba na yandi na kubasika mpe kubokila numelo yina kuna (na BUTler 2-1519) na zulu ya kidimbu yina. [Ba me soba numelo ya alo-alo.—Mu.] Mu tubaka, “Beto kele na kati ya mbangu.”

Yandi tubaka, “Mu banza ti beno kele na kati ya mbangu, tata.”

Mu tubaka, “Nkumbu ya munu . . .”

178 Ya ntete mu belamaka, yandi tubaka, “Wapi faso?” Mpe mu monaka ti yandi zabaka ve nani mu vwandaka.

Mu tubaka, “Nkumbu ya munu kele Branham.”

Yandi tubaka, “Nge kele Mpangi Branham?”

Mu tubaka, “Yinga.”

179 Mpe yandi tubaka, “Mu—mu kele . . . Mu vwandaka zola kukutana na nge, Mpangi Branham.” Yandi tubaka, “Mu ke mona ti nge ke na kukubamaka na kwenda.”

Mu tubaka, “Yinga, tata, kieleka.”

Yandi tubaka, “Mu zaba ti nge kele na kati ya mbangu.”

Mu tubaka, “Mu kele kaka ntangu yayi, tata.”

180 Mpe yandi tubaka, “Mbote, mu zola kaka kuzonza na nge mwa minuti fyoti.”

181 Mpe mu vwandaza zola kaka kutuba na yandi; mpe Mpeve-Santu tubaka, “Nata yandi na kivinga, nge lenda sadisa yandi.” Ntangu yayi, kuna, yina sobaka nyonso. Munduki me kwenda kaka na lweka, mpe nyonso mutindu yina, kisalu ya Nzambi kele ntete. Beno me mona? Mpe yandi tubaka . . .

182 Mu tubaka, “Kwiza, landa munu.” Mu tubaka, “Mu ke vutuka na manima ya ntangu fyoti, Mpangi Banks.”

Yandi tubaka, “Ya kele samu na moyo ya munu, Mpangi Branham.”

Mu tubaka, “Mbote mingi, kota.”

Mu lutaka na kati ya yinzo, Meda tubaka, “Nge me kwenda ntete ve?”

¹⁸³ Mu tubaka, “Ve, ve, ve, ya kele na muntu na ngaanda awa.” Mu tubaka, “Tula bana na kati ya kivinga yankaka.” Mu nataka yandi na mwa bilo ya munu, me vwanda. Ntama mingi ve me vwanda . . .

¹⁸⁴ Muntu yango vwandaka mazono na nkokila na dibuundu. To yandi kwizaka, Banks? Nge . . . Yinga, mbote, yandi zolaka kwiza mazono na nkokila. Yandi vwandaka kaka . . .

¹⁸⁵ Kima ya ntete, Mpeve-Santu bandaka na kutuba na yandi nani yandi vwandaka, yinki yandi salaka, yinki salamaka na luzingu ya yandi, bima nyonso na zulu ya yawu, beno me mona, kaka nzila nyonso, kutubaka na yandi nyonso. Banks kele mbangi. Yandi me zibula yinwa ya yandi ata fyoti ve mpe kutuba kasi pene ya bampova zole na munu; mpe kuna Yandi zonzilaka yandi, tubaka, “Nge vwandaka muntu vwandaka yenga-yenga, kieleka nge ke zingaka na Madison. Nge me katuka kaka na Evansville, na Indiana. Nge vwandaka kuna na lukolo yayi ya Biblia, secte, nge kotaka nyonso na poto-poto. Nge me kwiza kaka na Louisville baminuti fyoti me luta. Ya vwandaka na muntu, mpe muntu tubaka na nge (ti nge vwandaka mpe kudyaka na yandi), yandi tubaka na nge na kwiza awa mpe kumona munu mpe ‘yandi ke basisa nge na mpasi.’” Mu tubaka, “Ya kele MUTINDU ME TUBA MFUMU!”

¹⁸⁶ Bakala yina me vwanda kaka, me telemisa meso ya yandi, na katalaka munu, yandi tubaka, “Yinga, tata!”

Mu tubaka, “Ya ke tungisa nge, mutindu yina ve?”

Yandi tubaka, “Ya salaka yawu.”

Mu tubaka, “Nge ke kwikila Mpeve-Santu?”

Yandi tubaka, “Mu zola, tata.”

¹⁸⁷ Mpe mu tubaka, “Nge zola mu tuba na nge yina nge ke na kubanzaka?”

¹⁸⁸ Yandi tubaka, “Yinga, tata.” Mpe mu tubaka na yandi. Yandi tubaka, “Mpe, mpangi ya bakala, ya kele kieleka.”

Mpe mu tubaka, “Soba mabanza ya nge.”

Yandi tubaka, “Mbote mingi, mu me soba yawu.”

Mu tubaka, “Yayi kele yina nge ke na kubanzaka.”

Yandi tubaka, “Ya kele kieleka! Ya kele kieleka!”

¹⁸⁹ Mu tubaka, “Ntangu yayi, nge ke na nsatu ya vision ve, nge kele kaka na nsatu ya kusungama.” Mpe mu tubaka na yandi kima kuna yina beno ke zola ve mu tuba. Kana ya vwandaka na

beno, beno ke zola ve. Ya kele kima mosi ya yimbi yina vwandaka ya boma, na yawu beno zolaka zola ve ti mu tuba yawu kana ya vwandaka na beno. Mpe mu ke tubaka ve yina Mfumu ke lakisaka munu na zulu ya bantu. Na yawu mu tubaka, “Mbote mingi, nge ke sala yawu?”

Yandi tubaka, “Mu ke sala yawu.”

Mu tubaka, “Vwanda na nzila ya nge.”

¹⁹⁰ Beto vwandaka ve na kati kuna pene ya baminuti kumi, mutindu yina ve, Mpangi Banks? Na kutala, na kati-kati ya baminuti sambwadi mpe kumi. Beto me basika, beto me vutuka na nzila, mpe na kukwendaka na nzila, yandi mpe munu mpe Banks mpe mwana ya munu ya bakala, Joe, mu banza ya vwandaka, beto vwandaka tambula na ditoma kintwadi, vwandaka luta na pike. Yandi balukaka na munu, yandi tubaka, “Tata, mu zola kuyufula nge kima mosi.”

Mu tubaka, “Mbote mingi.”

¹⁹¹ Yandi tubaka, “Mu kele fyoti na kati ya poto-poto.” Yandi tubaka, “Wapi mutindu nge me zaba bima nyonso yina na zulu ya munu?” Beno me mona? Banks vwandaka ya kuvwanda kuna.

¹⁹² Mpe mu tubaka, “Tata, nge me kuwaka ntete ba-vision ya munu mpe ministele ya munu?”

¹⁹³ Yandi tubaka, “Mu zabaka ntete nkumbu ya nge ve tii pene ya ngunga mosi me luta. Muntu mosi tubaka na munu, yandi tubaka kaka kuna na Louisville, me tuba na munu na kukwiza awa, mpe mu lutaka kuna na kyamvu.” Ya kele kieleka, Banks? Yandi tubaka, “Mu vwandaka zaba kaka ve nkumbu ya nge, mu zabaka ve nani nge vwandaka.”

¹⁹⁴ Mu tubaka, “Na ministere ya munu, ya kele dikabu ya Nzambi yina Yandi fidisaka.”

¹⁹⁵ Yandi tubaka, “Na yina kana ya kele—ya kele mutindu yina,” yandi tubaka, “ntangu yayi mu kele. . .” Yandi tubaka, “Mu kele nyonso kaka. . . Mu kele mbote ntangu yayi,” yandi tubaka, “nyonso me kwenda.” Beno me mona? Yandi tubaka, “Yinki ya kele, yina vwandaka Nzambi yina vwandaka zonza na nzila ya nge na munu.”

Mu tubaka, “Kieleka.”

¹⁹⁶ Yandi tubaka, “Ntangu yayi, mu me bakula na kati ya Biblia ti. . . Kilumbu mosi mu tangaka na Biblia mpe, me tuba, Yesu zonzaka na bilandi ya Yandi,” yina yandi vwandaka tuba “bantu,” beno me mona. Yandi tubaka, “Yandi zonzaka na bilandi ya Yandi mpe Yandi tubaka na bawu bima yina ba vwandaka banza.” Beno me mona, “vwandaka tala mabanza ya bawu” kele na yina yandi vwandaka kwenda. Yandi tubaka, “Mpe Yandi tubaka ti ya vwandaka Tata ya Yandi yina vwandaka zonza na nzila ya Yandi.”

Mu tubaka, “Ya kele kieleka.”

¹⁹⁷ Yandi tubaka, “Ntangu yayi, ntangu yayi, na yina Tata me sadila kaka nge na kuzonza na nzila ya nge na munu, samu na kutuba na munu bima yayi, samu na kunata munu na kukwikila yina nge tubaka na munu vwandaka kieleka.”

Mu tubaka, “Ya vwandaka kieleka?”

Yandi tubaka, “Yinga.” Yandi tubaka, “Na yina ya fwana vwanda Nzambi.”

¹⁹⁸ Mpe mu tubaka, “Mpangi ya bakala, nge me zaba mingi na zulu yawu ntangu yayi” (munu mpe Banks vwandaka tala) “kulutila na bayankaka yina me vwandaka na lukutakanu bamvula kumi mpe me bakula ntete ve.” Kaka muntu yina—muntu yina! Ntangu yayi, yawu yina. Beno me mona?

Mpe Mpeve (landila kusungama) na bandinga ba ke sadila profesi na ntangu ya lukutakanu?

¹⁹⁹ Ve. Ya zolaka vwanda ya kusadila na mutindu *yayi*, mpe na manima *kutuba* na lukutakanu. Kasi samu na ntangu yayi, samu na ntangu yayi, ti bawu tuba. Ntangu yayi, kana ya ke basika na diboko, kuna ya kele ve, beno fwana tala yawu mbote. Ntangu yayi, bantangu yankaka ya lendaka vwanda Nzambi. Mpe bana ya fyoti yango, kaka mutindu mwana ya fyoti ke na kumeka na kutambula, ntangu yayi, kana yandi kubwa bambala yiya to tanu. . . Ntangu yayi, mu me monaka yawu kubanda awa na dibuundu, mpe—mpe, mbote, mu ke—mu ke bika kaka yawu mutindu yina. Beno me mona? Mpe, kasi, beno me mona, kasi yinki ya yawu, kuna beno lenda tuba, “Mpangi Branham, samu na yinki nge me sungika yayi ve?” Ve, ve.

²⁰⁰ Ntangu Billy Paul na manima kuna kubandaka ntete na kutambula, yandi vwandaka telama mpe kubwa, mpe kubwa mingi kulutila na yandi. Kasi yandi zabaka ve mutindu ya kutambula. Kasi mu banza ti yandi vwandaka na dikabu ya kutambula. Beno me mona? Mu ke bika yandi kutambula mwa fyoti. Mpe na manima ntangu yandi ke tuta na makulu ya yandi ya nene, ntangu yayi mu ke solola na yandi samu na yawu. Beno me mona yina mu zola kutuba? Beno me mona? Yandi ke kwenda na kutalaka na kima yankaka mpe ke tuta kima, mu ke tuba, “Nangula makulu ya nge, mwana. Wapi kisika nge ke kwenda?” Beno me mona? Ntangu yayi, yina kele—yina kele mutindu yankaka, beno me mona.

²⁰¹ Ntangu yayi, ti bawu—ti bawu kubwa mpe ti bawu kufyetama mwa ntangu fyoti. Ntangu yayi, ntangu beno fwana sungika bawu, kana bawu zola yawu ve kuna beno zaba beno mosi ti ya vwandaka ve Nzambi. Samu ti Mpeve ya Nzambi ke tumamaka. Mutindu beno me tala yawu fyoti awa, “Mpeve ya profesi ke tumamaka na profete.” Beno me mona? Ya kele kieleka.

[Mpangi Stricker me tuba, **“Mpangi Branham, mu ke zola mwa nsungulu mosi.”**—Mu.] Mbote mingi, mpangi ya bakala. [**“Bambala mingi mu me vwandaka na balukutakanu mpe mu me kuwaka kuzonza na bandinga mpe luntendulu, mpe bambala mingi mu vwanda kuwa kieleka yimbi samu na yawu. Mpe mu ke kwenda na yinzo mpe mu ke tala mutindu ti mu ke nyonga nzila nyonso. Ya vwandaka samu ti mu kuwaka ti ya vwandaka ve ya Nzambi, to ya vwandaka samu ti ya vwandaka na ngaanda ya nzila?”**]

²⁰² Ya lendaka vwanda, mpangi ya bakala, ya lendaka vwanda mosi to yankaka. Beno me mona? Mu ke tuba. . . Ntangu yayi, yayi kele—yayi kele William Branham, beno me mona; tii mu ke kota na Masonuku, mbote, ya kele dyaka munu, beno me mona. Ntangu yayi, mu ke tuba, Mpangi ya bakala Stricker, ti ya lendaka vwanda mosi to yankaka. Ya lendaka vwanda ti ya vwandaka na ngaanda ya nzila; ya lendaka vwanda ti ya vwandaka na kima ya yimbi na nge; ya lendaka vwanda ti ya vwandaka na kima ya yimbi na muntu yina; kima ya yimbi na nsangu; to kima nyonso zolaka sala nge *kuwa* yimbi.

²⁰³ Ntangu yayi, ntangu yayi, bika mu sadisa kaka nge mwa fyoti, Mpangi Stricker, awa. Beno me mona? Ntangu nyonso. . . Beno fundisa ata mbala mosi ve kima na kuwa ya yawu, beno me mona. Beno fundisa yawu na nzila ya binama ya yawu, beno me mona; na mbama nyonso yina ya ke buta, beno me mona. Samu ti bantangu yankaka. . .

²⁰⁴ Kieleka, beto ke bakula ti ya kele na bima yina beno ke kuwa, yina ke pesa kuwa ya mawa. Mu ke kuzwaka yawu munu mpe, mpe, bakala, mu ke banda na kukwenda kieleka—kieleka na malembe nyonso, beno zaba. Kasi mu me tuba kima mosi ve. Beno bika kaka yawu swi samu ti mu zaba ve yinki ya lenda vwanda, beno me mona, tii ntangu mu ke *zaba* yina ya kele.

²⁰⁵ Ntangu yayi, mutindu bantu mingi ke tubaka, “Fiu! Mpangi, mu zaba mu kele na Mpeve-Santu! Alleluia! Lukumu na Nzambi!” Mpe bawu kele ntete ve na Mpeve-Santu. Bawu lendaka zonza na bandinga, mpe nyonso yankaka yina, mpe kuboka mpe kubina na Kimpeve, kasi dyaka kuvwanda na Mpeve-Santu ve. Samu ti mvula ke kubwaka na zulu ya muntu ya mbote mpe muntu ya mbote ve. Ya kele ve na nzila ya kuwa, ya kele na nzila ya *mbuma* ya bawu.

²⁰⁶ Beto tuba ya kele. . . Beno bambuka moyo na vision ya munu na zulu ya yawu? Wapi mutindu ti. . . Hébreux 6, beno me mona, “Mvula yina ke kwizaka ntangu nyonso na zulu ya ntoto kele samu na kupesa yawu maza, samu na yina ba me kunda, kasi bansende mpe matiti ya bansende yina me kubama na nsuka na kulosama na tiya.”

207 Beno lemvokila munu, mu ke bika mwa mupepe kota, mu zaba ti beno nyonso ke na kulemba mpe ke na kuzwa pongi. Na yawu ntangu yayi, beno vingila, mu fwana baka yayi na mbangu kukwenda fyoti mbangu to mu ke kuzwa yawu ve. Yayi kele . . . Beto kele na kutala na lufulu ya—ya nyonso ya yawu, kana na diboko yayi awa. Kasi bawu ke . . . Beno me mona, . . .

208 Awa kele bilanga ya kufuluka na blé. Mpe na bilanga yina kele ya kukunda stramoine, ba-grateron, to nyonso yina ya matiti ya yimbi. Mbote, kukawuka kele awa. Ntangu yayi, stramoine mpe ba-grateron ke kuma kaka ve na nsatu ya maza mutindu blé? Mpe na wapi mutindu ya mvula kele . . . mvula ya mutindu yankaka ke kubwa na zulu ya blé mpe na manima mvula ya mutindu yankaka ke kubwa na zulu ya grateron? Ya kele kieleka? Ve, mvula mosi yina ke kubwa na zulu ya yawu. Ya kele kieleka? Mpeve mosi yina ke kubwaka na zulu ya muntu ya ntembe kele yina ke kubwaka na zulu ya Muklisto, kima mosi. Kasi na nzila ya “mbuma” ya bawu! Ya ke kota, bankundi?

209 Kimbangi ya Mpeve-Santu kele mbuma ya Yawu, mbuma ya Kimpeve. Mbote, ya . . . Mbote, ntangu yayi, beno ke tuba, “Mu kele mwinga, mu kele grateron. Mu kele mwinga mosi mutindu yina kele mwinga ya blé.” Kasi wapi mutindu ya luzingu kele na kati ya beno? Luzingu yina kele na kati ya yawu ke buta bansende, ntangu nyonso mambu mpe kutonga, mpe, “makelele,” muntu ya nsoki mpe ya yimbi, mpe nyonso. Beno ke mona yina mu zola kutuba? Lunangu, beno me mona, ya kele ve mbuma ya Kimpeve. Mbuma ya Kimpeve kele lembami, kukanga-ntima, kusalasana, beno me mona, nyonso yina. Beno me mona?

210 Yandi lenda tuba, “Mbote, mu lenda looka na ngolo mutindu nge lenda. Lusakumunu na Nzambi, Mpeve-Santu ke kubwaka na zulu ya munu!” Yina lendaka vwanda na bitini nyonso kieleka, kasi luzingu yina yandi ke zinga ke simbidila ve yina yandi ke zonza. Beno me mona? Yandi vwandaka dititi ya yimbi, yandi vwandaka datiti ya yimbi na kubanda.

211 Ntangu yayi, beto ke na kukulumukaka na kyuvu ya nene awa, beno me mona, na zulu ya *nsodolo*, beno me mona. Na yawu yina kele . . . Beno fwana vwanda yawu. Beno me bakula yawu.

212 *Bawu* vwandaka grateron na kubanda; *yandi* vwandaka blé na kubanda. Na yawu kuna vwandaka na kukawuka; mvula ke kubwa na zulu ya muntu ya mbote mpe muntu ya mbote ve. Ok, me kuzwa yawu?

[Mpangi mosi ya bakala me yufula, “**Wapi mutindu samu na bambuma ya mulongi, ya ke . . . ya kele kulonga Ndinga?**”—Mu.]

213 Ti, mulongi, dyaka, kana yandi telama kuna mpe longa Ndinga mutindu Archange, beno me mona, yandi bakula mansweki ya Biblia, mpe sala pasteur mosi ya mbote mingi, ke

kwenda mpe ke tala bantu mpe bima ya mutindu yina, yandi lendaka dyaka kuvwanda ya kuzimbana. Beno me mona? Ya kele mbuma ya yandi ke zonga yawu konso ntangu, mpangi. Beno me mona? Yandi, ata mutindu mbote yandi kele to yina yandi kele, yandi fwana kuzwa Mpeve-Santu na luzingu ya yandi. Beno me mona?

214 Ntangu yayi, Yesu tubaka ve ti, “Mingi ke kwiza na Munu na kilumbu yina mpe ke tuba, ‘Mfumu, mu pesaka ve profesu (kulonga) na Nkumbu ya Nge, mpe mu salaka ve bimangu na Nkumbu ya Nge?’” Yandi zonzaka na bandinga, yandi salaka bimangu, kupesaka luntendulu, bima ya mansweki ya Nzambi, mpe bima nyonso yina kuna; Yandi tubaka, “Beno kwenda ntama na Munu, beno bisadi ya disumu ya nko, Mu zabaka beno ata mbala mosi ve.” Beno me mona yinki mu zola kutuba?

[Mpangi Taylor me yufula, “**Wapi mutindu samu na muntu yina ke nata nsangu ya yimbi? Mu zola kutuba, yandi—yandi ke banza ti yandi kele na kieleka kasi yandi ke na kulongaka yimbi.**”—Mu.]

215 Mbote, mu ke kwikila ti muntu yina kele na kieleka, mutindu mpangi ya bakala yina kele ya kuvwanda awa yina vwandaka zola kuvutuka na ya yandi. . . kuvutukila bima yayi mutindu yina. Kana muntu yina kele ya kusoola na Nzambi, mpe ti ba me nata yandi na ntuala ya Kieleka, yandi ke—yandi ke zaba Yawu. Beno me mona, “Mameme ya Munu zaba Ndinga ya Munu.” Beno ke ba- . . . Beno me mona yina mu zola kutuba, Mangi Taylor? Ya kele yina nge vwandaka zonzila? Beno me mona?

216 Ntangu yayi, mutindu, beto tuba Mpangi Crase—Crase—Crase, beto tuba ti yandi vwandaka mulongi ya Baptiste mpe ti yandi zabaka ata mbala ve na yina me tadila mbotika ya Mpeve-Santu, to dyaka ti yandi zabaka mosi ya bima yayi, ya makabu ya Kimpeve, mpe ti yandi vwandaka mulongi mosi ya mbote, ya kukwikama ya Baptiste. Beno me mona? Kasi kima ya ntete beno zaba, Yayi ke kwiza na ntuala ya yandi. Mpe mu ke kwikila ti konso mwana ya Nzambi ke vwanda . . . ti konso nsungi ke losa filet tii kuna Yandi ke kuzwa yandi. Kimfumu lenda kwiza ve tii Luzolo ya Nzambi ke salama. Ya kele kieleka. Mpe muntu ve ke kufwa, beno me mona. Ntangu yayi, beno me mona, ya kele mutindu yina.

217 Mpe Kimfumu ya Mazulu kele mutindu muntu yina me losa filet na mubu mpe me basisa yawu. Ntangu yandi me basisa, yandi kuzwaka mitindu nyonso. Yandi bumbaka bambisi, mpe bamfulututu mpe bamfulututu ya mubu kuvutukaka na maza. Yandi me losa dyaka yawu, me kuzwa mosi dyaka, ya lendaka vwanda ti me kuzwa mbisi mosi. Kasi Yandi landilaka na kuloba na filet tii yawu vwandaka nyonso ya kubaka. Beno me mona yina mu zola kutuba ntangu yayi?

²¹⁸ Kasi mbisi yna vwandaka mbisi na mbandukulu. Ya kutulamaka kaka na kosalu na Mfumu, kaka yina, me tula yandi na kiziba yankaka kisika ya vwandaka ya kulutila mbote, ya kulutila pwelele. Kasi Yandi vwandaka loba dyaka na kiziba ya dikototo tii Yandi basisaka nyonso. Beno me mona yina mu zola kutuba? Nge me kuzwa yina mu zola kutuba, Mpangi Taylor. Nge kele ya kutula mbote na kuzaba yawu kuna.

Mbote mingi, ntangu yayi:

113. Yandi yina . . . Yandi ntangu nyonso ke yala na zulu ya Mpeve na mutindu na wapi ntangu mpe wapi mutindu ya kusala?

²¹⁹ Yinga, tata. Yinga, tata, Mpeve-Santu ke yalaka. Yinga, tata. Yawu ke yala beno mpe beno ke yala Yawu, mpe Yawu ke sala beno ata mbala mosi ve kusala kima ya kuswaswana na Masonuku. Yawu ke sala . . . “Mpeve ke salaka ve yimbi na mutindu ya kulunga.” Ya kele kieleka. Ok.

²²⁰ “Kubanda mosi yina ke zolaka beno . . .” Yinga, ya kele—ya kele na kisika yayi. Mbote mingi, ntangu yayi beto ke dumuka na yankaka awa mpe kumona kisika beto kele.

²²¹ Ntangu yayi, mu banza ti ya me vwanda lufulu. Ntangu yayi—ntangu yayi, ntangu mu ke bokila bayayi awa, kana ya kele na kyuvu . . . Ya vwandaka dyaka na kyuvu na zulu ya yayi? Beto nyonso me bakula yawu? Beto me bakula mutindu beto ke kwikilaka Yawu ntangu yayi?

²²² [Mpangi mosi ya bakala me tuba, “Mu kele na kyuvu mosi.”—Mu.] Landila. Kaka na zulu ya yayi awa? Ok. [“Yinga, na zulu ya yina kuna. Mu vwandaka na maketi-ke, kasi . . .”] Kuvwanda ve na maketi-ke, yayi kele—yayi kele . . . [“Nge vwandaka zonzila na yina me tala muntu yina ke longaka, mpe kana yandi ke longa ve Nsangu yina Klisto nataka, mpe ata nyonso yina ke salama na ministele ya yandi. Ntangu yandi ke kota na ngwisani na Kieleka mpe ti yandi ke manga Yawu, na yina yinki?”] Yandi kele ya kuzimbana. Beno lemvokila munu kaka minuti samu . . . [“Samu na nsodolo ya ntete to yina ba soolaka na ntwala ya mbatukulu ya yinza.”] Ya kele kieleka. Ya kele kieleka. Beno me mona? [“Na yina, mutindu ya vwandaka, yandi zolaka vwanda ve mutindu yina?”] Ya vwandaka ve mutindu yina na mbandukulu, beno me mona. “Bawu basikaka na beto samu ti ba vwandaka ve ya beto.”

²²³ Mutindu, mutindu yayi, ya kele kima mosi na Hebreux 6. Beno me mona? Bantu tendula Masonuku yango yimbi mingi, bawu banzaka ti ya “lenda salama ve.” Yandi tubaka, “Ya lenda salama ve ti bayina vwandaka mbala mosi na nsemo mpe bayina me vwanda kintwadi na Mpeve-Santu, kana bawu kubwa.” Beno me mona, ba ke bakula kaka Yawu ve. Yandi me tuba, “Ya lenda vwanda ve samu na bayina yina vwandaka mbala mosi na nsemo mpe bayina me vwanda kintwadi na Mpeve-Santu, na kumonaka

ti bawu kubwa mbala mosi dyaka na kubalula ntima, beno me mona bawu ke na kukomaka dyaka Mwana ya Nzambi mpe ke pesaka nzila ba talisa Yandi nsoni; ba me vweza Menga ya ngwisani yina Yandi komaka na kulunsi na ‘kima ya kukondwa busantu,’ kusala ata bisalu ya lemvo.”

224 Mbote, samu na munu, ya kele luzayikisu. Kieleka. Ya kele kaka mutindu Actes 2:38, mpe Actes . . . mpe Matthieu 28:19. Beno fwana bakula kaka Yawu, beno me mona.

225 Ntangu yayi beno tala, awa ya kele, kima mosi. Mbote, ntangu yayi, yandi ke na kuzonzaka na ba-Hébreux. Beno me mona? Ntangu yayi beno landila na kutanga kapu yango, tii kisika bawu ke zonzila na bawu mpe ke tuba, “Samu ti ya kele kima yina ke pesaka boma na kubwa—na kubwa na maboko ya Nzambi ya moyo.” Ntangu yayi, awa kele kaka muntu mutindu mukwikidi yina ya ndilu. Beno tala, awa kele. . . Awa, kima mutindu mosi vwandaka awa, mutindu ya kulunga mu ke mona na mabanza ya munu.

226 Nzambi bokilaka Israel na ngaanda ya Egypte. Bantu nyonso yayi kubasikaka, mosi na mosi ya bawu kukulamaka, kusabukaka Mubu ya Mbwaki na ntoto ya kuyuma. Ya kele kieleka? Mubu ya Mbwaki. . . Ntangu ba kubamaka, kuwaka nsangu ya Moïse, kubandaka na kutambula, (kunungisama) bawu me baluka, me banda awa.

227 Bawu kwizaka na Mubu ya Mbwaki, (Menga), mpe lutilaka na Mubu ya Mbwaki, mpe na manima ya bawu bamfumu nyonso ya bisalu vwandaka ya kulala kuna, ya kufwa. Bawu vwandaka pene ya bilumbu tatu na yinsi ya nsilulu na kaka kuna. Beno me mona? Ya kele nyonso ntama bawu vwandaka, fyoti ya bakilometele makumi sambanu na tanu, beno me mona. Na yawu kuna bawu zolaka, na bilumbu zole kukuma kuna mbote.

228 Ya kele yina mu ke na kubanzaka na kulonga na Phoenix na bilumbu fyoti kubanda ntangu yayi, na lukutakanu ya Bantu ya Mumbongo, *Kuwanda na zulu ya Mongo yayi*. Kasi Yandi kangaka bawu kaka kuna bamvula makumi yiya samu ti bawu. . . Uh-huh! Beno me mona?

229 Na yawu bawu kwizaka na yayi mpe bawu talaka na manima, (kusantisamaka), “Oh, alleluia! Lukumu na Nzambi! Nkembo na Nzambi. Alleluia! Kuna kele na kima ya ntama yina vwandaka kwamisa munu, ya me kufwa. Fumu ya ntama yina mu vwandaka kunwa me luta. Malafu ya ntama ya ngolo yina mu vwanda kunwaka nyonso kele na kati ya mubu ya mbwaki ya Menga ya Yesu Klisto. O nkembo na Nzambi! Alleluia!”

230 Bawu nyonso kwizaka tii awa, awa bawu monaka Canaan, bawu sabukaka Jourdain. Mbote, yandi bakaka kimonikisi na konso dikanda. Ya kele kieleka? Mpe yandi fidisaka bawu kuna. Mbote, bayankaka ya yawu tubaka, “Ah, ah, ah, beto lenda

ve kusala yawu. Ve, ya—ya...Kasi, beto ke talana mutindu makonko na ntuala ya bawu!” Beno me mona?

231 “Ntangu yayi, wapi mutindu ya dibuundu mu ke longa kana mu longa Mpeve-Santu yina mpe bima nyonso ya mutindu yina? Mbote, mu ke vwanda na bakiti ya mpamba. Bantu ya munu ba-Methodiste ke kwenda, bantu ya munu ba-Baptiste, ba-Presbyterien ya munu.” Bika bawu kwenda. Bawu vwandaka bankombo na kubanda! Nge zola mameme, beno me mona. Beno me mona? Nge kele pasteur ya bankombo ve. Nge kele pasteur ya mameme! Wapi mbote ya ke sala na kuvwanda pasteur ya bankombo na yina...?. . .mpe ti ya kele na mameme yina kele na nsatu ya pasteur? Beno me mona? Mpe awa—awa beno bawu yayi awa, beno me mona. Mu ke tubaka ntangu nyonso ti mu zola kulonga na makunzi yiya mpe kulonga Kieleka, Dibundu. Yinga, tata, kwiza awa.

232 Kasi beno mona ntangu yayi, yinki yandi salaka? Bawu vutukaka, mpe Josué mpe Caleb, zole na zulu ya nkama, to ya kele kima mutindu yina na zulu ya nkama. . .zole na kati ya. . .zole ya bawu na kati ya kumi na zole, zole na kati ya kumi na zole. Mbote, ya vwandaka bawu kumi na zole, ya ke vwanda zole na kati ya kumi na zole, zole na kati ya kumi na zole ya bawu kwikilaka Yawu. Bawu kwendaka kota mbala mosi na yinsi ya nsilulu, bawu tubaka, “Bakala, yayi kele kisika ya mbote ya kuvwanda.” Josué na kikesa mpe Caleb, bakala, bawu vwandaka sala kivuvu na Ndinga; Nzambi pesaka yawu na bawu, na kutubaka “yina kele ya beno.” Bawu kwendaka kuna, bawu zengaka kita ya nene ya bambuma ya raisin, mpe awa bawu vwandaka kwiza na kubendaka yawu na manima mutindu yayi. “Beni kwiza, bampangi! Yayi kele kisika ya mbote! Beni kudya fyoti,” beno me mona, kita ya bambuma ya raisin nene pene mutindu yina.

233 Mpe, oh, bakala, bawu monaka yawu, bawu tubaka, “Ah, beto ke lenda yawu ve.” Ntangu bawu vutukaka, bawu tubaka, “Ve, bampangi, Moise yayi me nata beto awa na ntoto ya kuyuma,” Mpeve-Santu yayi, beno me mona, yina yandi vwandaka monikisa, “me nata beto awa na ntoto ya kuyuma. Mpe tala beto bawu yayi, ministele ya beto me beba, mpe beto lenda sala ve kima ya mutindu.”

234 “Kuvutuka,” beno me mona, “bawu yina vwandaka mbala mosi ya kutemuka, ya kunungisa na nzila ya lukwikilu, ya kusantisama.” Beno me mona, bawu ke kwiza na autel ya zole yayi mpe ke losa meso na yinsi ya nsilulu. “Beto yina vwandaka mbala mosi ya kutemuka mpe me vwanda. . .me meka makabu ya Mazulu.” Beno me mona, “mekaka” ya Yawu. Bawu samunaka yawu. “Beto ke mona ti Yawu kele kieleka. Ya kieleka beto me mona Yawu.” “Mekaka makabu ya Mazulu, bayina me vwanda na Kima yayi, beno me mona, Mpeve-Santu yayi, vwandaka kintwadi na Yawu.”

235 “Ya kele mbote, bakala, beno tala muntu yina—yina. Mbote, mu zaba ti yandi vwandaka mpofo, ntangu yayi yandi lenda mona. Beno tala kiboba yina. . . Bakala, yinki me salama na muntu yina? Nani vwandaka banza ti mwana ya kukondwa ndongosolo yina. . . mpe kuna yandi kele na Tiya na yinza.” Beno me mona? Beno me mona? Beno me mona?

236 Mpe na manima kubwa, beno me mona, mpe fwana. . . samu na kuvutuka ya bawu mosi, kuvutuka dyaka na kubalula ntima, kuvutuka na kulonga kubalula ntima na kisika ya yina Yandi tubaka ntete, na kutulaka. . . ti beto. . . Beno zaba, na yina me tadila dyaka lufulu ya bisalu ya kufwa na kubalula ntima, mpe nyonso yankaka yina. Beto ke sala, kana Nzambi zola, beno me mona. Beno me mona, beto ke sala yawu. Beto ke vutuka mpe ke vutula dyaka lufulu yayi, kasi bawu mosi ke vutuka na kubalula ntima, na kubalula ntima ya yawu na kuvwandaka ntete kuna. “Mu ke nyonga kumata tii kuna,” mpe ke tanga Menga ya ngwisani yina yandi kusantisamaka mutindu ti Yawu vwandaka “kima ya kukondwa busantu,” mpe salaka kuvwenza na bisalu ya lemvo. Yandi me kwenda, mpangi! Kaka yina. Yandi me suka. Beno me mona?

237 Mbote, ntangu yayi, beno me mona, ya lenda salama ve ti mwana yina ba soolaka kusala yawu. Yandi ke sala yawu ve. “Mameme ya Munu zaba Ndinga ya Munu.” Kana ba bokila bawu na Canaan to kisika nyonso yankaka, bawu ke kwenda. Beno me mona? “Mameme ya Munu zaba Ndinga ya Munu.”

[Mpangi mosi bakala me yufula, “**Mpe bawu fwana kwikila na Actes 2:38, mpe, mutindu yina ve?**”—Mu.]

238 Yina ke nata yawu, konso kitini ya Masonuku, ke baka Yawu nyonso. Ya kele kaka kieleka, mpangi ya bakala.

114. Ya kele na zole, ya kele—kele na mitindu zole ya kuswaswana ya bandinga ya Biblia? Ya kele na luswaswanu na bandinga ya kuzonza na kisambu ya muntu yandi mosi, mpe na dibuundu kisika kutendula ke lombama? Na Kilumbu ya Pentekote bantu ya bayinsi yankaka vwandaka bakula bandinga; kasi na ya Ntete ya Corinthiens 14:2, bandinga yina me zabana ve kuzonzamaka na Nzambi, na bantu ve. Ya Ntete ya Corinthiens 13:1 ke monisa yawu na mutindu ya muntu. . . (C-o-r, mu banza ti ya kele Corinthiens 13, yina kele. . .). . . na muntu mutindu yina mpe bayankaka ya bawanzio.

239 Oh, yinga. Beno me mona? Mbote, yawu. . . Ntangu yayi, mpangi ya bakala, to muntu nyonso yina nge kele, nge—nge mosi me pesa mvutu awa. Beno me mona? Beno me mona?

Ya kele na mitindu zole ya bandinga zole? (Ya kele na mitindu mingi. Beno me mona?) Ya kele na mitindu zole ya bandinga na Biblia, mitindu zole ya bandinga?

240 Na Kilumbu ya Pentecote konso yinsi na yisi ya Mazulu vwandaka kuna na bandinga. Beno me mona? Mbote mingi.

Mpe ya kele na luswaswanu na kati ya bandinga ke zonzamaka na kisambu na muntu yandi mosi mpe na mabuundu kisika kutendula ke lombama? Inga.

241 Paul zonzaka awa mpe na ba-Corinthien kisika nge vwandaka yufula awa, mpe yandi tubaka, “Ya kele na bandinga ya bawanzio mpe ya kele na bandinga ya bantu.” Ntangu yayi, bandinga ya bawanzio kele ntangu muntu ke sambila kaka, yandi—yandi mpe Nzambi. Kasi ntangu yandi ke zonza na ndinga, ya fwana tendulama na kati ya dibuundu, samu na kulwengisa dibuundu. “Yandi yina ke zonza na ndinga ya kuzabana ve ke lwengisa yandi mosi; kasi yandi yina ke zonza . . . yandi yina ke pesa profesi ke lwengisa dibuundu.” Na yawu yandi tubaka, “Mu ke zola mingi kuzonza bampova tanu na kubakula ti na bampova mafunda kumi na ndinga yina me zabana ve, kana, ti ya vwanda na lutendulu.” Na yina kuna ya kele—ya kele ya kuzonza na profesi ya kele kulwengisa. Beno me mona yina mu zola kutuba?

242 Ntangu yayi, . . . Ntangu yayi, ya kele na mitindu zole ya bandinga, ya bantu mpe ya bawanzio. Beno me mona? Mpe Paul tubaka, “Ata ti mu zonza na bandinga ya bantu mpe ya bawanzio,” beno me mona, nyonso zole bantu mpe bawanzio, nyonso zole ya bandinga yango, yina lenda ve . . .

243 Ntangu yayi, ya kele kisika bantu ya Pentecote, bantu ya bandinga-kimbangwi ke tubaka, tubaka na munu, yandi tubaka, “Ntangu yayi, Mpangi Branham, nge nyonso kele na kati ya poto-poto.”

244 Yandi tubaka, mu tubaka, “Mbote, kana nge baka yawu landila Actes 2:4, kuna muntu nyonso kuwaka nge kuzonza na ndinga ya bawu yina ba butukaka.”

“Oh!” yandi tubaka. Mpe “Ve! Ve!” yandi tubaka.

Mu tubaka, “Kieleka. Yinga, tata.”

245 Yandi tubaka, “Ntangu yayi, Mpangi Branham, nge nyonso kele ya na kati ya poto-poto.” Yandi tubaka, “Nge ke na kuzonzilaka na . . .” Yandi tubaka, “Ya kele na bandinga ya ‘bawanzio.’ Ya kele wanzio Mpeve-Santu yina ke kulumuka mpe ke zonza na nzila ya nge.”

246 Ntangu yayi, ya ke wakana mbote, beno me mona, ya ke wakana mutindu ti ya lendaka vwanda ya kieleka mingi, kasi ya kele Kieleka nyonso ve. Ntangu Satana tubaka na Eve, “ya kieleka nge ke kufwa ve,” yina vwandaka . . . yandi tubaka na yandi mambu mingi ya kieleka, kasi ya vwandaka ve Kieleka. Beno me mona?

247 Ntangu yayi, yandi tubaka, “‘Ya bantu mpe bawanzio,’ mpe wanzio yandi vwandaka zonzila vwandaka . . .”

248 Ntangu yayi, beto tala mutindu ya ke bina ve na Masonuku. Beno me mona? Ntangu yayi, ya ke “vukana,” ve mu zola kutuba. Beno lemvočila munu, mu vwandaka zola ve kutuba “kubina” na Masonuku. Mu zola kutuba “kuvukana” na Masonuku, to “kulanda, kutangama” na Masonuku kele mpova ya mbote.

249 “Ntangu yayi, muntu yina ke zonza na bandinga ya bawanzio,” yandi tubaka, “yina kele bandinga ya Mpeve-Santu kuna” yandi tubaka, “awa, ntangu nge, beto, bawu kuzwaka Mpeve-Santu.”

Mu tubaka, “Ti. . . Na wapi ntangu, wapi kisika nge kuzwaka Yawu?”

250 Mbote, yandi pesaka munu kieleka kisika, minuti mpe ngunga. Mu ke sala ve ntembe na yina yandi me tuba. Beno me mona? Mu kele ve. . . Mu kele ve zuzi ya yandi. Beno me mona? Yandi tubaka, “Ya kele kisika mu zonzaka yawu.” Yandi zabaka kieleka kisika. Yandi tubaka, “Kima mosi salamaka na munu.”

251 Mu tubaka, “Mu ke kwikila yawu. Nge me mona? Kasi yina dyaka vwandaka ve kimbangi ya Mpeve-Santu na nge, mwana.”

“Oh, yinga!” Yandi tubaka, “Yina, ya vwandaka yawu!”

Mpe, “Ve.”

Yandi tubaka, “Ntangu yayi, tala, mu zola kutuba na nge kima mosi, mpangi ya bakala.”

252 Mu tubaka, “Bantu yina vwandaka na dibuundu ya nge, dibuundu yina kuna na Indianapolis kisika nge me tuba ti nge kuzwaka Yawu, bantu yina kuwaka nge kuzonza na Kingelesi na kutubaka na bawu mvumbukulu mpe ngolo ya Nzambi mpe nyonso yina?”

Yandi tubaka, “Kasi, ve! Mu zonzaka na—na bandinga yina me zabana ve.”

253 Mu tubaka, “Nge kuzwaka ve yawu landila Actes 2:4, samu ti konso. . . mpova mosi ve vwandaka yina me zabana ve. ‘Beto ke kuwa muntu nyonso na ndinga ya beto mosi.’”

254 “Oh,” yandi tubaka, “Mpangi Branham, mu me mona kisika nge kele na kati ya potopoto.” Yandi tubaka, “Nge me mona,” yandi tubaka, “ya kele na bandinga yina kele badinga ya bawanzio, ntangu nge ke kuzwa Mpeve-Santu,” yandi tubaka, “kuna nge ke zonza na bandinga mpe muntu ve lenda tendula yawu, ya kele—ya kele Mpeve-Santu ke na kuzonzaka. Beno me mona? Kasi ya kele dyaka na dikabu ya bandinga, mpe yina fwana tendulama.”

255 Mu tubaka, “Na yina nge kele na pusu na ntwala ya mpunda. Na Kilumbu ya Pentecote bawu vwandaka na pusu na ntwala ya mpunda. Ntete bawu kuzwa Mpeve-Santu, bandinga yina me zabana ve, bawu zonzaka na bandinga yina ba vwandaka bakulaka.” Beno me mona? Na yina kieleka ya. . .

256 Ya kele na mitindu zole ya bandinga. Bandinga ya bawanzio, ya kele muntu yandi mosi na kisambu kisika mosi kuna ke na zonzaka na Nzambi, ke na kuzonzaka na Nzambi na bandinga ya bawanzio. Mu zolaka baka kaka dyambu mosi malu-malu yayi, kasi mu kele na ntangu ve. Beno ke bambuka moyo na ntangu kento yina kwizaka na kivinga yina ya nene kuna, kisika Dokotolo Alexander Dowie katukaka, na Zion. Beno ke bambuka moyo na munu kuna? Mpe Billy kwizaka baka munu samu mu na kukwenda na lukutakanu, mpe mu tubaka, "Billy, vutuka kuna." Mpe mu . . .

Yandi tubaka, "Samu na yinki nge ke na kudilaka? Muntu mosi me vwanda awa?"

257 Mu tubaka, "Ve, tata. Nge vutuka kuna, tuba na Mpangi Baxter na kulonga na nkokila yayi."

258 Mpe mu me kubwa na ntoto mpe mu me tuba, "Mfumu, wapi dyambu na munu?"

259 Mpe na mbala mosi mu kuwaka Muntu mosi na kyelo, vwandaka zonza bandinga yankaka. Mu banzaka . . . Ya vwandaka muntu ya Allemagne. Mu banzaka, "Mbote, muntu yina me kwiza baka yandi . . ." Mu me sutope, beno zaba, na kusambila, mu vwanda kuwa yandi ya kutelama kuna mutindu yayi. Mpe mu banzaka, "Mbote, wapi mutindu muntu yina me bakula yawu?" Samu ti mu zabaka muntu yina vwandaka twadisa motel yango, pene ya bakilometele nana na mbanza, beno zaba. Mu zolaka basika kuna (bantu mingi vwandaka na kizunga), mbanza mosi ya fyoti. Mu tubaka, "Mbote, ya ke yitukisa. Uh." Mpe mu tubaka, "Kuna . . . Mbote, bakala, nge me waka ntete . . . yina . . . Muntu yina na mpasi, yandi kuzwaka pema ya yandi." Beno me mona, mu vwandaka banza yawu, na mpasi mutindu yandi vwandaka zonza! Mbote, mu tubaka, "Mbote, yina, mbote, ya vwandaka munu!" Na yawu mu vwandaka kaka swi, beno me mona, mu tubaka ata . . . mu vwandaka kaka kieleka swi. Mpe na manima ya ntangu fyoti Yandi sukisaka na kuzonza, mpe, ntangu Yawu sukisaka, ya talanaka mutindu mu zolaka kima na zulu ya basoda yina vwandaka na minduki mpe kudumuka na zulu ya kibaka.

260 Mpe mu me basika mpe Billy vwanda basika na mwelo mpe mu bokaka na yandi, "Vingila fyoti!"

261 Yandi me vutuka, yandi vwanda kunwa soda. Mpe yandi tubaka, "Papa, wapi dyambu?"

262 Mu me tuba, "Vingila fyoti, kaka fyoti, mu ke kwenda na nge."

263 Mu me sukula kizizi ya munu kieleka na nswalu. Yandi tubaka, "Wapi dyambu?" Yandi zaba mbote kuzonza na munu, na kukwenda na lukutakanu. Yandi tubaka, "Wapi dyambu?"

264 Mu tubaka, “Kima ve, kima ve, kima ve, ata kima ve. Landila kaka na kukwenda na lukutakanu.”

265 Beto kwendaka na lukutakanu, Mpangi Baxter vwandaka ya kuvwanda kuna vwandaka bula, “*Kima ve na kati-kati ya moyo ya munu na Mvulusi.*” Yandi me kwiza, yandi me tuba, “Fiu! Mu banzaka ti nge zolaka kwiza ve!”

Mu tubaka, “Sh.” Mu me mata mpe me banda na kulonga.

266 Ntangu mu vwandaka sukisa, ntangu fyoti mu sukisa kulonga, mbote, bakala, mutindu muntu bakaka manima ya kivinga, kuna na manima na kivinga yina ya nene. Ba me fidisa micro baladeur kuna, mpe kuna vwandaka na kento mosi na manima kuna yina vwandaka mata mpe kukulumuka kulwale yina, vwandaka boka na ngolo nyonso mutindu yandi lendaka kuboka.

267 Mu bakulaka ti, yandi vwandaka na tuberculose, mpe katukaka Twin Cities, na Saint Paul, ambulance lendaka ve kunata yandi samu bawu vwandaka na boma ti mazafu ya yandi ke pasuka. Dokotolo tubaka, “Nyonso, ba-pumo ya yandi vwandaka mutindu dizanza ya banyosi,” yandi tubaka, “kana ya pasuka yandi ke kufwa. Ya ke vwanda yimeni.” Mpe basantu yankaka kubakaka ditoma Chevrolet ya mvula 1938, mpe bakaka kiti ya manima mpe bongisaka yawu, me tula yandi kuna mpe bakaka nzila samu na kuna. Mpe bawu tutaka mwa nkunki mosi to kima mosi yankaka na yisi kuna, mpe yandi bandaka na kubasisa menga, mpe yandi bandaka kaka na kubasisa menga na ngolo, mpe yandi . . . ya vwandaka basika na mbombo ya yandi mpe nyonso mutindu yina. Yandi vwandaka lembe mpe kulemba, mpe na nsuka . . . Yandi zolaka ve kufwa na kati ya ditoma, yandi tubaka na bawu na kusutope mpe kutula yandi na zulu ya matiti.

268 Bawu me tula yandi kuna. Mpe bawu nyonso vwandaka ya kutelama pene-pene ya yandi, vwandaka sambila, mpe na mbala mosi yandi tubaka kima mosi me bula yandi mpe yandi me telama. Mpe yandi kwendaka, na kubokaka na nzila yina, na ngolo nyonso mutindu yandi lendaka. Awa yandi vwandaka na dibuundu, vwandaka mata kaka mpe kukulumuka kulwale yina.

269 Mu tubaka, “Mpangi ya kento, na wapi ntangu ya vwandaka?” Kaka kieleka na ntangu yina Mpeve-Santu vwandaka zonga na nzila ya munu. Yinki ya vwandaka? Makabu.

270 Samu na yinki opossu ya bukindi yina—yina lalaka kuna na mwelo samu ba sambila yandi? Kibulu yina zaba kima ve, yina kele mpe ve na moyo, yina zaba ve mbote na yimbi; beno me mona, kele na moyo ve, (kele na mpeve), ata moyo kele na yandi.

271 Yinki ya vwandaka? Mpeve-Santu ke na kusambilaka. Nzambi fidisaka dikabu na ntoto, mpe Mpeve-Santu lendaka ve kuingila mingi na yawu Yandi kwizaka yala munu mpe bandaka na kuzonga dyaka Yandi mosi mutindu yina, Yandi mosi

dyaka, na kusalaka Yandi mosi kisambu. Mpe na yina beto talaka ngunga, kaka na minuti mosi ti yandi. . . bawu tulaka yandi na zulu ya matiti mutindu yina, bawu vwandaka zola kumona. . . Samu bawu zabaka ti yandi vwanda kufwa, bawu zolaka tuba na wapi ngunga yandi kufwaka. Ya vwanda kaka minuti yina ti Mpeve-Santu kulumukaka na zulu ya munu kuna mpe bandaka na kusambila, na kutuba, bampova, yina ba lenda bakula ve, beno me mona, mutindu yina, ke pesa na kutuba. Ya kele Mpeve-Santu ke na kuzonzaka.

²⁷² Mu zolaka zaba yawu ve. Beno me mona, mu zabaka ve. Ya vwanda kento yina. . . ya lendaka vwanda wanzio ya yandi. Beto ke tubila yawu na mwa ntangu fyoti, beno me mona, ya kwizaka kuna mpe pesaka nsangu yina, beno me mona.

²⁷³ Ntangu yayi—ntangu yayi, ya kele—ya kele kieleka. Ya kele na mitindu zole ya bandinga, mosi ya yawu na kuvwanda. . .

²⁷⁴ Ya kele na kyuvu? Mbote mingi, kumeka na kuzaba yinki Nzambi ke tubaka, beno me mona. Ntangu yayi, mu ke—mu ke tuba, Mpangi Stricker, na yina, na yina me tala yawu, kumeka ve na kubanza na yina me tala yawu, nge me mona. Beno bika kaka Mpeve Yawu mosi kusala kuzonza. Kumeka ve na kubakula yawu, nge me mona, samu ti kukipesa kaka nge mosi na Mpeve. Nge me mona? Samu ti nge ke na kumeka na—na kutuba, “Hé, yinki nge ke na tubaka?” Beno me mona? “Hé, nge ke na kuzonzaka na munu? Huh?” Beno me mona, yandi ke. . . beno me mona, yandi ke na kumeka.

115. Ntangu yayi. Ya kele mbote na muntu na kuzonza na bandinga na yina ke na kusambilaka na bantu yankaka na autel [Kisika ya mpamba na bande—Mu.] kukondwa lutendulu? [Kisika ya mpamba na bande.]

²⁷⁵ Bika mu mona yina mu sonikaka samu na yawu, mu fwana tala. Kana ya kele na mutendudi ve, ti bawu vwanda swi. Na Ntete ya Corinthiens, kapu ya 1te. . . na kapu ya 14 mpe na nzila ya 28. Nani kele na Biblia? [Mpangi mosi ya bakala ke na kutangaka Corinthiens ya Ntete 14:28—Mu.]

[. . .kana ya kele na ata mutendudi ve, ti yandi vwanda swi na kati ya dibuundu; . . .]

²⁷⁶ Mbote mingi. Ntangu yayi, kana ya kele na ata mutendudi ve, na ntangu nyonso na dibuundu, kisika nyonso na dibuundu, vwanda swi kana ya kele na ata mutendudi ve.

²⁷⁷ Na autel, kima kaka yina muntu. . . Bambala mingi beno ke kuwa bantu kukwenda na autel. Mu kuwaka kaka ntama mingi ve mpangi mosi ya bakala ya ntalu na autel, kukulumuka mpe kuningisa muntu mosi na manima, mpe na manima kuzonza yandi mosi na bandinga, na kuzonzaka mutindu ya kumeka na kulakisa yandi yinki ya kusala. Beno me mona, ya kele mutindu ya kunata Mpeve-Santu na mutindu ya kimuntu (na kumekaka) na bantu. Beno sala yawu ve. Beno me mona? Kima kaka ya

kusala kele kubika muntu yina swi. Bikwa bawu telemisa maboko ya bawu tii Mpeve-Santu ke kota, beno me mona. Beno me mona? Na yawu ya—ya kele—ya kele luvunu. Ve, bawu zolaka vwanda swi na dibuundu, beno me mona.

278 [Mpangi mosi ya bakala me yufula, “Mpangi Branham?”—Mu.] Yinga, mpangi. [“Beto tuba muntu vwandaka na lukutakanu mpe—mpe na nsuka ya lukutakanu, ntangu nyonso nsangu ke luta, muntu yina ke na dikabu, yandi lenda tuba, to yandi lenda pesa luswaswanu kati-kati na wanzio. . . ndinga ya wanzio to nsangu yina ke na kwiza na nzila ya yawu?”]

279 Ntangu yayi, beto mona. Ntangu yayi. . . [Kisika ya mpamba na bande—Mu]. . . ntangu nyonso yina bawu ke kota mpe ti bawu ke sonika kima yango, ke tula yawu na zulu ya chaire ya munu. Beno me mona? Mpe mu ke tanga kaka mutindu yina. Kasi ntangu mu kotaka na kivinga yina kuna, mpangi, nyonso vwandaka suka. Beno me mona?

280 Mpe ntete ya kota awa, bantu vwandaka telama na manima awa mpe muntu nyonso vwandaka vwanda kaka swi. Mpe mpangi mosi ya kento zolaka vwanda kuna, Mpangi ya kento Irene, kuna na—na autel, vwandaka bula kuna, vwandaka bula *Na Kulunsi*. Beto vwandaka zola ve. . . Ba-huissier vwandaka kwenda mpe kuvutuka. Kana bawu monaka muntu kuzonza, bawu zolaka tuba, “Sh, sh, sh.” Beno me mona? Mpe kana bana zolaka. . . Bawu vwanda meka kieleka na malembe nyonso mpe bawu vwandaka tuba, “Yinzo ya Mfumu, chérie. Beno fwana sala yawu ve. Beno fwana vwanda mbote ntangu yayi na yinzo ya Mfumu.”

281 Mpe bakala mpe kento, mpe bawu nyonso, bawu ke bika bawu kulelika bakazaka ya bawu mpe nyonso ya mutindu yina. Muntu awa na kyelo samu na kumona bawu kaka na ntangu kyelo ke kuzibuka. . . mpe nyonso vwandaka ya kukubama, beno zaba, kubongisa kaka dibuundu. Muntu nyonso kutala me kuzwa kiti mpe kumona kana bawu kuzwaka kisika.

282 Mpe mu vwandaka na kati ya kivinga, vwanda sambila, mu vwandaka kuna kubanda na kutala tuka ngunga zole to ya tatu na manima ya midi yina. Muntu ve vwandaka kwamisa munu. Mu vwandaka kwenda kuna na nsangu ya munu.

283 Mpe kuna kaka na ntangu ya kubanda, ntwadisi minkunga vwanda banda nkunga, “Beto baka numelo ya nkunga *yayi mpe yayi*,” mutindu, *Kuna na Kulunsi kisika Mvulusi ya munu kufwaka*, kulandila mutindu yina, beno zaba, mpe vwanda nata yawu mutindu yina. Kuna ntangu beno me yimba na kutala bankunga zole ya muntu yandi mosi. . . Beto vwanda bakaka ve ntangu mingi na kuyimba; ya kele Ndinga. Kana bawu kele na lukutakanu ya minkunga, balukutakanu ya minkunga yina bawu ke salaka ntangu nyonso ya kele samu na yawu. Beto kele—

beto kele . . . Ndinga kele kima ya ngundi yina bantu ke kwizaka kuna, ya kele yinzo ya masembo.

²⁸⁴ Mpe kuna ya lendaka vwanda na yina ke salaka kintwadi, mutindu Mpangi George, Mpangi George DeArk, ke telama mpe ke sala kisambu. Mpe na manima beto ke kuzwa nkunga ya muntu yandi mosi, mutindu solo to kima mosi ya mutindu yina. Mpe na yina ya vwandaka ntangu, muntu zolaka zabisa munu ti ya vwandaka ntangu ya kubasika. Kana ya vwandaka, mbote mingi, mu vwandaka basika na mutindu ya malu-malu na yisi ya kupakulama. Beno me mona?

²⁸⁵ Mbote, ya lendaka vwanda ti sabala bawu kuzwaka lukutakanu kisika mosi awa na dibuundu, bawu kuzwaka lukutakanu ya bawu mosi. Ya lendaka vwanda ntete lukutakanu kubanda na nkokila yango, bawu kuzwaka lukutakanu. Mpe awa ya vwandaka . . . Mu kele na yawu awa, mpe mu ke tuba, “Ya me sonama awa na mukanda yayi ti kitembo mosi ke lutila na yinsi yayi sabala ke kwiza,” to kima mosi, kima, beno zaba, kima mosi ya mutindu yina ke salama. “Ba me sonika yawu, ya zonzamaka na bandinga, mpe ba me tendula yawu na basantu zole ya dibuundu awa, Mpangi ya bakala *Kingandi* mpe Mpangi ya bakala *Kingandi*. Bambangi zole ya yawu me pesa kimbangi awa, ba kele na bankumbu ya bawu ya kusonika awa, yina ba sonikaka ‘ti ya kele Nzambi,’ ya kele *yayi-mpe-yayi* mpe *yayi-mpe-yayi*.” Yina kele kitini ya munu ya ntete.

²⁸⁶ Na manima mu ke tuba, “Mbote mingi, beto ke kubama samu na yayi, beno nyonso kuvwanda na kati ya kusambila. Beno me mona? Ntangu yayi ya kele na ndombolo ya muntu, muntu nyonso?” Beno zaba. “Beto sambila.” Beto telemaka mpe beto sambila. Mbala mosi na Ndinga, kuluta kaka na Ndinga.

²⁸⁷ Na yina kaka na ntangu lukutakanu vwandaka manisa, mbokolo ya autel vwandaka salama. Beno me mona? Mbokolo na autel vwandaka yina beto vwandaka telama mingi, mbokolo na autel, kunata bantu na autel. Mpe na yina na manima mbokolo na autel vwandaka manisa, ya lendaka vwanda kuna mu ke sambila samu na bambevo, beno me mona, to kima mosi mutindu yina.

²⁸⁸ Lukutakanu nyonso vwandaka salama samu ti mpeve ya baprofete ke tumamaka na profete.

²⁸⁹ Ya kele yina mu vwandaka banza na . . . Beno ke bambuka moyo na nkokila yina ntangu mu monaka vision ntangu wanzio kwizaka pene-pene ya munu? Mu vwandaka ya kuvwanda kuna na kivinga, vwandaka banza. Na kutala, oh, kuna na nkokila, ba ke tuba, “Mpeve ya baprofete kele . . .’ Wapi mutindu ya lendaka vwanda?” Mu talaka na Nsemo yina vwandaka lezima, mpe awa Yandi kwizaka na kulumuka kaka kuna kisika mu vwandaka. Beno me mona? Ya kele ntangu Yandi pesaka munu kisalu kuna, beno me mona, na balukutakanu yayi.

²⁹⁰ Ntangu yayi, ve, ya kele muntu ke na kupesaka nsangu. Ti, yina kele kyuvu ya nge, mu banza, “Muntu yina ke na kupesaka nsangu, yandi lenda . . . ya kele—kele ti muntu yina kele muntu yina ke na kupesa nsangu, yandi lendaka zaba ti ya vwandaka wanzio ya Mfumu to ve?”

²⁹¹ [Mpangi mosi ya bakala me tuba, “Awa, kyuvu vwandaka, nge me tuba ti ya kele na bandinga ya bawanzio . . .” Kisika ya mpamba na bande—Mu.] Mu banza ve ti yandi lenda. Ntangu yayi, ya kele mutindu beto kele na yawu ntangu yayi. Kasi, beno me mona, ntangu beto ke baka mutindu beto fwana vwanda, kisika bawu kele na lukutakanu ya ntangu nyonso samu na yawu, ti . . .

²⁹² Beno me mona, mosi na mosi ya yawu kele ministele. Beno tuba, *nge* ke zonza na bandinga, *yandi* ke tendula, mpe *yandi* ke zonza na bandinga, *yandi* ke pesa profesi; beno kele kaka misambidi awa, dibuundu, kasi beno kele na ministele mpe beno kele na kima mosi. Beno ke na kumeka na kusadisa Kimfumu ya Nzambi, beno sala kima samu na yawu, beno me mona, mpe na yawu beno bampangi beno vukana kintwadi. Ya kele samu na yina ba-pasteur, mutindu yayi, beto ke vukanaka kintwadi, beto kele na kima kintwadi. Beno bampangi beno vukana kintwadi, beno longuka Masonuku, mpe beno zonza na bandinga mpe beno tendula, mpe beno pesa bansangu, beno me mona.

²⁹³ Kasi, ntangu yayi, kana muntu yayi, kuna, kana yandi bakula . . . Yandi me vwanda na lukutakanu, yandi kele na dikabu ya bandinga. Mbote, yandi kwenda na lukutakanu, yandi zonza na bandinga kasi ata lutendulu me pesama, mutendudi me bakula yawu ve.

[Mpangi mosi ya bakala me yufula, “**Nge ke tuba kuna ti bantu yina ke lwengisa Nzutu, kasi bisalu mutindu ba-pasteur, milongisi, mpe ti, ke lungisa Nzutu?**”—Mu.]

²⁹⁴ Yinga, ya kele samu na yina ya kele, ya kulunga. Beno me mona? Bayayi me pesama samu na kulunga, beno me mona. Mu ke kwikila, Bampeve me pesama samu na kulungisa, kulunga ya dibuundu.

²⁹⁵ Ntangu yayi, bawu, bantu yayi yina ke zonzaka, bawu kele ya kufuluka na Mpeve, ntembe kele ve. Ntangu yayi, awa kele na muntu, ya lendaka vwanda ti yandi ke na kuzonzaka awa na lukutakanu, mpe yandi ke na kupesa . . . Na kutala, yandi kele kaka na ntuala ya mitendudi, beno me mona, mpe kasi muntu ve ke kuzwa lutendulu, ya kele kaka na kima ke tambula mbote ve. Mutendudi lenda sadisa yawu ve, beno me mona. Yandi—yandi fwana tendula na nzila ya ntwadusulu ya kimpeve mutindu mosi na yandi yina ke na kuzonzaka yawu. Mpe yandi lendaka vwanda na dikabu ya kieleka ya kuzonza bandinga, kasi yandi kele ve na dikabu ya bandinga, ndinga. Beno me mona, yandi . . .

²⁹⁶ Mpe na yina kima samu na yandi ya kusala kele, ntangu yandi ke sadila ndinga yayi, ti yandi mona . . . Ntangu yayi, yinki yandi—yandi ke na kumekaka . . . Kana yandi ke na kumekaka na kutalana yandi mosi, yandi kele muntu ya lunangu. Yandi kele ve . . . Yandi—yandi kele na foti na kubanda, beno me mona, yandi ke kwenda ata kisika mosi ve. Beno me mona, beno banza, “Mbote, lusakumunu na Nzambi, muntu yina zola kaka ve kutendula bandinga ya munu. Kaka nyonso yina kele na yawu.” Ntangu yayi, beno me mona, yandi kele na foti na kubanda. Kaka kuna yandi kele—yandi kele na mitifi ya yimbi, kikuma ya yimbi. Beno me mona?

²⁹⁷ Kasi kana yandi kele mbote mpe ya kulemvuka, yandi ke tuba, “Mbote, ya lendaka vwanda ti Mfumu me zola ve kusadila munu na kisalu ya Yandi. Kasi dyaka mu . . . Yandi me sakumuna kaka moyo ya munu. Yandi me zola kulwengisa munu, na kuzaba ti mu kele pene-pene ya Yandi ntangu mu ke zonzaka na bandinga. Na yina mu ke basika na bilanga ya ba-pomme, ‘O Nzambi!’ Mpe ngolo ke banda na kubwa na zulu ya munu mpe mu ke banda na kuzonza na bandinga. Mu ke kwiza ya malumu, beno me mona.” “Oh, Nge me mona, Nge ke na kuzonzaka na munu, Mfumu, Nge ke na kubumbaka kaka munu na nzila na kuzonzaka na bandinga.” Beno me mona? “Mpe, Mfumu, bubu yayi mu zolaka zonza na muntu yina. Lemvokila munu samu na yawu, Mfumu. Mu—mu—mu me luta na zulu ya kima yina mu zolaka sala ve. Tata, lemvo ya nge lemvokila munu.” Mpe, mbala mosi, yandi ke banda na kuzonza na bandinga. “Ah, fiu, mu ke tala yawu mbote ntangu yayi!”

²⁹⁸ Beno me mona, ya kele nyonso ya kulunga. Beno me mona, dikabu ya nge—ya nge kele ve ya kusadila na dibuundu, kasi ya kele samu na kulwengisa nge. “Yandi yina ke zonzaka na ndinga yina me zabana ve (yina me zabana ve) ke lwengisaka yandi mosi.” Beno me mona? Ntangu yayi, kana ya kele na ata mutendudi ve, na yina . . . Beno me mona yina mu zola kutuba? Beno me mona, yawu yina. Na yawu yandi ke zaba ve yandi mosi. Yandi kele kaka . . . Kasi yandi ke zaba ntangu yandi kele kuna.

Ntangu yayi, ntangu yayi beno fwana bika kaka yawu kukwenda kintwadi, beno me mona, ya kele kaka kima yina beno lenda sala tii beno ke kuzwa yawu ya kukabuka. Ya kele samu na yina mu banza ti yawu . . .

116. Tendula Corinthiens ya Ntete 14:5.

²⁹⁹ Nani kele na yawu na nswalu? Mosi ya beno kele na yawu? [Kisika ya mpamba na bande. Mpangi mosi ya bakala ke na kutangaka ya Ntete ya Corinthiens 14:5—Mu.]

[. . .nyonso kuzonza na bandinga, kasi zola mingi ti beno pesa baprofesi: samu ti nene mingi kele yandi yina ke pesaka profesi ti na yandi yina ke zonzaka na

bandinga, kana ti yandi tendula, ti dibuundu lendaka kuzwa kulwengisa.]

300 Mbote mingi. “Mu ke zola mingi. . . mu zola ti beno nyonso kuzonza na bandinga.” Paul vwanda meka na kutuba. . . Mutindu dibuundu, beno—beno kele dibuundu ya munu. Mabuundu yankaka ya Paul vwanaka ve nene na bamambeke mutindu yina kele na munu awa. Ya kele kieleka, bantangu yankaka kumi to kumi na zole. Beno me mona? Beno me mona? Ntangu yayi, awa yandi tubaka, “Mu zola ti beno nyonso kuzonza na bandinga.” Ya me yitukisa beno?

301 Beno me mona, ntangu dibuundu ti. . . na Actes 19, mu banza ti ya vwanaka na bamambeke kumi na zole na kati. Beno me mona? Kieleka kaka, kimalu ya fyoti, beno me mona. Na yawu ya ke vwanaka ntangu nyonso lutangu ya fyoti, beno me mona. Mpe mu banza ti ya kele ya kutuba mpe ti ya vwanaka lutangu na kutala, babakala kumi na zole mpe bakento, beno me mona, na kati.

302 Ntangu yayi, kana beno—beno ke mona awa, yandi tubaka, “Mu zola ti beno nyonso kuzonza na bandinga. Mu—mu ke zola ti beno nyonso kuzonza, beno nyonso kuzonza na bandinga, beno vwanda kaka ya kufuluka na Mpeve-Santu beno ke zonza kaka na bandinga. Kasi” ke tuba “Mu ke zola beno kupesa baprofesi; kana ti ya vwanda na lutendulu, kuna ke vwanda na lutendulu.”

303 Wapi mutindu ya kutanga yawu kuna? Nani. . . Beno kele na yawu kuna, kieleka. . . ? . . . Beto tanga dyaka yawu. Ntangu yayi beno kuwa:

304 [Mpangi mosi ya bakala me banda na kutanga na Ntete ya Corinthiens 14:5—Mu.]

[Mu zola ti beno nyonso kuzonza na bandinga, . . .]

Ntangu yayi telama fyoti kuna, “Mu zola ti beno nyonso kuzonza na bandinga.”

[. . . kasi zola mingi ti beno pesa baprofesi: . . .]

“Mu ke zola mingi ti beno nyonso kupesa baprofesi.”

[. . . samu ti nene mingi kele yandi yina ke pesaka profesi ti na yandi yina ke zonzaka na bandinga, . . .]

Ntangu yayi beno vingila fyoti.

305 Ntangu yayi, yinki kele, “Nene mingi ti yandi yina ke pesaka profesi”? Ya kele kisika nge vwanaka sosa ti mu kusutope? [Mpangi mosi ya bakala me tuba, “Mu vwanaka tuba kaka, ‘Ya vwanaka mutindu yankaka. . . ? . . .’”—Mu.] Yinga. Beno me mona? Yinga. Beno me mona? Ntangu yayi, awa kele kisika. . .

306 Ntangu yayi, beno tuba mutindu, ntangu yayi, beto kele na bantu zole yina longukaka ve na kati ya beto na nkokila yayi. Bawu zaba kima mosi ve na yina me tadila yayi, mpe ti mu kwiza mpe beno nyonso kele. . . beto ke banda awa na lukutakanu yayi,

mpe—mpe beno ke banda kaka na kuzonza na bandinga, mosi na mosi ya beno ke na kuzonzaka kaka na bandinga, ke na kuzonzaka na bandinga, mpe ke na kuzonzaka na bandinga, mpe ke na kuzonzaka na bandinga. Mpe, mbote, yinki ya kele? Beno me mona, muntu yina longukaka ve ke tuba, “Uh! Bawu nyonso me lawuka!” Beno me mona? Kasi kana mosi pesa profesu, beno me mona, na yina yandi ke tuba kima yina yandi lunga bakula.

³⁰⁷ Ntangu yayi, beno landila na kutanga yina me bikana ya yawu awa. [Mpangi ya bakala me landila—Mu.]

[. . . *kana ti yandi kutendula*, . . .]

Beno bawu yayi. Ntangu yayi, “kana ti,” beno me mona. Mu—mu ke . . . Bayina ti—bayina ti ke pesaka baprosesi kele nene mingi ti na yandi yina ke zonzaka na bandinga *kana ti* yandi yayi kupesa lutendulu. Ntangu yayi, landila, beno me mona.

[. . . *ti dibuundu lendaka kuzwa kulwengisa*.]

Beno bawu yayi, beno me mona, dibuundu ke lwengama.

³⁰⁸ Ntangu yayi, na mutindu yankaka, mbote, dibuundu, muntu yayi. Beno tala—beno tala mingi *yayi* awa kele bantu yina me longukaka ve, beno kele kaka ya kuvwanda na kati-kati ya beto na nkokila yayi; beto kele na lukutakanu yayi. Beto nyonso kele awa samu na kusosa . . . ke zola kuzaba yina me tadila Mfumu, beno nyonso ke banda na kuzonza na bandinga. Muntu ve ke tuba kima, ke banda kaka na kuzonza na bandinga. “Mu zola beno . . . Mu ke . . . Ya ke vwanda mbote,” Paul tubaka. “Beni nyonso kuzonza na bandinga, ya ke vwanda mbote.” Kasi yinki kana mosi ya beno kupesa profesu, kutelama mpe kutuba, “MUTINDU ME TUBA MFUMU, ‘Ya kele na muntu ya kuvwanda awa mpe yandi kele nzenza na kati-kati ya beto. Nkumbu ya yandi kele *Kingandi*. Yandi me katuka na kisika *yayi-yayi*. Yandi me bika kento mpe bana ya yandi yiya kuna. Yandi kele awa na nkokila yayi samu ti yandi ke na kusosaka lusalusu. Yandi vwandaka na dokotolo bubu yayi na Memphis, na Tennessee. Mpe yandi tubaka . . . Dokotolo me tuba na yandi ti yandi vwandaka na cancer ya mazafu. Yandi ke na kufwaka?’”

³⁰⁹ Yandi tubaka, “Kana muntu nyonso kuzonza na bandinga mpe ti muntu yina longokaka ve me kwiza na kati-kati ya beno, yandi ke tuba . . . kuna yandi ke tuba, ‘Beni nyonso kele bilawu to me lawuka ve?’ Kasi kana mosi pesa profesu mpe monikisa disweki ya ntima, kuna bawu ke kubwa, ke tuba, ‘Kieleka Nzambi kele na beno!’” Beno me mona kuna?

³¹⁰ Mbote, ntangu yayi, awa. Ntangu yayi ti beno zonza na bandinga, kasi mosi kupesa lutendulu, kutuba, “MUTINDU ME TUBA MFUMU,” na yisi ya lutendulu, “‘Ya kele na muntu ya kuvwanda na kati-kati ya beto, yandi me bika kento ya yandi, yandi vwandaka na Nashville bubu yayi,’” to na Memphis, to kisika nyonso ya vwandaka, “‘mpe yandi kele na cancer

na mazafu. Yandi me kwiza awa, mpe nkumbu ya yandi kele *Kingandi*,” *Yayi-mpe-yayi* mutindu yina. Beno me mona?

311 “Kana ti ya vwanda samu na lutendulu,” to, beno me mona, kuna ya ke pesa kulwengisa. Beno me mona? Na yina bawu ke tuba . . . Kuna muntu yina ke basika, ke tuba, “Bika mu tuba na beno kima mosi, beno tuba ve na munu ti Nzambi kele ve na bantu yina kuna. Kieleka! Bantu yina zabaka munu ata fyoti ve.” Beno me mona?

312 Na yawu beto zola makabu ya profesu *na dyaka* makabu ya kuzonza na bandinga. Kasi, na kuzonzaka na bandinga, beno me mona, ya fwana vwanda na lutendulu. Mpe kuna, ntangu ba ke tendula yawu, ya kele profesu. Beno me mona? Ya kele profesu. Ntangu yayi, mu kele na kyuvu yina awa na minuti mosi, na yawu mu ke—mu ke baka yawu kaka na nswalu. [Kisika ya mpamba na bande—Mu.]

117. Matthieu 18:10.

[Mpangi mosi ya bakala ke na kutangaka Matthieu 18:10—Mu.]

[. . . *ti beno yina ve mosi ya bana ya fyoti yayi; samu ti mu ke tuba na beno, Ti na mazulu bawanzio—bawanzio ya bawu ke talaka ntangu nyonso kizizi ya Tata ya munu yina kele na mazulu.*]

313 Mbote mingi. Ntangu yayi, mpangi, ata nani ya kele, samu ti ya kele na ata nkumbu, kaka mwa batike, beno me mona, yandi yina me tuba yayi. Ya kieleka mu . . .

314 Ntangu yayi, beno lendaka baka banzila zole samu na yawu, beno me mona. Kasi mu banza ti lutendulu, kana beno yufula kaka munu, “Tendula yayi,” mutindu mu ke tendula yayi kele yayi.

315 Ntangu yayi, beno baka Zole ya Corintheta, muntu mosi, 5:1, ya ke tuba yayi, “Kana tabernacle yayi ya ntoto kubeba . . .” Beno zaba yina ya kele, beno me mona. “Kana tabernacle ya ntoto yayi kubeba, beto kele na mosi yimeni,” beno zaba, “ke na kuingila.” Mbote mingi.

316 Ntangu yayi, awa Yandi ke . . . Kana beno tala, na Matthieu 18:10, Yandi vwandaka zonzila na kubaka “bana” ya fyoti. Ba vwandaka bana ya fyoti, kieleka bana ya fyoti, ya bamvula tatu to yiya, kunangulaka bawu. “Ba nataka na Yandi bana, mwana.” *Bana* me katuka na nkumbu ya “mwana.” Mwana kele kaka muntu ya fyoti—ya fyoti, bebe ve kasi kaka na kati-kati y yina mpe buntwenya. Beno me mona? Yandi lenda ntete ve kukeba na yandi mosi.

317 Ntangu yayi, Yandi tubaka, “Beni sala keba ti beno *yina* ve.” Kana beno baka kieleka lutendulu ya mpova yina, ya kele “kunyokola.” Beno me mona, “Kunyokola mosi ya bayayi.”

Kunyokola mwana, beno zolaka sala yawu ata mbala mosi ve. Bawu kele bana, bawu zaba kima ve. Beno me mona?

³¹⁸ Mpe ntangu yayi beno tala, ya ke tuba, “Samu ti bawu . . . bawanzio ya bawu ke talaka ntangu nyonso kizizi ya Tata ya Munu yina kele na Mazulu,” beno me mona. Na bampova yankaka, “Bawanzio ya bawu, minati-nsangu ya bawu—ya bawu, banzutu ya bawu, banzutu ya bawu ya bawanzio yina bawu ke kota kana bawu kufwa, kele ntangu nyonso na ntuala ya kizizi ya Tata ya Munu na Mazulu.” Beno me mona?

³¹⁹ Ntangu yayi, “Kana tabernacle ya ntoto yayi kubeba, beto kele na mosi yimeni yina ke na kuvingila.” Ya kele kieleka? Ya kele nzutu.

³²⁰ Beno tala awa. Kana mu vwandaka kaka na ntangu ya kubaka yayi! Kieleka, mu zaba ti mu—mu ke kuzwa yawu ve. Kasi, awa, bika mu pesa yawu na beno samu ti ya kele na bande, mpe beno ke kuzwa yawu na mutindu nyonso.

³²¹ Beno tala, mpimpa mosi Pierre vwandaka na boloko. Bawu kuzwaka lukutakanu ya bisambu kuna na yinzo ya Jean Marc, beno me mona. Mpe na yawu Wanzio ya Mfumu me kwiza, Dikunzi ya Tiya yina, Nsemo mosi kulumukaka, mpe Pierre banzaka ti yandi vwandaka lota ntangu yandi monaka Nsemo yayi kubelama na yandi. Biblia ke tuba, “Ya vwandaka Nsemo.” Beno me mona? Mpe mu banza ti Yawu kele Mosi yina kaka kele na beto, beno me mona, Yandi kulumukaka. Mpe beto ke kota na kati ya mpasi mosi, mu banza kima mosi ke salama. Beno me mona? Mpe kotaka kuna, mpe na yawu Yandi tubaka, “Kwiza, landa Munu.”

³²² Na yawu Pierre banzaka, “Mu ke na kulotaka ntangu yayi, na yawu mu ke mona kaka yina ndosi yayi zola kutuba.” Na yawu yandi me luta mikengi, mpe me banza, “Uh-huh. Ntangu yayi beto ke landila, kyelo me zibuka kaka yawu mosi.” Bawu me kwenda na kyelo yankaka, ya me zibuka yawu mosi. Bawu me kuma na myelo ya mbanza, mpe ya me zibuka yawu mosi. Mpe yandi vwandaka banza dyaka ti yandi vwandaka lota. Na yawu ntangu yandi telemaka kuna, mpe yandi tubaka, “Mbote, mu me kuzwa kimpwanza, na yawu mu ke kwenda kaka kuna na yinzo ya Jean Marc mpe kuzwa mwa kubundana.”

³²³ Ba vwandaka kuna, “O Mfumu, fidisa Wanzio ya Nge na kukuula Pierre.”

³²⁴ Mpe na ntangu yina kima mosi me salama [Mpangi Branham me konkota—Mu.]. Mwa mwana ya kento kwendaka na kyelo mpe tubaka, “Nani kele kuna?” Yandi me nangula treillis ya fyoti, me tuba, “Kasi, ya kele Pierre!” Na yawu yandi me vutuka, me tuba, “Hé, beno—beno lenda kanga kusambila ntangu yayi, Pierre kele kuna.”

Yandi me tuba, “Oh, la la! Landila,” yandi me tuba, “nge kele—nge kele—nge kele . . .” Beno me mona?

325 [Mpangi Branham me konkota dyaka—Mu.] Yandi me tuba, “Beno zibula! Mu ke kota.” Beno me mona? Mpe na yawu yandi me tuba . . .

Na yawu yandi me vutuka, me tuba, “Ve, ya—ya kele Pierre na mwelo.”

326 “Oh,” bawu tubaka, “ba me zenga yimeni yintu ya yandi, ya kele wanzio ya yandi na kyelo. Beno me mona, tabernacle ya yandi ya Mazulu, yandi me kuzwa yawu yimeni, samu ti mosi yayi ya ntoto ba bebisaka yawu, samu ti ya vwandaka vingila na Mazulu na yandi na kukwiza.”

327 Ya kele yina mu monaka kilumbu yankaka yina na vision, beno zaba, ntangu mu sabukaka. “Kana tabernacle ya ntoto yayi kubeba, beto kele na mosi.”

328 Mpe bana yayi ya fyoti bayina me sala ata disumu ntete ve, beno me mona . . . Beno me mona?

329 Ntangu bebe me salama—me salama na kivumu ya mama, ntangu kaka yandi kele kuna . . . Beno me mona? Beno me mona? Kasi yandi kele ntete mpeve. Mpe mutindu mpeve yina ke banda na kukuma na nsuni, mwa nkuna ya luzingu yina ke banda na kukuma na nsuni, mpe ntangu kaka yandi ke kulumuka na . . . Ntangu yayi, na kivumu, ya kele mwa, misisa ke ningana, ke kangama. Beto zaba yawu. Ya kele ba-cellule. Kaka mutindu beno ke baka nsuki ya mpunda mpe beno ke tula yawu na kati ya maza, ya ke fikama mpe ke ningana, mpe kana beno simba yawu mpe ya ke dumuka. Ya kele mutindu bebe kele.

330 Kasi ntangu kaka ti yandi me butama na yinza yayi mpe ke pema mupepe ya yandi ya ntete, yandi ke kuma moyo ya ke zinga. Beno me mona? Samu ti ntangu kaka nzutu ya ntoto me butama na yinza, ya kele na nzutu ya mazulu, to nzutu ya kimpeve, yina ke kangama na yawu. Mpe kaka na ntangu nzutu yayi ya kimuntu ke kubwa, ya kele na tabernacle ya Mazulu yina ke na kuingila yawu. “Kana tabernacle ya ntoto yayi kubeba, ya kele na tabernacle ya Mazulu yina ke na kuingila yawu.” Kaka na ntangu yina—yina bebe ke kwiza na ntoto na nsuni, ya kele na nzutu ya kimpeve yina ke na kuingila na kuzwa yandi. Mpe ntangu kaka nzutu ya kimpeve . . . nzutu ya kimuntu ke beba ya kele na nzutu ya kimpeve yina ke na kuingila kuna. Beno me mona? “Theophanie” beto ke bokilaka yawu, beno me mona, theophanie.

[Mpangi mosi ya bakala me yufula, “**Mbote, ntangu yayi, nzutu yayi kele ti . . . ya kele ya ntangu nkufi, na kuingilaka mvumbukulu ya nzutu yayi?**”—Mu.] Yinga. Beno me mona? Yinga. Oh, yinga. [**“Ya kele mutindu yina beto ke kuzinga tii mvumbukulu?”**] Ya kele kieleka. Beno me mona? Beno me mona?

331 Ya kele ntete ve ya kumonisama na bana ya bantu. Mu banza . . . Mu—mu zaba ti mu monaka yawu. Beno me mona? Kasi

mu zaba ve wapi mutindu ya nzutu ya kele, kasi mu lendaka simba yawu kaka mutindu mosi mu ke kuwa maboko ya beno to kima yankaka. Samu, yayi kele na bande mpe beno lendaka bula yawu bamvula mingi na manima mu me kwenda. Beno me mona? Kasi. . . Mpe yina, ata nyonso yina ya vwandaka, beno me mona, mu vwandaka—mu vwandaka simba bantu yina mpe vwandaka zonga na bawu, mpe ya vwandaka kaka kieleka mutindu—mutindu beno kele kieleka, mpe dyaka ya vwandaka ve. . . Bawu wanda kudya to kunwa ve. Ya vwandaka ve na mazono to mbasi. Beno me mona, ya vwandaka Seko.

332 Mpe ntangu yayi ntangu tabernacle yina. . . bawu vwandaka kuna na kati ya nzutu yina, bawu vutukaka na ntoto, mpe na mutindu ya nzutu yina bawu kuzwaka yina ke kufwa ve. Fundu-fundu ya ntoto kuvukanaka na théophanie yango na mutindu mosi mpe bawu kumaka dyaka bantu, zolaka kudya mutindu bawu salaka na nsaba ya Eden. Beno me mona? “Kasi kana tabernacle ya ntoto yayi kubeba, beto kele na mosi yina ke na kuingila.”

333 Na yawu bana yayi ya fyoti bayina vwandaka ve na disumu, beno me mona, ata disumu ntete ve, *bwanzio* ya bawu, “banzutu” ya bawu (na yina Pierre vwandaka me vutuka na kati. . .) beno me mona, vwandaka vingila. “Ke talaka kizizi ya Tata, na Mazulu,” ya kele ntangu nyonso na ntwala ya Yandi; “bawu zaba yawu.” Beno tala.

334 [Mpangi mosi ya bakala me tuba, “Kasi ya vwandaka mwa mpasi kuna kisika Yesu tubaka, na kitini ya ntete ya mvumbukulu ya Yandi, Yandi tubaka, ‘Kusimba Munu ve,’ Yandi vwandaka me mata ntete ve. Mpe kuna ntangu Yandi kwizaka na kati ya kivinga kisika Thomas vwandaka, Yandi tubaka, ‘Kwiza awa mpe tula diboko ya nge na lweka ya Munu; tula musapi ya nge.’”—Mu.] Ya kele kieleka, Yandi vwandaka me mata ntete ve. [“Mpe luswaswanu ya nyonso zole, kisika mosi Yandi—Yandi tubaka na bawu na kusimba Yandi ve, mpe kuna Yandi tubaka na Thomas na kwiza simba Yandi.”] Yandi vwandaka me mata ntete ve, beno me mona. Yandi. . . [“Samu ti mu me mata ntete ve na Tata ya Munu.”]

335 Ya kele kieleka, beno me mona, ba zolaka simba Yandi ve tii Yandi. . . na manima ya mvumbukulu ya Yandi. Yandi basikaka na ntoto, beno me mona. Yandi basikaka na ntoto mpe vwandaka tambula na kati-kati ya bantu, kasi Yandi vwandaka me mata ntete ve. Yandi tubaka. . . Yandi tubaka na Marie, Yandi tubaka, “Kusimba Munu ve.”

Yandi tubaka, “Labuni.”

336 Yandi tubaka, “Kusimba. . . Kusimba Munu ve, samu ti Mu me mata ntete ve na Tata. Kasi mu ke mata na Nzambi ya Munu mpe na Nzambi ya beno, na Tata ya Munu mpe Tata ya beno.”

³³⁷ Mpe kuna na nkokila yina, na manima Yandi me mata na ntwala ya Nzambi, me vumbuka na lufwa, mataka na ntwala ya Nzambi. Na kuvutukaka, Yandi bokilaka Thomas na kwiza simba lweka ya Yandi. Beno me mona, Yandi mataka na ntwala ya Nzambi. Ya kele kieleka. Ok.

118. Ntangu yayi. Na Ntete ya Corinthiens 14, “Beno sosa—sosa luzolo, mpe beno zola makabu ya kimpeve, kasi kuzola mingi ti kupesa profesi.” Na Webster, ya ke tuba, “kupesa profesi: kutuba mambu ke salama na ntwala, mingi-mingi na nzila ya ntwadusulu ya kinzambi.” Ba lenda nsangu. . . Ntangu yayi bawu. . . ya—ya kele yina Webster ke tuba mpe yina mpangi ya bakala me yufula. **Ba lenda bokila nsangu “profesi” yina ke tuba ve mambu ke salama na ntwala?**

Ve, tata. *Kupesa profesi* kele “kuzonza na ntwala.” Beno me mona? Mbote mingi.

119. Ntangu yayi. Na Ntete ya Corinthiens 14:27, mu ke kwikila ti bansangu nyonso fwana vwanda ya kutendulama mpe ti bansangu na bandinga kupesama ve na kulutilaka tatu na lukutakanu mosi.

³³⁸ Ya kele Masonuku. Mu kele na yawu ya kusonika awa. Samu ti, beto kele ve. . . Beto me mesanaka na yawu mpe zaba yawu, beno me mona. Ya kele. . . Yinga, tata, ya kele. . . zolaka vwanda kaka na nzila ya tatu. Ya kele na Ntete ya Corinthiens 14, mpe. Beno me mona? Ya kele kieleka, “na nzila ya tatu.” Ntangu yayi beno ke tala yawu mbote na balukutakanu ya beno, bampangi. Ntangu yayi, beno ke—beno ke tala yawu kusalama ntangu yayi, beno ke tala ti bantu mingi ke kota kaka mutindu yina. Mpe beno tuba ve ti bawu kele ve na Mpeve—Santu, ntangu yayi. Kasi, beno me mona, Paul kwendaka tula dibuundu ya Corinthe na nzila. Beto nyonso zaba yawu, mutindu yina ve? Yandi zolaka tula yawu na nzila. Mpe yandi tubaka, “Bima nyonso kusalama na mutindu mbote mpe na mutindu ya kusungama.”

³³⁹ Ntangu yayi, kana beno talaka, Paul, na kukwendaka kuna, yandi vwandaka ntangu nyonso na mpasi na dibuundu ya Corinthe. Beno ke mona yandi ve mutindu yina na. . . Yandi tubaka ve kima na zulu ya yawu na dibuundu ya Ephese, yandi lendaka longa bawu lukengolo ya Seko. Ya kele ve na kima me tadila lukengolo ya Seko na—na dibuundu ya Corinthe. Bawu vwandaka ntangu nyonso babebe, yina vwandaka meka, “Mosi kele na ndinga, mosi kele na nkunga.” Ya kele kieleka? Beno me mona? Mpe kana beno bika dibuundu ya beno kubanda na zulu ya yawu. . .

³⁴⁰ Mutindu Martin Luther, yandi fulukaka mingi na Mpeve tii yandi zonzaka na bandinga. Yandi tubaka, na zulunale ya yandi, yandi tubaka, “Mu zonzaka na bandinga,” yandi tubaka, “kasi kana mu longa yawu na bantu ya munu” yandi tubaka “bawu ke

sosa dikabu na kisika ya Mupesi.” Ya vwandaka kieleka, beno me mona, bawu ke sosa dikabu na kisika ya Mupesi.

341 Mpe ya kele yina bantu ke kuzwaka, mpe bawu nyonso ke vwanda ya kudasuka mpe ke vimba ntangu bawu ke bika bawu kuzonza na bandinga to kima mutindu yina. Mpe kana ya kele ve ya Nzambi, kuna ya lenda ve . . . ya ke vwanda mpamba. Kasi beto . . .

342 Ntangu yayi, mabuundu ya bilumbu yayi ke manga nyonso, kasi beto ve. Beto ke kwikila ti ya kele dikabu ya Nzambi mpe ti ya tulamaka kuna na Mpeve ya Nzambi. Wapi mutindu samu na yina, Mpangi Roy? Ya kele kieleka. Yinga, tata. Me tulama na dibuundu! Ya kele na kati ya dibuundu. Dikabu ya kuzonza na bandinga kele ya kuna, beno me mona, na kati ya Dibuuundu ya Nzambi.

343 Ntangu yayi, beto mona kieleka yinki vwandaka kyuvu ya yandi awa. Yandi me tuba, ti:

**Mu ke kwikila ti bansangu nyonso . . . (ya kele kieleka) . . .
fwana vwanda ya kutendulama, mpe yina na nzila ya tatu.**

344 Ya kele kieleka, beno me mona, samu ti kana beno bika . . . Ntangu yayi beto tuba, na mutindu, mutindu beno vwanda kuzwa lukutakanu mpe beto kele ya kuvwanda awa mpe—mpe . . . Ntangu yayi, wapi mbote ya lendaka sala na kubika *yandi yayi* kutuba na bandinga, *yandi yayi* kuzonza na bandinga, *yandi yayi* kuzonza na bandinga, *yandi yayi*? Beto tala, beto ke vwanda beto nyonso na kati ya poto-poto beto ke zaba mpe ve yina beto vwandaka sala. Beno me mona? Na nzila ya tatu, ti . . . mutindu, Hollin, yandi ke na kuzonzaka na bandinga, kana yandi zonga na bandinga . . .

345 Mpe ya fwana vwanda mpe na mutendudi. Ntangu yayi, ya lendaka vwanda na mutendudi mosi kana ti beno tendula ndinga ya beno mosi. Ntangu yayi, beno . . . “Ti yandi yina ke zonzaka na bandinga yina me zabana mpe ve kusambila ti yandi tendula.” Yandi lenda tendula bandinga ya yandi mosi yina kele kaka mutindu—kaka mutindu ya kulunga na yina ya kele samu na mutendudi. Kasi ya fwana vwanda na mutendudi mosi ntete ti bandinga vwanda . . . Kana beno kele na nkonga ya bantu yina ke zonzaka na bandinga mpe ti ya kele ve na mutendudi, na yina beno sambila beno mosi ti beno tendula yina beno—yina beno ke na kutuba.

346 Ntangu yayi, beno sala kaka yawu ve samu na kotalana, samu ti beno ke na kulwengisaka kaka beno mosi kuna, beno me mona. Kusala yawu ve. Kasi kuzonza na bandinga ti beno lwengisa Nzambi, na kulwengisa dibuundu. Beno me mona, ya kele nyonso samu na dyambu mosi ya nene, mpangi. Makabu yayi kele samu na kulwengisa Nzambi, samu na kulwengisa dibuundu, samu na kukotisa bantu na Nzambi, samu ti bawu zaba ti Nzambi kele na beto. Yandi kele ve Nzambi ya kufwa,

Yandi kele Nzambi ya moyo yina ke na kusalaka na kati-kati ya beto. Beno me mona?

³⁴⁷ Mpe beto fwana tala kaka yawu kieleka mbote samu ti, bakala, dyabulu ke yinaka yawu mutindu kima nyonso, beno me mona, na kumona makabu ya kieleka. Samu ti makabu kele pete-pete, mpe yandi kieleka lenda sala na makabu yango. Bakala, oh, bakala, yandi lenda kieleka kulanda mosi na mosi ya yawu. Na yawu ya kele samu na yina . . .

³⁴⁸ Ntangu yayi, beno tala, luswaswanu na kati-kati ya dikabu ya profesi mpe profete, ya kele kaka mafuku ya bakilometele ya luswaswanu. Ntete profesi . . . Muntu na dikabu ya profesi ntete ba pesa yawu na ntuala ya dibuundu, zole to tatu fwana mona yawu mpe kutuba “ya kele kieleka.” Ya kele kieleka. Kasi profete ve. Beno me mona? Profete kele kisalu. Dikabu ya profesi kele dikabu. Profete ke kubutukaka, yandi kele na MUTINDU ME TUBA MFUMU, mpangi, yandi kele na yawu kukondwa kusuka. Ya kele ve na kima na yawu, beno me mona. Yina kele profete. Kasi dikabu ya profesi, yina kele dikabu, beno me mona. Mosi kele kisalu ya Nzambi, yankaka yina kele dikabu ya Nzambi. Beno me mona? Mpe beno tala luswaswanu.

³⁴⁹ Ntangu yayi, bansangu, beto tuba, ntangu yayi, mutindu, awa kele mutindu ya ke vwanda. Ntangu yayi, beto ke tuba, mutindu Mpangi Junie, na nkokila yayi, yandi ke tendula. Beto zaba ti yandi kele mutendudi. Mpangi Neville kele mutendudi, beno me mona, ke tendulaka bandinga. Beto zaba yawu. Ntangu yayi, yinki kana beto me vwanda awa na nkokila yayi, oh, Mpeve ya Nzambi kubasika na kuzonza. Oh, la la! Mpe beto kele ve . . . beto fwana . . . beto fwana . . . Beno vingila, dibuundu ke banda na mwa minuti fyoti. Beno me mona, beto ke—beto ke kutana kaka ntete dibuundu. Mu ke na kutulaka yawu na nzila mutindu beto ke kuzwa yawu awa.

³⁵⁰ Mbote, na yina, kima ya ntete beno zaba, mbala mosi Mpangi Ruddell ke zonza na bandinga. Beno vingila fyoti. Beno me mona? Junie ke dumuka, “MUTINDU ME TUBA MFUMU, ‘Kima yayi-yayi.’” Mbote mingi, muntu mosi awa, misoniki ke sonika yawu na kati awa, beno me mona, yina nyonso me tubama; uh-huh, beto baka kaka yawu na nswalu, samu ti ya . . . kuzwa yawu ya malu-malu, kaka yina yandi me tuba. Mbote mingi, bawu . . . Kana—kana ba manga yawu, na yina beno—beno bika kaka yawu, beno me mona, beno pasula yawu. Kasi kana ba me manga ve yawu, ya me ndimama na bantu zole, kuna ba ke sonika yawu awa, bawu ke tula bankumbu ya bawu na zulu ya yawu. Beno me mona? Ya—ya—ya kele samu na dibuundu ya beno. Ya kele . . . mu ke na kutubilaka beno nyonso samu na ndandu ya beno ya mbote, beno me mona, mu zaba ve kana bawu vwanda salaka yawu na mbandukulu to ve.

³⁵¹ Mpe kima ya ntete beno zaba, mbala mosi Hollin ke dumuka, ke zonza na bandinga. Ntangu yayi, mutendudi lendaka pesa mpe nsangu mosi, beno me mona, ya lendaka vwanda kima mosi, kima mosi ke salama, profesi; beno me mona, kima yina zola kusalama, to kima beno fwana sala. Mbala mosi me telama Mpangi Roberson, na manima, ke zonza na bandinga. Mbote mingi. Ya lendaka vwanda dyaka nsangu mosi, kupesa lutendulu mosi, beno me mona, to ya lendaka vwanda bansangu tatu.

³⁵² Ntangu yayi, Nzambi lendaka pesa ve bansangu makumi tanu na nkokila mosi. Beto zaba yawu, samu ti beno—beno ke kuzwa yawu ve. Beno me mona? Kasi nyonso yina ke kwamisa dibuundu, mutindu. . . to kima ke sala, ya kele samu na kulwengisa dibuundu. Beno me mona? Na yina mu—mu—mu ke pesa ve muswa na nyonso ya kulutila, beno me mona, samu ti Yawu ke tuba, “Ti ya vwanda na nzila ya tatu.” Beno me mona?

³⁵³ Kaka na nzila ya tatu, kuna—kuna mu ke tuba “Kwenda na ntwala mpe sonika yawu, mpe beno tula yawu kuna na chaire.” Beno me mona? Na yina mbasi na nkokila beto ke kutana dyaka. Beno me mona? Mpe kana ya kele na kima yina zola kusalama na kati-kati ya bubu yayi mpe mbasi na nkokila, Nzambi ke zonza yawu na mosi ya bansangu yango. Beno me mona yina mu zola kutuba? Ti ya vwanda na nzila ya tatu. Mpe mu ke banza ntangu yayi, Webster ke tuba, kupesa profesi lenda. . .

Ba lenda kyu-. . . bokila nsangu profesi yina ke tuba ve mambu ke salama na ntwala?

³⁵⁴ Ve. Kana ya kele profesi, ya ke na kupesaka profesi, ke na kutubaka kima yina ke salama. Ya kele kieleka, mpe.

³⁵⁵ Mbote mingi, mpe mu banza. . . Ntangu yayi, yayi kele ya nsuka tii beto ke kuma na bayayi awa.

120. Mpangi Branham, mosi na mosi ya bayayi lenda—lenda. . . Mpangi Branham, mosi na mosi ya bakyuvu yayi. . . Ya kele ya kusonika na masini mpe bisono me kusuna na kutala. Mosi na mosi ya bakyuvu ya-. . . Mpangi Branham, mosi na mosi ya bakyuvu yayi kana ti nge vwanda ve ya kutwadisa na kupesa mvutu to na kupesa. . . to na kupesa mulabu (yinga), kupesa mulabu, bika yawu na lweka, mu ke tala ve yimbi. Yinki kele bisalu ya diakre landila Masonuku?

³⁵⁶ Mbote, mu—mu banza ti bawu kele na yawu kuna. Kana ya kele. . . mu zaba ti ya kele mosi ya ba-diakre ya dibuundu ya beto. Na yina mu ke kwikila ti ba kele na balutumumu ya yawu kuna. Beto fwana kuzwa ndambu ya bakopi dyaka mpe kupesa na mosi na mosi ya ba-diakre ya beto kana beto kele ve na yawu. Mu ke na kumiyufula kana beto lenda sala bakopi ya yawu, Gene, mosi. . . to, nge to Mpangi Leo, to mosi ya bawu, samu. . . kuzwa pene ya sambanu to nana ya yawu mpe kupesa yawu na ba-diakre ya beto. Ya ke pesa bisalu, landila Masonukwa, yina diakle fwana sala.

121. Kana beto kuzwa profesi to nsangu na bandinga na ngaanda ya nzila, kaka wapi mutindu beto lenda sungika yawu?

³⁵⁷ Ntangu yayi, yina kele dyambu ya mbote ya nswalu-nswalu, beno mona. Beno me mona? Ntangu yayi, lusakumunu na nge, diakle yina me sonika yayi, samu ti yayi kele kima ya mbote. Nge fwana lwata basoseti ya soseti ya maboko ya kawusu. Ntangu yayi, kana nge pesa . . . Kana muntu kwiza na kati ya dibuundu ya beto awa mpe pesa nsangu to profesi na ngaanda ya nzila, ya kele ve na kima yina beno lenda sala samu na yawu kana bawu ke na kuzonza. Beno me mona? Beno kaka . . . Bawu zaba ti bawu kele na ngaanda ya nzila mpe ya ke—ya ke . . . lendaka bebisa lukutakanu. Beno me mona? Kasi, kana ya salama, kima ya mbote kaka ya kusala, samu na ba-diakre, kele kaka kuvwanda swi. Beno me mona? Samu ti profete yina kele na autel kele yandi yina kieleka kele . . . Beno kele—beno kele mikengi ya yandi, beno kele bapulusu ya yandi, beno me mona, beno kele mikengi na nziunga ya beto. Beno me mona?

³⁵⁸ Ntangu yayi, kana ya kele muntu na ya beto dibu- . . . Kana yandi kele muntu na ngaanda ya dibuundu ya beto, muntu yina kele ya kulonguka ve, beno me mona, bawu kele ve ya kulonguka. Ya kele yina beto ke na kumekaka na kukotisa awa, beno me mona, ti beto—beto zaba yinki ya kusala. Beto zaba mutindu ya kulonga bantu ya beto. Kasi kana ya kele—kana ya kele na ngaanda ya dibuundu ya beto, mbote, beto zaba ve mutindu muntu ya mawa yina ba me longa yandi.

³⁵⁹ Beto baka, mutindu . . . Billy ke bambuka moyo na yayi, na Costa Mesa, na Californie. Ntangu nyonso ntangu mu ke kubama na kusala mbokolo na autel ya vwanda vwanda na kento mosi ke dumuka, mpe ke kima na bakulwale, na kuvonzaka na bandinga, mpe yandi vwandaka mwangisa kaka mbokolo nyonso na autel. Mpe mu zolaka kwenda kaka. Beno zolaka mona ti Mpeve vwandaka—vwandaka me nyonga, beno me mona. Kima ve ke nyongisa Mpeve ya Nzambi kana ya kele na nzila. Beno me mona? [Kisika ya mpamba na bande—Mu.] . . . kaka ntete yandi kukubama na kubanda, mutindu yandi ke kubama yandi mosi, samu ti mu vwandaka mona yandi mbote. Mulongi nyonso ke sala yawu ntangu yandi ke mona kima na ngaanda ya nzila. Na yina kento yayi vwandaka kuna mpe yandi tubaka na Billy, mpe Billy tubaka na munu ntangu mu vwanda kwiza na nkokila yina, yandi tubaka, “Papa, nge zaba kento yina mwangisaka bambokolo na autel yayi—yayi, bankokila zole?”

“Yinga.”

³⁶⁰ Yandi tubaka, “Yandi vwandaka ya kuvwanda kuna na ngaanda,” yandi tubaka, “yandi tubaka, ‘Nkembo na Nzambi, Billy, mu me kuzwa dyaka nsangu yankaka na nkokila yayi!’”

³⁶¹ Mbote, ntangu yayi, beno me mona, mu vwandaka tala yandi mbote kuna na kati ya nkonga ya nene. Ya vwandaka na mafunda ya bantu kuna; ya kele ntangu *Reader's Digest* sonikaka na zulu ya kubeluka ya Donny Morton, beno zaba, *Kimangu ya Donny Morton*. Na yawu mu vwandaka tala mbote kento yina, mpe kaka pene ya ntangu mu banda na kusala mbokolo ya munu na autel, yandi. . . Ntangu yayi, yandi vwandaka kaka ya kulonguka ve; kukondwa ntembe, kento ya mbote. Kasi yandi talaka na nziunga, yandi me banda na kubongisa nsuki ya yandi. Yandi vwandaka na nsuki ya kuzenga, beno me mona. Na yawu, beno me mona, ya vwandaka muntu ya ba-Assemblée to mosi ya mabuundu yina—yina ke pesaka muswa na yawu. Yandi vwandaka bongisa nsuki ya yandi. Yandi me kondama mpe me benda basoseti ya yandi, me kubama mutindu yina. Mpe kaka na ntangu mu me banda na kusala na autel. . . Mu me tuba, “Ntangu yayi, bantu yikwa na kati awa. . . bantu yikwa kele kuna ntangu yayi yina ke zola kwiza na ntwala mpe—mpe kupesa bantima ya bawu na Mfumu Yesu?”

³⁶² Yandi me telema na mbala mosi. Mu me tuba, “Vwanda.” Yandi me banda. Mu me tuba, “Vwanda!” Beno me mona? Mpe, bakala, muntu nyonso. . . Mu me telama kaka. Yandi vwanda sala mutindu yandi me kuwa munu ve, mpe mu me boka na ngolo dyaka. Yandi kuwaka munu ntangu yayi, samu ti ya vwandaka mutindu ti mu ningisaka kivinga nyonso na micro ya nene yina ya kutelama kuna. Mpe yandi vwandaka.

³⁶³ Mu tubaka, “Ntangu yayi, mutindu mu vwandaka tuba, bantu yikwa zola kukwiza na autel mpe kupesa bantima ya bawu na Nzambi?” Mpe mu landilaka kaka na lukutakanu, beno me mona.

³⁶⁴ Mpe nkokila yina ntangu mu vwandaka kwenda na kaminio, mu vwandaka ya kusungidila. Mpe awa nkonga ya bakento yayi ya kutelama kuna mutindu nkonga ya bansusu, beno zaba, “Nge me vweza Mpeve-Santu.”

³⁶⁵ Mu tubaka, “Kieleka?” Mu tubaka, “Wapi mutindu mu lenda vweza Mpeve-Santu na kulandaka ntwa-. . . nsamunu ya Masonuku?” Beno me mona?

³⁶⁶ Mpe kento yayi tubaka, “Mu kuzwaka nsangu me katuka mbala mosi na Nzambi.”

³⁶⁷ Mu tubaka, “Kasi nge vwandaka pesa yawu na ntangu ya yimbi, mpangi ya kento.” Mu tubaka, “Mu kele ve. . .”

“Nge me tuba ti ya vwandaka ve—ti ya vwandaka ve ya Nzambi?”

³⁶⁸ Mu me tuba, “Mu lenda tuba na nge ve, mama.” Mu me tuba, “Mu—mu—mu banza ti ya vwandaka, beno me mona.” Mu tubaka, “Mu ke tuba yawu samu na ndandu ya nge ya mbote, ti, ‘Mu ke tuba ti mu banza ti ya vwandaka.’ Mpe mu

ke kwikila ti nge kele kento ya mbote, kasi nge vwandaka na nganda ya nzila.”

369 Mpe ya vwandaka na pasteur ya yandi ya kutelama kuna. Mu zabaka ti yandi vwandaka pasteur ya yandi, beno me mona. Mpe mu tubaka. . . Mu—mu tubaka, “Ya kele kaka na kima mosi yina mu lenda tuba, ti to nge vwandaka na nsuni to nge kele na pasteur yina me longi mpe yina zaba kima mosi ve na Masonuku.” Mu tubaka, “Yandi fwana kwiza mpe kuzonza na beto mwa ntangu fyoti na yina me tala Masonuku. Ya kele yimbi, nge kele na ngaanda ya nzila. Nge me sala myoyo mingi kuzimbana, nkokila na manima ya mazono, mpe mingi dyaka mazono na nkokila, mpe zolaka sala kima mosi na nkokila yayi.”

370 Mpe muntu yayi tubaka, “Mpangi Branham,” yandi tubaka, “Lemvokila munu.”

Mu tubaka, “Yinki nge zola kutuba?”

371 Yandi tubaka, “Yandi vwandaka na muswa ya kupesa nsangu yina, nge vwandaka me manisa.”

372 Mu tubaka, “Mu vwandaka na estrade, mpe mpeve ya baprofete ke tumamaka na profete. Mu kele ntete na estrade.”

Mpe yandi tubaka, “Mbote. . .”

373 Mu tubaka, “Mu vwandaka ntete na Nsangu. Mu vwandaka sala mbokolo ya munu na autel, ya kele kuyonzika. Mu me losi fileti ya munu, mu ke na kubendaka yawu ntangu yayi. Kulosa ve dilami kuna to kima samu na kunyongisa yawu, beno me mona.” Mu tubaka, “Mu vwananda benda ntete fileti ya munu.” Mpe—mpe mu me tuba, “Yandi me sala kikaku na—na kukotisa myoyo. . . Wapi mbote ya ke sala na kulonga to kima yankaka kana nge bokila ve mpe kuzwa misumuki na kwiza? Beno me mona?”

374 Mpe yandi tubaka, “Mbote, nsangu ya yandi vwandaka na ntwala ya nge. Ya yandi katukaka mbala mosi na estrade. . . Ya yandi katukaka mbala mosi na Nzambi.”

375 Mu tubaka, “Kana muntu ke banza ti yandi kele ya kimpeve to profete ti yandi zaba yina mu ke tuba kele Balutumumu ya Mfumu. Kasi kana yandi kundima yawu ve, beno bika kaka yandi kuzaba yawu ve. Beto kele ve na mutindu yina, to dyaka Dibuundu ya Nzambi,” me tuba Paul, beno zaba. Mu tubaka, “Ve, tata, kima ya malu-malu ve! Yandi. . . Yesu tubaka, ‘Ti konso ndinga ya muntu kuvwanda luvunu mpe ya Munu kuvwanda Kieleka.’ Paul tubaka, ‘Ata ti Wanzio katuka na Mazulu kwiza na kima yankaka kasi yina kele Awa, ti yandi vwananda ya kusinga.’” Mu tubaka, “Tata, nge kele kieleka na ngaanda ya nzila.” Mu tubaka, “Wapi mutindu ya dibuundu kele na nge? Mu ke zenga ti ya kele kikunku ya nene ya poto-poto. Beno me mona? Kana nge ke bika bantu yina kusala mutindu yina wapi mutindu nge ke salaka mbokolo ya nge na autel? Yandi kele na ministele, bawu nyonso kele na ministele, kasi nge kele

na bantangu samu na ministele ya nge, nge me mona, yina me pesama.”

³⁷⁶ Na yawu ya kele kieleka. Ve, mpe ntangu yayi kana ya ke salama na dibuundu *ya beto* mutindu yina, mutindu yayi, na mosi ya bampangi ya beto to bampangi ya bakento awa na kati ya dibuundu bayina ke zonzaka na bandinga, ntangu yayi, badiakre na manima ya dibuundu, kimvuka mu banza ke kutana na bawu kintwadi, mpe ke tuba, “Beno bika mu vutukila beno na bande, kaka samu na baminuti fyoti, beno me mona.” Beno me mona, beno kele kaka. . . To—to, pasteur, ke tuba, “Mu—mu ke kwikila ti pasteur zola kuzonza na beno. Beno zola kukutana na beto awa na kulonguka mwa ntangu fyoti, beno me mona, mpangi ya bakala.” Na yina, kuna kukota kuna mpe kuzonza na yandi kieleka mbote. Beno me mona? Mpe kutuba. . .

³⁷⁷ Kasi, ntangu yayi, kana bawu sala muvusu mingi mpe kwamisa pasteur ya beno, beno me mona, kana—kana bawu ke kwamisa pasteur ya beno, kuna beno bakuluntu fwana belama na yandi mpe kutuba, “Vingila kaka fyoti.” Mpe kana pasteur sala beno kima samu na kusikimisa bawu, na yina yandi me tala yimeni mpeve yina kuna, ti ya kele. . . ti bawu ke na kuzengaka mpeve ya lukutakanu, beno me mona.

³⁷⁸ Na yawu kana pasteur kusikama mpe na buzitu nyonso kukulumusa yintu ya yandi, kutuba kaka kima mosi ve. Beno me mona? Beno tuba kima mosi ve; beno bika pasteur. Kasi beno tala mbote pasteur ya beno. Kana yandi sala beno kima mutindu yina, ti beno fwana sikimisa yawu, na yina beno belama na luzolo ya Buklisto, beno tuba, “Mpangi ya munu ya bakala, ya kento,” yina ya lenda vwanda, “Mu ke kwikila ti nge kele na ngaanda ya nzila, samu ti nge ke na kukwamisaka profete, beno me mona. Yandi kele na nsangu ya Nzambi. Ntangu yandi ke manisa na nsangu ya yandi, kuna beto ke mona yina me tala yawu mwa na mantwala.” Beno me mona, kana ya ke na kukwamisaka yandi.

³⁷⁹ Kasi kana ya kele muntu ya ngaanda, mpe ti pasteur na buzitu kusikama kaka mpe kuingila fyoti, na yina yandi. . . mu banza ti yandi ke landila kaka na manima, beno me mona. Na yawu. . . Mpe kana beno tala, makumi yivwa na zulu ya nkama mutindu yina, balutendulu, ya ke vwandaka ntangu nyonso kaka Disonuku mosi to kima mutindu yina, yina kele na kutala nsuni na banzila nyonso zole. Beno zaba yina mu zola kutuba mutindu yina. Beno me mona? Mbote mingi.

122. Ba me pesa muswa na bantu kulutila mosi na kuzonza nsangu na bandinga kukondwa lutendulu?

³⁸⁰ Ve. Bawu fwana kwiza mosi na mosi. Beno me mona? Mosi ke pesa. . . Mosi ke zonza, mpe na manima ke pesa lutendulu. Beno me mona? Mpe kuna kana yankaka kuzonza, lutendulu; samu ti kana ve, mutendudi ke zaba ve yina yandi ke na kusalaka samu ti ya kele na bansangu zole to tatu awa yina me pesama na yandi,

beno me mona, mpe yina ke vwanda mvwanzi samu na yandi. Mpe Nzambi kele ve mfumu ya mvwanzi, beno me mona. Na yawu ti mosi zonza, mpe yankaka kutendula. Beno me mona? Mpe na manima . . . Beno pesa bansangu tatu, kasi beno bika ba tendula konso nsangu.

³⁸¹ Na yina beto ke vwanda . . . Mutindu kana Mpangi Ruddell lendaka zonza mpe Mpangi Neville lendaka pesa lutendulu, Mpangi Fred ke vwanda kaka swi. Beno me mona, samu na kuzwa lutendulu yina. Na ntete, ba fwana fundisa yawu ntete, na kutala kana ya kele ya Nzambi to ve, na kisika ya ntete. Beno me mona? Mpe mbote mingi. Ntangu yayi, kana Mpangi Ruddell kuzonza, Mpangi Beeler kuzonza, Mpangi Neville kuzonza, mutendudi ya mawa kele na bansangu tatu na nzila; yinki—yinki, wapi mutindu yandi ke zaba yinki ya kusala? Beno me mona? Beno bika yandi swi. Beno pesa nsangu mpe kuna beno vwanda swi, beno vingila kaka. Beno bika ti kima kumonana na yandi yina kele ya kuvwanda na lweka ya yandi; ti yandi vwanda swi, yandi vwanda kaka swi. Beno me mona? Mpe na manima beno bika ti lutendulu kukwiza.

³⁸² Na yina, ntangu beno ke sala yawu, beno sonika yawu kuna, beno mona yina bayina ke swasikisaka mabanza ke tuba. Beno me mona? Kana bawu tuba, “Mbote, ya kele—ya kele ya Nzambi.” Mbote mingi, ya kele na nsangu, beno me mona, beno sonika yawu. Na yina beno vingila kaka fyoti. Mpe kima ya ntete beno zaba, mbote, na yina Mpeve ke kwiza na zulu ya yandi, yandi ke zonza. Na yina mutendudi ke vingila fyoti, ke mona yina Mpeve-Santu ke tuba. Awa Yandi ke belama samu na nsangu yina, beno me mona. Mpe kuna yandi ke sonika yawu, beno me mona. Mpe ti beno bika yawu kuvwanda na nzila ya tatu.

123. Mpangi Branham, beto zaba ti nge kele munati-nsangu yina Nzambi fidisaka samu na nsungi yayi ya dibuundu. Bidimbu kaka mosi yina vwandaka landa Yesu beto ke mona yawu kulanda nge, mpe beto kele . . . bakula samu na yinki bayankaka yina zaba nge mbote ke banza nge kele Mesiya. Nge lenda bangula luswaswanu na kubundana ya nge na Nzambi mpe yina ya Klisto?

³⁸³ Mbote, mu zaba, bampangi, ya kieleka. Beno me mona, kasi beto vingila, mu kele na kima ya kusonama na zulu ya yawu awa, kaka minuti. Beno me mona, bambala mingi ba ke bakulaka yawu mbote ve. Beno me mona? Kasi, ntangu yayi, na muntu ntangu yankaka . . . Mpe mu zola ti bayankaka ya beno kubaka na muni na Luc, kapu ya 3 mpe na nzila ya 15. Na yina beno ke sala yawu, mu zola tuba na beno . . . Ntangu beno ke kuzwa yawu, ti ya kele Luc 3, ya kele . . . ya lenda . . . ya kele na . . . ti mu kaka . . . Mu ke kanga ve kyelo, samu ti ya kele na muntu ve kuna. Beno bika—beno bika mu kuzwa yayi samu na beno, bampangi. Beno me kuwa yawu, ya kele bisika nyonso. Kasi beto bika mu tuba na beno, beno me mona, ya fwana kwiza mutindu yina. Ya

fwana kwiza mutindu yina. Kana ya vwandaka ve mutindu yina mu ke balula ntima samu na nsangu ya munu.

384 Beno kuwa, bampangi, mu ke zenga na ntuala ya Klisto ti beno—beno—beno vwanza swi na yayi, kasi kana beno vwanza ya kimpeve beno ke bakula. Beno me mona? Beno zaba ve kima ya ntete yina Yandi tubaka kuna na nzadi? Beno ke bambuka moyo ve na yina Yandi tubaka? “Mutindu ba fidisaka Jean Mubotiki na kukwiza na ntuala ya nkwezulu ya ntete ya Klisto, Nsangu ya nge. . .” Ya kele Nsangu yina ke kwiza na ntuala ya Nkwezulu ya Zole ya Klisto. Ya kele yina Wanzio ya Mfumu tubaka.

385 Ntangu yayi, ntangu yayi beno tala. Ntangu yayi, “Mutindu Jean mubotiki. . .” Ntangu yayi, beno nyonso kuwaka yawu. Beno tangaka yawu na babuku, mpe kuwaka bantu yina telamaka kuna bayina kuwaka Yawu, mpe nyonso yankaka, ntangu Wanzio yina Yandi mosi zonzaka nsangu yina, “Mutindu ba fidisaka Jean Mubotiki na kukwiza na ntuala ya nkwezulu ya ntete ya Klisto, ba me fidisa nge na Nsangu yayi, ke kwiza na ntuala ya Nkwezulu ya Zole ya Klisto.” Ntangu yayi, “Nsangu.”

386 Ntangu yayi, kana beno ke tala, mpe mu. . . Ntwenya Willie kuna tulaka nkumbu ya munu na yisi ya mbwetete yina kuna, mpe ya kele samu na yina mu lutaka na zulu ya yawu, beno me mona, samu ti mu—mu banza ve. . . Ntangu yayi, mu ke vwanza ya kusungama mutindu mu lendaka vwanza, Mu banza ve ti mu kele na kima ya kusala na munati—nsangu yina, beno me mona. Ya kele kieleka. Mu ke kwikila ti mu lendaka vwanza ya kufidisa samu na kitini mosi na kati ya Dibuundu ya Yandi, samu na kutunga Nsangu yina na kisika ya ke vwanza ntangu muntu yayi yina ke tekilaka ke kwiza, ti yandi ke kwiza.

387 Kasi mu ke kwikila, munu na kuvwandaka yina mu kele, mu kele. . . Mu ke kwikila ti mu kele na Nsangu ya bubu yayi. Mu ke kwikila ti yayi kele Nsemo ya bubu yayi, mpe mu ke kwikila ti ya ke lakisa na ntangu yina ke kwiza, beno me mona, mu ke kwikila ti Nsangu yina Yandi tubaka kuna, “Nsangu yina kele na nge.” Ntangu yayi, kana beno tala Mbwetete yina telamaka kuna, vwanza. . .

388 Bika mu sala yawu. . . Mu zaba ti mu ke—mu ke na kudyaka ntangu ya munu awa, mpe mu kele na bayankaka yayi, bakyuvu mosi ya mbote. Mu zola ve. . . Ya me—ya me luta ngunga ya kumi ntangu yayi, na yawu, mpe mu zaba ti beno zola kukwenda na yinzo. Beno me mona? Kasi beno kuwa awa. Beno bika mu lakisa beno kima mosi. Beno lenda pesa munu kaka—kaka mwa ntangu fyoti dyaka? Mbote mingi, mbote mingi.

389 Ntangu yayi beno tala, ntangu yayi beno bika mu tuba kima. Ntangu yayi, beno bampangi beno bumba yayi na kati ya beno mosi. Beno me mona? Ntangu yayi, beno bumba yayi na kati—kati ya beno. Mu fwana sungika beno mbala mosi na yayi samu

ti beno kele pasteur ya munu . . . beno kele ba-pasteur ya munu mpe nyonso, beno me mona, mpe mu—mu fwana sala yayi. Mpe beno kele bampangi na munu ke salaka na Nsangu yayi. Beno me mona?

³⁹⁰ Ntangu yayi, mutindu munu munu mosi, mutindu muntu, mu kele mutindu beno mpe yimbi kulutila beno. Mu—mu—mu . . . Mingi na kati ya beno nyonso me kula na balufulu ya Buklisto mpe nyonso. “Mu kele mfumu ya bamfumu ya misumuki,” mutindu ba tubaka yawu kilumbu mosi, “na kati ya beno.” Luzingu ya kulutila yisi, mu banza, yina lenda zingama, mutindu muntu ya kukondwa lukwikilu mpe muntu ya ntembe, mu vwandaka.

³⁹¹ Kasi kubanda mwana mu vwanda zaba ntangu nyonso ti ya vwandaka na Nzambi, mpe zabaka ti ya vwandaka na kima kusalamaka na luzingu ya munu. Mpe ya kele—ya kele na zulu ya kyuvu nyonso, mpangi ya munu. Beno me mona? Kasi beno bika mu tuba yayi, ti ya ke kwiza—ya ke kwiza Nsangu, mpe ya ke kwiza munati-nsangu. Mu ke kwikila ti kana ya kele muntu ya—ya ke vwanda muntu mosi na manima ya munu. Beno me mona? Ya ke vwanda . . . Kasi Nsangu yayi yina mu ke na kulongaka kele Nsangu ya kieleka ya bubu yayi, mpe ya kele Nsangu ya nsuka. Beno ke mona yina mu ke na kusalaka, bampangi? Mu ke na kutulaka beno na kisika mosi mu kele, samu ti beno kele kaka kieleka na kati ya yawu mutindu mu kele. Beno kele minati-nsangu ya Nsangu mosi yayi.

³⁹² Beno tala awa, mu kele na kifwanukusu. Mu—mu ke sala yawu mbote na nzila ya kifwanukusu. Beno bika mu kanga kaka fyoti kyelo yayi ntangu yayi. *Yayi* kele Yesu, mpe *yina* kele Yesu; mbote, mu ke tula *yayi* na lweka awa, Gethsémané, mpe *yayi* awa mpe *kuna*. Ntangu yayi, beno lenda ve . . . Mu me tubaka ntete yawu ve na ntwala ya dibuundu kuna. Ntangu yayi, beno bambuka moyo, wapi mutindu ya nsemo (mbwetete) twadisaka muntu yina vwandaka sosa ndwenga, “*samu na kutwadisa beto na Nsemo ya Nge ya kulunga*”?

³⁹³ Ntangu yayi mu ke fungula kaka yawu fyoti awa mpe ke tuba na beno kima. Beto katula mbala mosi kima ya . . . yina Willie tulaka na zulu kuna, mpe na yina kutuba ya kele kieleka. Beto tuba kaka ti ya kieleka. Mu lenda tuba yawu ve, bampangi. Yina kele lunangu. Yina, mu lenda ve . . . Ata kana mu ke kwikila yawu, mu ke tuba yawu ve. Beno me mona? Kana muntu yankaka ke tuba yawu, ya kele bawu.

³⁹⁴ Kasi, awa, kaka mutindu ba yufulaka munu, mwa bana ya babakala, kana bawu zolaka na mutindu mosi kupesa kimbangi na mwa bima salamaka. Mu ke zolaka ve kumata na chaire mpe kupesa kimbangi ya kima yina salamaka na lukutakanu. Ti manadzwele to muntu yankaka kusala yawu, muntu yankaka kusala yawu. Mu ke zolaka ve kusala yawu.

395 [Mpangi mosi ya bakala me tuba, “Mpe ba kwizaka na Jean mpe tubaka, ‘Nge kele Klisto?’”—Mu.] Yinga, yawu yina, na yina mu ke na kumeka na kukuma. [“‘Nge kele Profete yango?’”] Yandi mangaka yawu. [“Yandi tubaka ve mosi to yankaka, yandi tubaka, ‘Mu kele kaka yandi yina ke na kubokaka na ntoto ya kuyuma.’”] “Ndinga ya yandi yina ke boka na ntoto ya kuyuma.” Yandi tulaka yandi mosi na kisika.

396 [Mpangi yankaka ya bakala me tuba, “Ba yufulaka yandi kana yandi vwandaka Profete yango, yandi tubaka ‘Mu kele ve.’”—Mu.] Yinga. Ntangu yayi. . . Samu ti Profete vwandaka Yandi yina Moïse zonzilaka. Beno me mona, ya kele Profete, beno me mona. Beno me mona? Kasi yandi zabaka nani yandi vwandaka, beno me mona. Kasi yandi tubaka, ntangu yayi, ti. . . Yandi tubaka na bawu, beno me mona, mpe yandi tubaka, “Mu kele ndinga ya yandi yina. . .” Yina vwandaka yandi. Yandi—yandi tubaka yina yandi vwandaka. Beno me mona? Kasi yandi vwandaka. . .

397 Landila. [Mpangi mosi ya bakala me tuba, “Ntangu Klisto kwizaka kuna, na manima ya Jean, bawu kwizaka na Yandi, bawu tubaka, ‘Ba longaka beto na kukwikila ti Elie ke kwiza na ntuala ya Mesiya.’ Yandi tubaka, ‘Kana nge lenda kuzwa yawu.’”—Mu.] Yina vwandaka yandi. Ya kele kieleka. Ya kele kieleka. Mpe Jean landilaka na kutuba, “Mu kele kima mosi ya mpamba! Mu kele kima ya mpamba! Mu kele ya kulunga ve na kuzibula bansinga ya dipapa ya Yandi!”

398 Kasi wapi mutindu na yina me tala ntangu Yesu tubaka na yina me tala yandi? Yandi tubaka, “Nani beno me kwenda mona?” Yinga. Yinga. “Beno kwendaka mona didyadya ke ningana na mupepe? To yinki beno kwendaka mona, muntu mosi na bilele ya kitoko mpe ya mbongo mingi mpe nyonso yina?” Yandi tubaka, “Bawu kele na yinzo ya ntinu. Kasi beno kwendaka mona profete? Mu ke tuba yinga, mpe ya kulutila profete.” Yandi vwandaka ya kulutila profete, yandi vwandaka munati-nsangu ya ngwisani. Ya kele yina yandi vwandaka. Yandi vwandaka ya kulutila profete. Yandi tubaka, “Ya me vwandaka ntete ve na muntu me butuka na kento nene mutindu yandi na ntangu yayi.” Beno me mona?

399 Ya kele yina ya vwandaka, beno me mona, yandi vwandaka munati-nsangu ya ngwisani. Yandi vwandaka yina kotisaka mpe tubaka, “Yayi kele Yandi.” Baprofete nyonso yankaka yina zonzilaka *samu na* Yandi, kasi Jean tubaka “Yayi kele Yandi.” Beno me mona?

400 Ntangu yayi beno tala mbote. Ntangu yayi beno tala. Muntu ya ndwenga landaka mbwetete. Mu ke baka yawu na mutindu ya kulutila fyoti, beno me mona. Muntu ya ndwenga landaka mbwetete, na kuyufulaka, “Wapi kisika Yandi kele Ntinu ya ba-Juif yina me butuka?” Beno me kuwa nkunga yina. “Beto me

mona mbwetete ya Yandi na esete mpe me kwiza sambila Yandi.” Beno me kuwaka yawu, beno tanga yawu na kati ya Masonuku. Mbote mingi.

⁴⁰¹ “Na lweka ya esete nge ke twadisa, beto ke landila na kukwenda, twadisa beto na Nsemo ya Nge ya kulunga.” Beno me mona, mbwetete vwandaka twadisa na Nsemo ya kulunga, samu ti mbwetete vwandaka lakisa kaka Nsemo. Ya kele kisika beto kuzwaka yayi awa kilumbu yankaka yina. Beno me mona? Bantu yikwa vwandaka awa Lumingu samu na kumona yawu? Beno me mona, mu vwandaka me longi kaka na zulu ya yawu. Nkembo ya Shekinah kutalanaka na mbwetete, mpe mbwetete kulakisaka Yawu. Awa vwandaka Wzanzio ya Mfumu ya kutelama awa na zulu ya estrade vwandaka lakisa Yawu kuna, na Nkembo ya Shekinah. Kaka kieleka kima mosi. Kieleka kuna ya vwandaka kaka. Na kutalaka awa na yina ya kieleka, na kutalaka kuna mpe Yawu vwandaka talana kaka na lweka mutindu yina. Beno me mona?

⁴⁰² Ntangu yayi beno tala yayi, ntangu yayi, mbwetete yina basikaka na esete. Ya kele kieleka? Ya vwandaka mbwetete ya nene. Mbote mingi. Mpe nani vwandaka mbwetete ya kilumbu na ntoto na ntangu ya nkwezulu ya Yesu? Kieleka, Jean. Yandi vwandaka yina twadisaka bawu na Nsemo yina ya kulunga. Ya kele kieleka? Yina vwandaka na esete na kumonika ya ntete ya Yesu. Mpe, ntangu yayi, ya kele na bambwetete mingi ya fyoti yina sabukaka horizon tii ya ke kwiza mbwetete ya nkokila.

⁴⁰³ Mpe mbwetete ya mpimpa ke sema na kati ya mpimpa. Mbwetete ya suka ke sema na suka. Mpe bawu zole kele bambwetete ya nene mosi mpe bambwetete ya mutindu mosi. Ntangu yayi beno tula zole mpe zole kintwadi mpe beno ke kuzwa yawu, beno me mona. Beno me mona, beno bawu yayi. Na yawu ya kele ve. . . Mbwetete kele ve Mesiya, yandi ke na kulakisaka kaka Mesiya.

⁴⁰⁴ Ntangu yayi, mbwetete ke lakisaka ve nsemo ya yawu mosi. Mbwetete ke lakisaka nsemo ya mwini. Ya kele kieleka? [Mpangi mosi ya bakala me tuba, “Ve.”—Mu.] Huh? [“Na mutindu mosi. Ngonda ke salaka yawu; bambwetete ke lakisaka nsemo ya bawu mosi.”] Yinga. Yinga, ngonda, yinga, ya ke ta- . . . mu zola kutuba ti ngonda ke talisaka nsemo yayi. Yinga, Uh-hum. Ntangu yayi, kana—kana mbwetete ke lakisa nsemo ya yawu, na yina nsemo ya yawu fwana katuka. . . katuka na Nzambi, samu ti ya kele mutindu mosi ya galasi. Mutindu yina ve? [Mpangi ya bakala me tuba, “Mwini.”] Huh? Mwini na yawu mosi, me katuka na mwini. [“Bamwini kele ntama mingi na mwini ya beto.”] Yinga. Mpe bawu. . . Ba tubaka na beto ti bamwini yango me katuka na mwini ya nene. Mwini losaka ba-missile yayi mpe bawu kele mwa ba-missile ke nyenga mutindu mwini. Na yawu bawu kele samu na beto bamwini amateur. Ya kele kieleka? Bansemo ya amateur. [“Bayankaka kele. . . mingi ya bawu kele nene kulutila

mwini ya beto.”] Mu zola kutuba na *beto*, samu na beto, beno me mona. Beto ke na kuzonzilaka na yina me tala beto mosi awa. Mbote mingi.

⁴⁰⁵ Ntangu yayi, kana bawu kele bamwini samu na beto, to mipesi-nsemo, bawu kele kitini ya mupesi ya ngundi. Beno me mona? Mwini ya nene ke pesaka beto nsemo ya nene, nsemo ya kulunga. Bamwini ya fyoti, to bambwetete ya fyoti, yina beto lenda mona na banzutu, bawu lendaka vwanda ntama mingi na mwini yina ke sema, kasi yina bawu ke lakisaka na beto kele nsemo ya fyoti. Kasi bawu ke na kupesa kimbangi ya nsemo. Ya kele kieleka? Na yina ntangu mwini ya nene ke basikaka, bamwini ya fyoti ke zimbana. Ya kele kieleka? Bawu kele ve mwini samu na beto, bawu kele milakisi mutindu mwini. Beno me mona yina mu zola kutuba?

⁴⁰⁶ Ntangu yayi, ya kulutila nene na kati-kati ya bawu (na suka) bayina ke samunaka nkwizulu ya mwini, kulala ya mwini mpe nkwizulu ya mwini, ya kele mbwetete ya suka mpe mbwetete ya mpimpa. Ya kele kieleka? Zole ya bambwetete ya kulutila nene, mbwetete ya esete mpe mbwetete ya wesete.

⁴⁰⁷ Ntangu yayi, ntangu yayi beno ke mona kisika ya kele? Elie vwandaka munati-nsangu ya kubula maboko, ya kusamuna nkwizulu ya mbwetete ya esete, mpe ba samunaka na ntwala ke vwanda musamuni ya mbwetete ya wesete, to nkwizulu dyaka ya kilumbu ya malu-malu na manima kilumbu yayi me luta. Ntangu yayi beno ke mona yina ya kele?

⁴⁰⁸ Esete, “Ya ke vwanda na nsemo na . . .” Beno me mona, kaka ntete ba samuna Mwini na ntoto, mbwetete ya suka ke pesaka kimbangi ti “Mwini ke na kwiza.” Ya kele kieleka? Beno me mona, yina ke basisa mbwetete ya suka. Mbote, na yina mbwetete ya suka mpe mbwetete ya mpimpa kele mutindu mosi ya bambwetete, mpe ya kele na bambwetete nyonso yankaka na nziunga. Beno ke mona ve yina mu zola kutuba? Binati-nsangu.

⁴⁰⁹ Mbote, na yina, Yandi vwandaka tala mutindu Alpha mpe Omega, Mbandukulu mpe Nsuka, Zape mpe ditadi ya Sandwani. Beno me mona yina mu zola kutuba? Ntangu yayi, nkwizulu ya—ya Klisto ke na kubelama mingi, na yina Nsangu yina Elie zolaka longa na bilumbu ya nsuka, kana ya kele na kuvutukila ya disolo . . . Kaka mutindu mbwetete ya suka ke samunaka nkwizulu kuna, mbwetete ya mpimpa ke samunaka nkwizulu ya kilumbu ya malu-malu, ya kilumbu yankaka. Kuna yayi kele nkwizulu ya mwini yina ke samunaka nkwendolo ya—ya mwini yina beto me kuzwa mpe nkwizulu ya mwini ya malu-malu, beno me mona, nsungi ya malu-malu, ntangu ya malu-malu yina ke na kwiza.

⁴¹⁰ Ntangu yayi, beno kuwa: Na yina, kana Jean pesaka nsangu ya yandi mpe samunaka nkwizulu ya ntete ya Klisto, mpe ti Elie ke kwiza na kilumbu ya nsuka, tubaka profete, “Ya ke vwanda

na Nsemo na ntangu ya mpimpa.” Na nzonzolo yankaka, ya ke vwanda na Nsemo na ntangu ya mpimpa.

⁴¹¹ Nsemo ya mpimpa, nsemo ya kulutila nene yina kele na beto kele mbwetete ya mpimpa, nsemo ya kulutila nene yina kele na beto. Mbote, na yina, ya zolaka samuna nsangu mosi yina ya vwandaka mutindu mbwetete yayi yankaka. Ya ke samuna mwini, ke zonzila ya mwini.

⁴¹² Mbote, ntangu yayi beto kele na ntangu ya mpimpa, Bansemo ya mpimpa kele awa. Nsungu yayi me kwenda. Beno me mona yina mu zola kutuba? Kilumbu yayi me luta, mpe ya ke na kusamunaka nkwezulu ya kilumbu yankaka.

⁴¹³ Na yina, beno me mona, ya kele kieleka. . . Kana muntu vwandaka na wesete mpe tala na manima na mbwetete yina, ya ke vwanda na esete. Mpe kuna, beno me mona, “beto me mona mbwetete ya Yandi na esete,” kasi bawu vwandaka kieleka . . . bawu vwandaka—bawu vwandaka na esete vwandaka tala na lweka ya wesete na mbwetete yina. Ya kele kieleka? Muntu ya ndwenga vwandaka kuna na wesete. . . kuna na esete vwandaka tala na manima na mbwetete ya wesete. Beno me mona yina mu zola kutuba? Kasi ya vwandaka mbwetete ya esete samu na bayina vwandaka na wesete.

⁴¹⁴ Beno me mona, mutindu beto ke tubaka. . . Mu ke tubaka ntangu nyonso, “Yisi kele zulu.” Nani me zonza na beno ti ya kele kieleka yina? Beto kele ya kutelama na Seko, na yawu Ndilu ya Sude lendaka vwanda na zulu mpe Ndilu ya Node lendaka vwanda na yisi. Beto zaba ve. Beno me mona, kumata kele kukulumuka. Beno me mona? Beto kele. . . Beto ke bika yayi; na manima ya yayi beto ke kwenda na Seko. Ya kele kubula maboko, kusamuna ya nkwezulu ya Seko, kilumbu yankaka, ntangu yankaka, mpe nyonso.

⁴¹⁵ Ntangu yayi beto kele na ntangu ya mpimpa. Beto ke kwikila yawu. Beto ke kwikila ti nkwezulu ya Mfumu me kuma pene-pene. Mbote mingi. Ntangu yayi, kana ya kele kieleka, na yina ya fwana vwanda na Nsemo ya mpimpa. Mpe Nsemo ya mpimpa, landila Malachie 4, zolaka “vutula bantima ya bana na batata,” kuvutula na mbandukulu.

⁴¹⁶ Kasi ntangu yandi kwizaka mbala ya ntete, yandi vwandaka vutula bantima ya batata na bana. Bana vwandaka bayina yandi vukisaka pene-pene ya yandi. Yandi zolaka nata bana. . . bantima ya batata (bakuluntu, biboba ya batata ya orthodoxe) na nsemo yayi yina yandi vwandaka samuna awa.

⁴¹⁷ Kasi ntangu yandi ke kwiza dyaka, yandi ke vutuka na manima (beno talaka, ntete ba bebisa yinza, “kilumbu ya nene mpe ya mpasi ya Mfumu”) mpe “kuvutula bantima ya bana na batata,” mbwetete ya mpimpa—ya mpimpa yina vwandaka mbwetete ya suka na ntangu yina. Amen.

418 Mu banza—mu banza ti mu ke sungika yawu, beno me mona. Mbwetete ya mpimpa yina vwandaka mbwetete ya suka, samu ti ya kele mbwetete mosi. Beto kele na wesete, ke na kutalaka esete. Bawu vwandaka na esete, vwandaka tala wesete. Ya kele kieleka mbwetete mosi. Beno me mona yina mu zola kutuba? Ya ke tadila kisika beno kele, beno me mona, kana ya kele mbwetete ya esete to mbwetete ya wesete. Beno me mona yina mu zola kutuba? Mbote mingi.

419 Ntangu yayi, ya ke nata . . . mosi ke nataka lukwikilu ya batata na bana; na ntangu yayi ya kele “lukwikilu ya bana na kuvutuka na batata.” Beno me kwenda nziunga, mpe ke na kwiza dyaka na nziunga. Beno ke mona ve yina beno zola kutuba? Beno me mona yina mu zola kutuba? Ya kele mbwetete mosi yango ntangu nyonso. Kima mosi, Nsangu mosi, kima kaka mosi mbala mosi dyaka. Ya me luta.

420 Mpe wapi mutindu beno zaba nzila beno ke na kukwenda? Mu ke kwikila ti ngunga ke kwiza ntangu bawu ke bakula ti yinza ke balukaka ve. Mu ke kwikila yawu na ntima ya munu nyonso. Mu ke kwikilaka ve . . . ata mutindu landila science ti bawu ke lakisa yawu to nyonso ya kulutila. Bawu lakisaka bima mingi landila science yina bawu vwandaka ya kukwika na kukatula. Nzambi tubaka ti yinza kusikamaka . . . mwini. Mu zola tuba ti mwini kusikamaka na kisika ya yinza. Beno me mona, mwini. Mu ke kwikila kukondwa ntembe ti mwini . . . mu—mu—mu ke kwikila ve ti mwini ke salaka yina bawu ke tubaka ti yawu ke salaka. Mu zaba ti ngonda ke tambulaka, mpe mu ke kwikila ti mwini ke tambulaka mpe. Beno me mona?

421 Kasi bayankaka ya bawu ke tuba, “Yandi talaka na kukondwa kuzaba ya Josué, beno me mona, mpe” yandi tubaka “Yandi sikimisaka . . . yandi tubaka yawu . . .” Mbote, yandi tubaka, “Yandi sikimisaka yinza.”

422 Mu tubaka, “Kuna nge tubaka na munu, ‘Kana—kana yinza ke sikama, ya ke kwenda kaka na mupepe mutindu comete.’ Beno me mona?” Mu tubaka, “Na yina, yinki salamaka kuna?”

423 Mu vwandaka solula na Tata Thiess awa, mulongisi ya Biblia na lukolo ya nene; beno zaba nani ya vwandaka, kasi yandi tubaka yawu. Mu tubaka, “Mu ke kwikila yina Biblia me tuba, ti yinza sikamaka . . .” Mu tubaka, “Mu zola tuba, ‘mwini kusikamaka.’ Josué tubaka na mwini, ‘Sikama!’ mpe yandi sikamaka kuna.”

424 Yandi tubaka, “Mbote, Yandi sikimisaka kaka yinza, Yandi monaka kukondwa kuzaba ya Josué.”

Mu tubaka, “Na yina, nge ke na kusala mutindu mosi na mayele ya nge.” Beno me mona?

425 [Mpangi mosi ya bakala me tuba, “Mu ke kwikila ti ba lenda siamisa landila science bilumbu yikwa mwini kusikamaka.”—Mu.] Yinga, kuna bawu . . . Mu kuwaka yawu, mpe. Yinga, bawu

ke tuba . . . Mu kuwaka nganga ya bambwetete awa mwa ntangu fyoti me luta kutubila na yawu, ti bawu lendaka siamisa yawu. Mpe na ntangu kaka yina bawu . . . kima mosi salamaka na atimosifere yina bawu lendaka kumona kisika kima kusalamaka na Mazulu mpe yawu zibulaka Mubu ya Mbwaki na ntangu yina mpe nyonso. Bawu siamisaka nyonso yina. Mbote, bakala, mu ke tuba na beno, bambwetete yina me katuka kuna kisika yankaka yina me sala kima mutindu yina na ntangu yina. Na kutala, ya kele mingi na mudindu samu na beto.

⁴²⁶ Na yawu, ntangu yayi, kikuma ti Nsangu yayi. . . ba fwana tala Nsangu yayi na buzitu, samu na kusiamisa ti ya kele. Ntangu yayi, beto zaba, bampangi, ti muntu lenda vwanda ve Nzambi. Muntu, kieleka yandi kele nzambi, mosi na mosi ya beno kele nzambi. Ba salaka beno na kuvwanda nzambi, kasi ve ntangu beno kele na luzingu yayi. Beno me mona? Yesu vwandaka muntu mutindu beto kele, kasi Nzambi vwandaka na kati ya Yandi. Muvimba ya Nzambi vwandaka na kati ya Yandi; beto kele na Mpeve na kitezo.

⁴²⁷ Kasi na yina Nsemo yayi me kwiza, mpe kana Yawu kele Nsemo ya kieleka yina ke samuna Nsangu yina Jean Mubotiki kusamunaka, mutindu Yandi tubaka ti yandi salaka na nzadi kuna . . . Mpe beno tala, wapi mutindu yawu lendaka vwanda—wapi mutindu yawu lendaka vwanda kima yankaka? Beno tala munu, beno me mona, ata nsuka ya lukolo ya fyoti ve. Ntangu Yandi tubaka na munu mambu yina ke salama, ata mosi ya yawu me kondwa. Ata mosi ya yawu me kondwa ntete. Beno tala yina Yandi salaka. Beno tala, Yandi kele mpe . . .

⁴²⁸ Mpe mu tubaka na bampangi, kuna na manima bamvula me luta, mu zaba ve nani ke vwanda ya kukula mingi na kati ya beto, kasi mu tubaka na bawu yina me tala bima yayi, na yina me tala Nsemo yayi mpe ntinta ya Yawu, mpe nyonso yina. Ntangu yayi foto ke lakisa ti ya kele kieleka. Mutindu nyonso ya bima yayi ke siamisa ti ya kele kieleka. Ya kele kieleka? Mbote, na yina, kana ya kele kieleka . . . Mpe ya kele Nsemo.

⁴²⁹ Ntangu yayi, kubanda pene ya yiya . . . [Kisika ya mpamba na bande—Mu.] . . . na zulu ya nzila yina ya 35 kuna, to mu zola kutuba . . . Beto banda na nzila ya 14, mpangi ya bakala. Nani me kuma na yawu? Mbote mingi. Kubanda na nzila ya 14 ya kapu 3 ya Santu Luc kuna. [Mpangi mosi ya bakala ke na kutangaka Luc 3:14-16.]

[Mpe basoda mutindu mosi kuyifulaka yandi, na kutubaka, Mpe yinki beto fwana sala? Mpe yandi tubaka na bawu, Beno sala ngolo na muntu ve, to dyaka kufunda muntu na mutindu ya luvunu ve; mpe beno tala kaka na difuti ya beno.]

[*Mpe na yina bantu vwandaka vingila, mpe bantu nyonso vwanda kukiyufula na bantima ya bawu na Jean, kana ti yandi vwandaka Klisto, to ve;*]

[*Jean pesaka mvutu, na kutubaka na bawu nyonso, kieleka mu ke botika beno na maza; kasi mosi ya kulutila munu ke kwiza, mpe basinga ya mapapa ya yandi mu kele ve ya kulunga na kunyangula yawu: yandi ke botika beno na Mpeve-Santu mpe na tiya;*]

430 Mbote mingi. Yinki ya vwandaka? Bantu vwandaka vingila na kutala Mesiya, ntangu bawu monaka ministele ya kupakulama ya nene yayi, ya muntu basikaka na ntoto ya kuyuma mpe yina vwandaka sala campagne ya yandi mpe vwanda vutuka na ntoto ya kuyuma, bantu mingi, bayina vwandaka bilandi ya yandi mosi, tubaka, “Yandi kele Mesiya.” Bawu vwandaka vingila yawu, beno me mona.

431 Na yina kana yayi kele Nsangu ya kieleka ya Nzambi yina ke kwiza na ntwala ya nkwizulu, ya Jean Mubotiki, mutindu mosi. . . mutindu kima mutindu mosi, Nsangu ya Elie, ba ke banza yawu kaka na mutindu mosi. Beno me mona? Na yawu yina ke pesa mvutu na kyuvu yina, mu banza, ya kieleka. Beno me mona? Ba fwana banza na yawu na mutindu mosi. Beno me mona?

432 [Mpangi mosi ya bakala me yufula, “Ya kele na kima mosi yina beto lenda sala samu na kumeka kusadisa muntu nyonso yina ke—ke kota na kati—na kati ya ntembe yina? To yinki beto lenda sala?”—Mu.] Ya ke vwanda na kima ve, ya kele na kima ve yina beno lenda sala. [“Dibanza ya kubela. . . Ya lenda kula na dibanza ya kubela?”] Mbote, ya ke kwiza na dibanza ya kubela kana ya kwiza na yayi: kana muntu, yina ba zonzila yawu, ke pesa kimbangi ti yandi vwandaka Mesiya, kuna beto ke zaba ti yandi ke vwanda klisto ya luvunu. Beno me mona?

433 Beno me mona, ntangu nyonso yina muntu yandi mosi ke simba kisika ya yandi, beno me mona. Mutindu ba tubaka na Jean, Jean ve. . . Ya ke tuba kima mosi ve kuna samu na yandi na kutuba dyambu na zulu ya bawu. Bawu vwandaka—bawu vwandaka bantu, Miklisto ya luzolo yina. . . to mikwikidi yina vwandaka kwikila na Jean.

434 Bawu tubaka, “Muntu yayi kieleka kele profete ya Nzambi, ya kele na ata ntembe ve.” Bawu tubaka, “Nge—nge—nge—nge—nge kele ve Profete yango?”

Yandi tubaka, “Ve.”

435 Yandi tubaka, “Kasi, nge kele—kele—kele Mesiya ve?” Beno me mona, bawu—bawu banzaka kieleka ti yandi vwandaka. Beno me mona?

Yandi tubaka, “Ve.” Beno me mona?

“Ya kele—kele—kele nge ve? Nani—nani nge kele?”

Yandi tubaka, “Mu kele ndinga ya yandi yina ke boka na ntoto ya kuyuma.”

436 Mu kuna Biblia ke tuba, “Bantu vwandaka vingila.” Nani ya vwandaka? Bayina vwanda kuwaka yandi, bayina vwanda kuwaka yandi, bilandi ya yandi, bampangi ya yandi. Beno me mona? Ntangu yayi, bawu zolaka ve kutalisa yandi mpasi, bawu vwandaka meka ve na kutalisa yandi mpasi. Kasi, beno me mona, bawu—bawu banzaka kieleka na kati ya bantima ya bawu ti yandi vwandaka Mesiya.

437 Mbote, ntangu yayi, disolo fwana vutukila yawu mosi na konso ntangu. Beto zaba yawu. Yawu fwana vutuka dyaka yawu mosi.

438 Beno baka mutindu kuna na Matthieu 3, ya me tuba, “Samu ti ya salama, yina profete zonzaka, ‘Mu me bokila mwana ya munu na ngaanda ya Egypte.’” Ntangu yayi, ya vwandaka ve . . . Ya vwandaka zonzila na Yesu, Mwana; kasi beno kwenda sosa banoti; ya vwandaka Jacob, mwana, mpe. Beno me mona? Beno me mona? Yawu nyonso kele na bambangululu mingi.

439 Na yawu ntangu yayi kana ti . . . kana—kana kima yina kuvumbukaka ve, mu zolaka tuba dyaka ti ya ke vwanda na bilumbu ya ntwala samu na kuvumbuka, samu mu zaba ti Nsangu yayi me katuka na Nzambi mpe ti ya kele kukwiza na ntwala ya Klisto, mpe ya kele Mpeve mpe ngolo ya Elie samu ti ya kele kuvutula bantima ya bana. Nyonso kieleka ke siamisa yawu, na yawu ya kele ya kukangama na mutindu ya kima mutindu yina na yisi ya bantu ya kieleka, bayina—bayina kieleka ke kwikila mpe bampangi mpe bankundi ya nge.

440 Ntangu yayi, mu kuzwaka . . . Mu kele kaka na dokotolo awa na mbanza. Mu lenda tubila beno na dokotolo . . . Mu lenda tubila na beno ve nani yandi kele, yandi kele nkundi ya munu yina tulaka maboko ya yandi na zulu ya munu, mpe tubaka, “Billy, ya ke vwanda mpasi ve na munu na kutuba na nge, ‘nge kele Mesiya ya Nzambi na kilumbu ya nsuka yayi.’” Beno me mona?

Mu tubaka, “Dok, kusala yawu ve.”

441 Yandi tubaka, “Mbote, mu ke na kumona muntu ve na yinza yina me vwandaka ntete na kima mpe kutuba bima yina kusala bima yina nge ke salaka, Billy.” Yawu sadisaka yandi mingi, beno me mona. Yandi tubaka, “Mu ke kwendaka na mabuundu yayi mpe ke monaka milongi yayi mpe nyonso yina,” yandi tubaka, “nge kele ya kuswaswana na bawu mpe mu zaba ti nge kwendaka ve ntama na lukolo.” Beno me mona? “Mpe mu zaba ti nge kele ve psychologue, samu ti nge . . . psychologie ke sala bima yina ve.” Beno me mona?

Mpe mu tubaka, “Ya kele kieleka, Dok.”

442 Mbote kele ve na kuzonza na yandi samu ti yandi zaba mpe ve, beno lenda kuma ve na lufulu ya ntete na yandi, beno me

mona, samu ti yandi zaba ve yinki ya kusala. Kasi ya kele yawu, beno me mona.

443 Mu zaba kento mosi ya ndombe yina ke zingaka na nzila ya munu, mpe yandi ke salaka bisalu samu na bakala mosi yankaka yina mu me zaba, mpe kento ya bakala yayi kubokilaka, yandi tubaka, “Kento yina na nyonso ke sambila nge mutindu nzambi, samu ti yandi vwanda kufwa na cancer mpe nge tentika maboko na zulu ya kento yango mpe tubaka ti yandi vwandaka. . .” Kento yayi na yandi yina yandi vwandaka sala, bakala ya yandi mpe dokotolo mosi yayi (ve dokotolo yina mu vwandaka zonzila, dokotolo yankaka) ke bulaka nsaka ya golf mpe nyonso kintwadi, mpe yandi bikaka yandi. Mpe ya vwandaka boye ya mpangi ya yandi, mpe yandi bikaka yandi samu yandi kufwa, mpe na nyonso yandi kubelukaka. Mpe dokotolo vwandaka lenda mpe ve na kutala kidimbu ya yawu, ya cancer. Mpe, beno me mona, yandi tubaka. . .

444 Ntangu yayi, bawu zola tuba yawu ve na nsemo yina mu banza ti bawu tubaka yawu to beto kotaka na yawu. Beno me mona? Bawu zola kutuba ti bawu—bawu. . . Bawu ke zolaka kutuba ti bawu ke kwikilaka ti Nzambi kele na beto, na kati ya beto, na kusalaka na nzila ya beto; ve ti muntu mosi kele Nzambi, beno me mona. Ntangu yayi, bawu zabaka ti Jean vwandaka kaka muntu.

445 Mpe mutindu vwandaka Yesu kaka munu. Yesu vwandaka kaka muntu, Yandi kubutamaka kaka na kento, Yandi zola kufwa. Ya kele kieleka? Yandi vwandaka muntu, Yandi zola kudya mpe kunwa, mpe Yandi kuzwaka nsatu, kudilaka, mpe vwandaka na mpwila, mpe nyonso, kaka mutindu muntu yina beto kele, mutindu muntu mutindu mu kele. Kasi Mpeve ya Nzambi vwandaka na kati ya Yandi ya muvimba, kukondwa kitezo. Yandi vwandaka ya ngolo nyonso na ngolo.

446 Kisika, Elie vwandaka kaka kitini ya Mpeve yina; ya lendaka vwanda ti yandi vwandaka ya kupakulama na zulu fyoti ya bampangi ya yandi, kasi yandi vwandaka kaka kitini ya Mpeve. Kasi bantu vwandaka sosa Mesiya. Mpe bawu monaka kitini yayi na zulu ya bampangi ya bawu, bawu tubaka, “Oh, la la, yayi fwana vwanda Yandi!”

447 Kasi ntangu Yandi bandaka na kusema, nsemo ya fyoti ya Jean kuzimbanaka. Beno me mona?

448 Mpe bansemo ya fyoti yayi ke kufwa ntangu Yandi ke kwiza, Klisto ya nene ya kupakulama ya Mazulu yina ke katuka na esete na wesete. Mpe. . . mpe. . . Beno me mona? Kasi Yandi ke vwanda ve na zulu ya ntoto ntangu yayi, Mesiya ke vwanda ve na zulu ya ntoto tii Millenium ke banda. Beno me mona? Beno me mona? Samu ti Dibuuundu, “ba ke zangula beto kintwadi samu na kukutana na Mfumu na mazulu.” Yandi ke kwiza ata fyoti ve na ntoto. Yandi ke katula Kento ya Yandi ya makwela.

449 Yandi ke sadilaka kikalu, beno zaba, mutindu . . . Kimpa yina vwandaka yinki, Leo, kisika muntu tulaka kikalu na lweka ya yinzo? Romeo mpe Juliet. Ya kele kieleka, yandi tulaka kikalu mpe yibaka kento ya yandi.

450 Ntangu yayi Yandi ke na kukulumukaka kaka na kikalu ya Jacob, mpe kutuba, “Psst, Cherie, kwiza awa.” Beno me mona, beto ke mata samu na kukutana Yandi.

451 [Mpangi mosi ya bakala me yufula, “Mpangi Branham, yayi ke vwanda kieleka na yina? Bantu yayi kwizaka na Jean Mubotiki mpe bawu vwandaka zola kubokila yandi Mesiya. Mpe mu kuwaka nge kilumbu mosi kutuba ti ba Juif ke banzaka ti Mesiya vwandaka Nzambi.”—Mu.] Yinki ya kutuba? [“Mu ke tuba, bantu yayi kwizaka na Jean Mubotiki, na kubanzaka ti yandi vwandaka Mesiya, Klisto. Mu kuwaka nge kutuba kilumbu mosi ti Mesiya ke vwanda Nzambi, samu na ba-Juif.”] Yinga, tata. Ya kele kieleka, “rabbi.”

452 [Mpangi mosi ya bakala me tuba, “Mbote, Jean sembaka bawu, na kutubaka ti yandi vwandaka ‘ve,’ ti Klisto vwandaka kwiza.”—Mu.] Ya kele kieleka. [“Kasi ya kele ve kieleka ti bilandi kubokilaka Yesu ‘Mfumu’? Mpe Yesu kundimaka yawu, na kutubaka, ‘Benome bokila Munu “Mfumu,” mpe Mu kele yina.”] Yinga. [“Na—na Jean 13, kisika Yandi sukulaka . . . ? . . .”] Yinga, Yandi ndimaka yawu. [“Na kuvwandaka mutindu Mfumu, yinga, Yandi ndimaka yawu.”] Yandi ndimaka yawu. [“Yandi ndimaka yawu.”] Uh-huh. Kasi, beno me mona, Yesu vwandaka *Mfumu*, ntangu ba yufulaka Yandi kana Yandi vwandaka yawu, Yandi tubaka, “Yinga, tata. Mu kele Mfumu mpe Mulongi ya beno. Benome bokilaka Munu yawu, mpe benome tuba mbote, samu ti mu kele yawu.” Kasi . . . [“Kasi ya me vwandaka ata fyoti ve na muntu yina lendaka vwanda, ti . . .”] yina lendaka tuba yawu. Ve.

453 Mutindu kana ya . . . Kana muntu ke tuba ti mu vwandaka nzambi, mbote, bika mu tuba na beno na Nkumbu ya Mfumu Yesu ti “Ya kele foti!” Benome mona? Mu kele musumuki yina ba me vuuka na lemvo, na Nsangu *me katuka na Nzambi*. Benome mona? Benome mona?

124. Fwana to fwana ve dibuundu lokale kukipe ya yandi mosi, bizitu ya yandi—ya yandi (mosi) ya lokale ntete na kukipe bansatu ya banzenza na bayinsi yankaka? Na kutala, na manima yandi . . . yandi . . . Na manima yandi me bongisa bansatu ya yandi, ya kele landila Masonukwa na dibuundu lokale na kusadisa kisalu ya ba-missionnaire mutindu yandi lenda?

454 Yinga. Ya kieleka. Luzolo ke bandaka na yinzo, benome mona. Beto—beto—beto ke kipeke bansatu ya beto mosi awa, samu ti beto fwana . . . yayi kele dibuundu ya Nzambi, to dyaka, mwa dibuundu ya beno, dibuundu ya Nzambi. Ntangu yayi, kana

beno lenda mpe ve kufuta pasteur ya beno, beno lenda mpe ve kuzwa babuku ya minkunga mpe nyonso, beno fwana fidisa ve yawu na kisika yankaka. Beno me mona? Kasi kuna na manima beno me futa yina beno defaka, mpe nyonso, bamfuka ya beno nyonso mpe nyonso, me bonga mpe me yilama mpe ke na kwenda na ntwala, kuna beno sadisa mpangi yankaka yina kele na nsatu ya lusalusu kuna, beno me mona. Beno vwanda na mwa. . .

⁴⁵⁵ Mu banza, na yina. . .kana beno ke na kuvutula mbongo ya dibuundu ya beno mu ke vwanda mpe na mwa disweki ya kuvwanda kisika samu na makabu ya ba-missionnaire kana bantu zola kupesa samu na ba-misionnaire. Samu ti bantu mingi ke pesaka na ba-missionnaire na yina bawu ke pesa ve na mabuundu ya yinzo mpe nyonso. Na yawu kana ba pesa ve yawu na ba-missionnaire, bawu ke bebisa yawu na kima yankaka. Na yawu mu ke tuba kaka beno vwanda na mwa bwate samu na ba-missionnaire, mpe mu. . . Ya kele mutindu beto ke mekaka na kusala.

125. Luc 1:17, bangula nkwizulu ya Jean na “mpeve ya Elie.”

⁴⁵⁶ Mbote, mu banza ti beto vwandaka me baka kaka Luc—Luc 1:17, uh-huh, nkwizulu na “mpeve ya Elie.”

⁴⁵⁷ [Mpangi mosi ya bakala me yufula, “Ya kele kisika bantu ya kuvutuka dyaka na nzutu ke kuzwaka malongi ya bawu?”—Mu.] Beno lemvo kila? [“Ya kele kisika bantu yina ke kwikilaka na kuvutuka dyaka na nzutu bandaka dibanza ya bawu?”] Ya lendaka vwanda. [“Beno me mona, bawu ke kwikila ti yandi vutukaka na. . .”] Yinga. [“. . .yandi vutukaka na nzutu yankaka] Yinga, beno me mona, ya kele kieleka ti mpeve ke kufwaka ata mbala mosi ve. Ya kele kieleka. Nzambi ke bakaka muntu ya Yandi kasi ata mbala mosi ve Mpeve ya Yandi. [“Ba ke tubaka, ‘Kana nge vwandaka mbote nge ke vutuka na—na kati ya mwa muntu mosi ya mbote.’”] Yinga. Yinga. [“‘Kana nge vwandaka yimbi nge lendaka vutuka na yimbwa.’”] Yinga, bawu kele. . . Yinga.

⁴⁵⁸ Mbote, ntangu yayi, mutindu kuna na—na—kuna na Inde, ya vwandaka na nkonga ya bantu kisika beto kutanaka mutindu yayi, mpe bawu—bawu vwandaka komba mpe ntoto; vwandaka tambula na binyonya ya fyoti to kima, ya lendaka vwanda mosi ya bankooko ya bawu to kima mosi. Beno me mona, bawu zolaka sala yawu ve. Kasi, beno me mona, yina—yina kele bumpani. Beno me mona? Ya kele bumpani. Ya kele kieleka.

126. Paul tubaka na. . . Paul tubaka na “Kusosa makabu ya kulutila mbote, mpe mu ke lakisa dyaka beno nzila ya kulutila mbote.” Bangula yina kele “nzila ya kulutila mbote”.

⁴⁵⁹ Luzolo, Ntete ya Corinthiens 13, beno me mona. “Beno sosa. . .” Beno baka Ntete. . . Ntangu yayi beno baka Ntete ya Corinthiens 13 kuna, mpangi ya bakala. Ntete ya Corinthiens,

kapu 13, mpe ntangu yayi beno tanga kaka banzila tatu to yiya ya yawu ya nsuka. Ntete ya Corinthiens 13, nsuka . . . pene ya banzila ya nsuka ya kapu—ya ka- . . . [Mpangi mosi ya bakala ke na kutangaka Ntete ya Corinthiens 13:11-13—Mu.]

[Ntangu mu vwandaka mwana, mu vwandaka zonza mutindu mwana, mu vwandaka bakula mutindu mwana, mu vwandaka banza mutindu mwana: kasi ntangu mu kumaka bakala, mu me katula bima ya bumwana.]

[Samu ti ntangu yayi beto ke mona na nzila ya kitatala, mpimpa; kasi na yina kizizi na kizizi: ntangu yayi mu zaba kitini; kasi kuna mu ke zaba mpe mutindu munu . . . mpe mu me zabana.]

[Mpe ntangu yayi ya kele na lukwikilu, kivuvu, luzolo, bawu tatu yayi; kasi ya kulutila nene na bayayi kele luzolo.]

Uh-huh, luzolo, beno me mona?

127. Wapi mutindu ba fwana fundisa mpangi yina kulemba kele kubaka kisika na kati ya dibuundu na yina ba me lomba yandi ve ve na kusala yawu?

Oh, la la! Mbote, beno ndima yandi, mu banza. Beno me mona?

Wapi mutindu ba ke fundisa mpangi . . . Yandi fwana vwanda ya kufundisa ve! . . . yina—yina kulemba kele kubaka kisika na kati ya dibuundu kukondwa ba lomba yandi na kusala yawu?

⁴⁶⁰ Beto baka mutindu, kana yandi ke zola kuvwanda diacre. Beno me mona? Mpe ba me lomba ve yandi na kusala yawu, kasi yandi zola kuvwanda diacre na mutindu nyonso, beno me mona. Mbote, kana muntu ya mutindu yina, beno zaba ya kele na mwa kima, beno zaba, ya kulemba kisika mosi, na mutindu nyonso, mpe na yawu mu ke talaka kaka yawu na yandi na zola.

⁴⁶¹ Mpe, ya kieleka, beno ke zola ve kusala kima mutindu yina kana ti kieleka beno zaba. Beno tula muntu ya beno ya kulutila mbote na kimvuka ya beno, beno me mona, mutindu yina. Mpangi, beno kotisa ata mbala mosi ve kuna kima yina ke . . . Beno teza ntete, muntu yina. Diakle kele na kizitu mingi kulutila pasteur. Yandi fwana vwanda ya kukondwa kifu, diacre fwana vwanda. Beno me mona?

128. Na lukutakanu mosi ya kominyo, muntu mosi kwizaka na autel samu na kusambila. Mpangi Branham vwandaka ya kutelama na manima ya bima ya kominyo na yina ba vwandaka kabula yawu, yandi tubaka ti yandi “lenda bika yawu ve samu na kwenda sambila na bakala yina na autel.” Lemvo bangula.

462 Mu fidisaka muntu ke salaka kintwadi na muntu, beno me mona, Mpangi Neville. Mu ke bambuka moyo na nkokila yina ya salamaka. Mu fwana vwanda na mesa ya kominyo yina, beno me mona, mpe ntangu. . . Beno tala awa. Ntangu yayi, mu kele na ntangu ve ya kukota na yayi. Ya kele muntu mosi ya kuvwanda awa yina me yufula yawu, ya kieleka. Beno tala yina ya kele, mpangi. Ntangu—ntangu beno kele na kominyo, yina kele kifwani ya nzutu ya Yesu Klisto. Ya lendaka vwanda. . . Ya fwana vwanda ntangu nyonso na yisi ya nkebolo.

463 Beno tala, ntangu Elie tubaka na—na Guéhazi, “Baka nkawa ya munu” (yandi sakumunaka nkawa yina), yandi tubaka, “landila nzila ya nge. Mpe kana muntu zonga, kuzonga ve. Kana muntu pesa nge mbote, kuvutula ve mbote. landila na kukwenda, mpe tula nkawa yina na zulu ya bébé.” Ya kele kieleka? “Vwanda na nkawa yina!” Beno me mona? Mpe ya kele yina mu vwandaka sala.

464 Ntangu yayi, kana ya vwandaka ve na pasteur yina ke salaka kintwadi na munu awa, yina vwandaka ya kutelama kuna. . . mu manisaka kulonga. Mu ke bambuka moyo ntangu ya vwandaka. Mpe mu. . . kana bawu. . . kana Mpangi Neville vwandaka ve ya kutelama awa, to muntu mosi samu na kusadisa muntu yina na autel. . . Mu vwandaka me manisa kaka na kulonga, kuna mu vwandaka ya kutelama na mesa ya kominyo. Mpe na yina bawu vwandaka bongisa na kubaka kominyo, mpe mu vwandaka yimeni na—na kupesaka kominyo. Mpangi Neville vwandaka kaka ya kutelama na lweka, mpe mu vwandaka pesa kominyo. Ntangu yayi, Mpangi Neville vwandaka ya kutelama kuna.

465 Yinki kana bawu kwizaka na autel mpe Mpangi Neville vwandaka dyaka na kati ya dilongi ya yandi, mpe yandi vwandaka longi? Mu zolaka kwenda na autel na muntu yina, kana yandi telamaka na lukutakanu na yina yandi vwandaka longi, kana yandi belamaka na autel. Mu zolaka mona ti mpangi ya munu ya bakala vwandaka. . . ti yandi vwandaka ya kupakulama na Mpeve. Yandi vwandaka na kati ya kosalu ya kulonga. Yandi vwandaka mulongi na kati. . . yandi vwandaka na kati ya nzila ya kosalu, mulongi na kati nzila ya kosalu.

466 Mpe beno fwana ata mbala mosi ve kubika bawu kuzonga na bandinga, kuzenga ndinga, to na mutindu nyonso, mulongi na kati ya nzila ya kosalu. Kasi, kana Mpeve-Santu kuzonga na muntu mpe ti yandi kwenda mbangu na autel samu na kuzwa mpulusu, beno bika mulongi kulandila na nzila ya yandi ya kosalu; ti pasteur, diacre, yina ke salaka kintwadi, kana ya kele na muntu ke salaka kintwadi to mulongi nyonso yankaka, ti yandi kwenda na nswalu na muntu yina. Mpe beno kwamisa ve mulongi na kati ya nzila ya kosalu. Beno me mona?

467 Mpe mu vwandaka ya kutelama na manima ya mesa na kati ya nzila ya kosalu, vwandaka pesa kominyo. Mpe muntu

ke salaka na munu kintwadi, Mpangi Neville, vwandaka ya kutelama pene-pene ya munu. Mpe muntu na mbangu me kwenda na autel, mu tubaka, “Kwenda, kwenda na yandi, Mpangi Neville.” Mpe Mpangi Neville kwendaka na yandi. Ya kele samu na yina mu kwendaka ve.

⁴⁶⁸ Ntangu yayi, kana ya vwandaka ve na muntu ke salaka kintwadi awa, to muntu ve na kwenda na bakala yayi, mu zolaka katuka estrade mpe kusutope kominyo, mpe zolaka kwenda kuna mpe—mpe mu zolaka nata moyo yina na mpulusu. Beno me mona? Kasi na kuvwandaka ti ya vwandaka na muntu ya kufidisa, ya zolaka benda munu na ngaanda ya nzila ya kisalu, beno me mona, kisika mu vwandaka kabula kominyo.

129. Yinki muntu lenda sala . . . Yinki muntu lenda sala mutindu kisadisi ya muntu na kusalaka na lweka ya muntu ke na kusosaka Mpeve-Santu, mpe na kuvwandaka landila Masonuku?

⁴⁶⁹ Mbote mingi. Beno landila kaka na kutangila yandi Ndinga, ya kele kima ya kulutila mbote na kusala. Ndinga kele na Nsemo. Beno tuba kaka, “Mpangi, Yesu silaka Yawu. Bambuka moyo, ya kele nsilulu ya Yandi.”

⁴⁷⁰ Kuningisa yandi ve, kupusa yandi ve, to kukwamisa yandi ve, to kima mosi. Kumeka kaka ve na—na . . . ve, beno meka ve na kupesa Yawu na yandi, samu ti beno lenda ve kusala yawu. Beno me mona? Beno me mona? Beno . . . Nzambi ke pesa Yawu na yandi. Beno landila kaka na kutanga bansilulu kuna. Beno me mona? Beno landila na kutelama kuna na kutangaka bansilulu. “Nzambi na Mazulu, mu ke sambila samu na mpangi ya munu. Nsilulu ya nge kele ti Nge ke pesa yandi Mpeve-Santu.”

⁴⁷¹ Na yina kana beno ke meka na kupesa yandi ngolo . . . Yandi ke tuba, “Oh, mpangi ya bakala, pasteur, mpangi ya bakala” muntu nyonso yina kele pene-pene ya yandi, “Mu—mu zola Mpeve-Santu.”

⁴⁷² “Mpangi ya bakala, Yawu kele nsilulu. Nzambi salaka nsilulu. Nge ke kwikila ti Yandi me sila? Ntangu yayi, kutula ntembe na Yawu ve. Kana nge ke kwikila nsilulu, Mpeve-Santu ke kwiza na nge na mwa ntangu nyonso kaka ntangu yayi. Vingila Yawu. Bika nyonso kele na nge na Yandi, mpe tuba, ‘Mfumu, mu me telema na nsilulu ya Nge.’”

⁴⁷³ Ntangu yayi, landila na kutanga. Ntangu yayi, sala dyambu ya beno—ya beno—ya beno—ya beno, beno me mona, nata yandi na kubika . . . Landila na kutanga. Beno tuba ntangu yayi, “Tuba na Nzambi. Ntangu yayi, nge me balula ntima?”

“Yinga.”

⁴⁷⁴ “Ntangu yayi tuba, ‘Mfumu, Nge tubaka kana mu fungula masumu ti Nge ke pesa munu lemvo. Nge tubaka kana mu fungula masumu mpe mu kuzwa mbotika na Nkumbu ya Yesu

Klisto samu na lemvo ya masumu ya munu, Mu ke kuzwa Mpeve-Santu. Ntangu yayi, Mfumu, mu me sala yawu. Mu me sala yawu, Mfumu. Mu me sala yawu. Mu ke na kovingilaka, Mfumu. Nge silaka yawu.”

⁴⁷⁵ Beno me mona, ya kele mutindu ya kusala, beno landila kaka na kupesaka yandi ngolo. Beno vutula yandi kaka na Ndinga. Kana Yawu ke kwiza Yawu ke kwiza kuna.

130. Mulongi to Muklisto nyonso ke sala mbote na kukwikila na . . . Ve: Mulongi to Muklisto nyonso ke sala mbote na kukwikila ve na lukengolo ya Seko?

⁴⁷⁶ Ntangu yayi, beto tala. Mu banza ti “. . . kusala . . .” Beno mona kana beno ke tanga yawu mutindu mosi na munu. Beno tanga yawu. [Mpangi mosi ya bakala ke na kutangaka kyuvu, “Mulongi to Muklisto nyonso ke salaka mbote na kukwikila ve na lukengolo ya Seko?”—Mu.]

Mu banzaka ti mu tangaka yawu mbote. Ntangu yayi, mbote, mu . . .

Mulongi ke sala mbote na kukwikila ve na lukengolo ya Seko?

⁴⁷⁷ Mu ke kwikila ti mulongi ke sala . . . kana yandi zabaka ve kima na yina me tala lukengolo ya Seko. Kasi kana yandi zabaka yawu mpe zabaka ti ya kele Kieleka, mpe kuna kulonga Yawu ve, yandi fwana vwandana nsoni ya yandi mosi; ya kele kieleka, to Muklisto nyonso. Ntangu yayi, Muklisto, ntangu yayi, mu ke tuba na—na Muklisto yina ke bakula yawu mpe ve mbote . . .

⁴⁷⁸ [Mpangi mosi ya bakala me yufula, “Yina kele ve malongi ya kuzibuka, ya kele, Mpangi Branham, kulonga na bantu yina ata mbala mosi ve me . . .?”—Mu.] Ve, ve, ve. Ntangu yayi, ya kele kisika mu zolaka kuma. Yinga. Beno me mona? Beno me mona?

⁴⁷⁹ Ntangu yayi, beno ke bambuka moyo na yina mu tubaka Lumingu me luta? Kana nge kele mulongi, kuzwa chaire. Kana nge kele ve, zinga dilongi. Beno me mona, yina kele mutindu ya kusala yawu, zinga dilongi. Kana nge kele mulongi, kuzwa chaire, beno me mona, mpe kwenda na kulonga. Kana nge kele ve, zinga kaka dilongi, ti luzingu ya nge kuvwanda chaire ya nge. Beno me mona? Mu banza ti ya ke vwanda mbote mingi, mutindu yina ve? Beno me mona? Beno me mona? Samu ti bambala mingi beto ke talaka . . . Mpe beno bampangi beno sala yawu na mabuundu ya beno.

⁴⁸⁰ Beno bambuka moyo, misambidi ya beno bantangu yankaka ke mekaka na kubangula bima mpe kusala bima, ya kele mbote ti beno longa bawu na kusala ve yawu. Mpe kana muntu zola kuzaba kima, ti bawu kwiza na mosi ya . . . yandi yina ba longisaka na kusala yawu. Beno me mona?

481 Beno tuba, mbote, ntangu yayi, mutindu muntu ke tuba, “Hé, mu ke tuba . . . Ba ke tuba na munu, beno kuna na dibuundu ya beno ke kwikilaka na lukengolo ya Seko.”

482 Ntangu yayi, beno ke sala mbote na kutala mbote. Kukondwa ntembe beno ke kota na kati ya muvusu ya nene mingi yina beno me kotaka ntete ve, beno me mona, mpe kukumisa mpangi yimbi mutindu ata mbala mosi ve. Beno tuba, “Mu ke tuba na nge yinki, kana nge lenda kwiza mpe kuyufula pasteur ya beto, nge me mona. Nge—nge kwenda solula na yandi, nge me mona. Beto. . . Ya kele kieleka, mu zaba ti pasteur ya beto ke kwikilaka yawu. Mu ke kwikila yawu mpe, kasi mu kele na lenda ve ya kundima. . . Mu kele mulongi ve. Mu ke kwikilaka kaka yawu, ya kele nyonso mu zaba. Mu ke kwikila yawu samu ti mu me kuwa yandi kubangula yawu na nzila ya Biblia, ti ya vwandaka na manima ya ata kinsinsya ya ntembe na munu.” Beno me mona?

483 Kasi mbote ti—mbote ti musambidi kuzonza na pasteur na yina me tadila yawu. Mpe ti, pasteur, kuvwanda ya kundima ti yandi mpe, zaba mutindu ya kupesa mvutu na yawu. Na yawu longuka yawu mbote—mbote, samu ti bambala mingi bawu ke kanga nge na kati ya yawu, beno me mona. Yina . . .

484 [Mpangi mosi ya bakala me tuba, “Mpangi Branham?”—Mu.] Beno lemvokila munu. [“Mu kele mwa ya kundima, kasi mu—mu zaba mbokolo ya munu mpe mu me siamisa nsodolo ya munu.”] Uh-huh. [“Nge me tuba kaka ti ‘Kana nge kele mulongi, nge fwana kuzwa chaire.’”] Yinga, tata. Ya kele kieleka. [“Mu kele mulongi ve, mu kele evanzeliste.”] Yinga tata. [“Kasi konso chaire ya muntu kele ya munu.”] Ya kele kieleka. [“Kasi ntangu kaka yayi mu ke na kusalaka, kosalu ya muntu. Ya kele ve kosalu ya mpsi, kasi mu ke na kusalaka, mpe mu kele ve na chaire. Mpe mu ke kwikila ti ntangu yayi ya kosalu yina mu kele na kati kele luzolo ya Mfumu. Yandi tubaka na munu na kusala yawu, na nzila ya Ndinga mpe pesaka kimbangi na Mpeve. Mpe mu ke kwikila, na ntwala, ti ba—chaire ke zibuka.”] Kieleka, ya kele kieleka. [“Ya kele kieleka?”] Ya kele kieleka, mpangi.

485 Mpangi, ntangu yayi, kana beno vutuka awa mpe beno baka babuku ya ntama ya dibuundu, beno ke mona ti mu vwandaka pasteur ya dibuundu yayi bamvula kumi na sambwadi, mpe vwandaka longa konso kilumbu, vwandaka longa konso kilumbu mpe vwandaka sala konso kilumbu. Beno me mona? [Mpangi mosi ya bakala me tuba, “Kana nge kele na kusalaka, ya kele kidimbu ya mbote ti nge *kele* ya kubokila.”—Mu.] Yinga. Paul vwanda salaka, mutindu yina ve? Paul vwanda salaka batenta. [“Mu lendaka lembe samu, kaka mutindu nge me tuba, kana mu kele mulongi, mu fwana kuzwa chaire. Mu kele. . . Mu lendaka lembe, kasi mu zaba ti Nzambi me bokila munu na kusala kosalu, samu na ntangu mosi.”] Kieleka. Paul kwendaka mpe vwandaka sala batenta, mutindu yina ve? Yandi vwandaka sala na maboko ya yandi mosi samu ti yandi vwanda ve. . . Ya kele

kieleka. Kieleka. [“Yinga, oh, mbote, ya kele kisika mu kuzwaka yawu, na Paul.”] Hmm. Ya kele kieleka. Beno me mona? John Wesley tubaka, “Yinza kele dibuundu ya munu.” Na yawu chaire ya beno kele dyaka pwelele, mpangi ya bakala. Ba-evanzeliste ke kwendaka na yinza ya muvimba. Mutindu yina ve? “Beno kwenda na yinza ya muvimba.” Na yawu chaire ya nge kele yinza ya muvimba. Yinga, tata.

Kyuvu:

131. Ya kele lutumu, l-u-t-u-m- . . . Ya kele lutumu ti diacre to administrateur fwana kudedama na malongi ya dibuundu ya bawu? Yinga. Ya kele kieleka. Ya kele ya kulunga na bawu na kubwela to kukatula kima na malongi samu na dibanza to luzayikisu ya muntu yandi mosi? Ve, tata. Ve.

⁴⁸⁶ Diakle to administrateur fwana vwanda kieleka na kiwisa na—na malongi ya dibuundu ya bawu. Bawu fwana vwanda kieleka na lutendulu ya Masonuku ya dibuundu ya bawu, samu ti, kana bawu sala ve, bawu ke telemina kima ya kieleka. Bawu ke—bawu ke tuta bawu mosi. Beno me mona? Bawu ke nwanisa . . .

⁴⁸⁷ Ya kele, na mutindu yankaka, mutindu kana—kana—kana mu tuba ti mu zola dibuta ya munu mpe ti mu meka na kudikisa bawu nkasa. Beno me mona, kima mutindu mosi. Beno me mona, beno lenda sala yawu ve, beno . . .

⁴⁸⁸ Administrateur to diacre na kukotaka na kisalu ya bawu, to muntu nyonso yina ke salaka na dibuundu ke monikisa nzutu mosi ya dibuundu, beno me mona, yina ke monikisa dibuundu.

⁴⁸⁹ Ya kele samu na yina mu basikaka na dibuundu ya ba-Baptiste, beno me mona, mbala kaka ya ntete. Mu vwandaka kaka kuna mwa fyoti mpe bawu—bawu lombaka munu na kubyeka mwa bakento milongi. Mbote, kieleka mu lendaka ve kuvwanda na kati ya yawu. Mu tubaka, “Mu—mu me manga na kusala yawu.”

⁴⁹⁰ Mpe pasteur ningisaka munu. “Yayi yinki? Nge kele kuluntu!”

⁴⁹¹ Mu tubaka, “Docteur Davis, na buzitu nyonso na lukwikilu ya ba-Baptiste, mpe na nyonso yina ba byekaka munu, Mu vwanda zaba ve ti ya vwandaka na malongi ya dibuundu ya ba-Baptiste na kubyeka bakento. Yina vwandaka kima mosi yina ba tubaka ve.”

Mpe yandi tubaka, “Ya kele malongi ya dibuundu yayi.”

⁴⁹² Mu tubaka, “Tata, beno lenda lemvokila munu samu na nkokila yayi, to nge ke pesa mvutu na mwa bakyuvu ya munu?” Beno me mona?

⁴⁹³ Yandi tubaka, “Mu ke pesa mvutu na bakyuvu ya nge.” Yandi tubaka, “Ya kele kisalu ya nge na kuvwanda kuna.”

494 Mu tubaka, “Mbote, tata. Ya kele kieleka. Mu fwana vwanda na nyonso yina dibuundu yayi ke salaka. Mu kele na kati ya kisalu, mosi ya bakuluntu ya dibuundu lokale.” Mpe yandi tubaka. . . Mu tubaka, “Nge lenda bangula na munu samu na yinki na Ntete ya Corinthiens 14 to 15 kuna, kisika Paul tubaka, ‘Ti bakento ya beno kuvwanda swi na mabuundu, ba me pesa ve bawu muswa ya kuzonza.’”

495 Mpe yandi tubaka, “Kasi, ya kieleka!” Yandi tubaka, “Kana. . . mu lenda pesa mvutu na yawu.” Yandi tubaka, “Nge me mona, yina ya vwandaka,” yandi tubaka, “Paul tubaka. . . Bakento nyonso—nyonso vwandaka ya kuvwanda kuna na bansongi, ke sala makelele mutindu bawu ke salaka bambala mingi. Yandi tubaka, ‘Beni bika ve bawu kusala yawu.’ Beni mona?”

496 Mpe mu tubaka, “Na yina bangula Zole ya Timothée samu na munu, kisika Paul kutubaka, mpe, musoniki mosi yayi, ntumwa kaka mosi, kutubaka, ‘Mu ke pesa ve muswa na kento na kulonga to kuzwa lutumu, beno me mona, kasi na—na kuvwanda ya kutumama. Samu ti Adam vwandaka ya ntete yina ba salaka mpe na manima Eve, mpe Adam vunamaka ve kasi kento kuvunamaka.’ Ba vunaka yandi. Ntangu yayi, mu ke tuba ve ti yandi zola kusala kima ya yimbi, kasi kieleka ba vunaka yandi na yawu. Yandi fwana vwanda ve mulongi.”

Yandi tubaka, “Ya kele dibanza ya nge mosi?”

497 Mu tubaka, “Yina kele dibanza ya Masonuku na mutindu ya munu ya kumona yawu. Ya kele yina Biblia ke tuba.”

498 Yandi tubaka, “Ntwenya ya bakala, ba lendaka botula nge muswa ya nge ya kulonga samu na yawu.”

499 Mu tubaka, “Mu ke bumba bawu na kusala yawu. Mu ke pesa kaka yawu, Docteur Davis.” Mu tubaka, “Kukondwa kuzitisa nge ve. . .” Mpe yandi manga, na mutindu nyonso. Yandi bikaka kaka, bikaka kaka mutindu yina.

500 Na yina yandi tubaka na munu ti yandi ke zola beto solula na yawu. Mpe mu tubaka, “Mbote mingi, kaka ntangu nyonso.” Kasi yandi—yandi salaka yawu ve.

501 Na yawu kuna ntama fyoti na ntwala, na yina, ntangu Mfumu kuzonzaka na munu, mpe ti Wanzio ya Mfumu kwizaka, na yina—na yina yandi seka Yawu, beno me mona. Mpe kuna mu—mu tubaka na yandi, mu tubaka, “Mbote, Docteur Davis, ya kele mbote ti mu katukila yayi ntangu kaka yayi, beno me mona,” Mu tubaka, “samu ti ya ke vwanda kizitu. Na mutindu nyonso ba me byeka munu, ntama mingi ve, na yawu ya ke vwanda kizitu samu na munu, na yawu mu ke sala mbote na kubika yawu malu—malu yayi.”

502 Na yawu kuna kana mu lendaka ve kubikana na dibuundu ya ba-Baptiste mpe kulonga malongi ya ba-Baptiste mpe

kunwanila lukwikilu ya ba-Baptiste. Kana mu salaka yawu—kana mu salaka yawu kaka samu ti ya vwandaka dibuundu, na yina mu kele na foti, beno me mona, mu ke na kubumbaka kima mosi. Mpe kana mu—kana mu—kana mu kele ya kusungama na munu mosi, mu ke kwenda na ba-Baptiste (pasteur ya munu to muntu nyonso yina lenda bangula yawu na munu) mpe beno yufula bawu samu na ndinga ya Luzingu; kana yandi lenda lakisa munu yawu na mutindu ya kulunga kisika ya kele kieleka na kati ya Masonuku, mpe ti ya sepelisa kuwa ya munu, na yina mu ke zonzila yawu kaka mutindu bawu ke zonzila yawu, beno me mona, mpe mu ke vwanda Baptiste.

⁵⁰³ Ya kele samu na yina mu kele munu mosi. Ya kele samu na yina ti mu kele ve na ba-organisation, samu ti mu ke kwikilaka ve na ba-organisation. Mpe mu ke kwikila ti ya kele ve masonuku, yawu, organisation.

⁵⁰⁴ Na yawu, mu lenda vwanda ve ya organisation mosi mpe kuwa ba me nungisa munu na kusalaka yawu. Beno me mona? Na yawu, mu ke sosaka ve na kukotisa bantu mpe kusala bawu bamambe, mpe nyonso mutindu yina, samu mu ke kwikila ti beto me *butuka* na kuvwanda bamambe, beto me butuka na Dibundu ya Nzambi ya moyo. Beno me mona?

⁵⁰⁵ Beto ke katulaka bankumbu ya bantu na buku ve mpe ke tula bawu na ngaanda ve, mpe nyonso ya mutindu yina, samu mu ke kwikila ya kele ve na kati ya bisalu ya beto—ya beto na kusala yawu. Mu ke kwikila ti ya kele Nzambi ke tula na ngaanda. Beno me mona? Kasi mu ke kwikila ti dibuundu, kana ya lendaka vwanda na mpangi mosi yina vwandaka sala kima ya yimbi . . .

⁵⁰⁶ Mutindu, kana—kana bawu simba Mpangi Neville, to Mpangi Junior, to Mpangi. . . mosi ya bampangi ya bakala awa, mosi ya badiacre to ba-administrateur, to muntu yankaka, ke sala kima ya yimbi, Mu ke kwikila ti kima ya kusala kele samu na dibuundu na kuvukana kintwadi mpe kusambila samu na mpangi yayi. Kana yandi kusungama kaka ve, kuna beno bika bantu zole kukwenda na yandi, kukwenda na mpangi ya bakala samu na kuvutula yandi na kiwisa. Mpe kana kuna kana yandi kuwa yawu ve, na yina beno tuba yawu na ntuala ya dibuundu. Na yina kana bawu kuwa yawu ve kuna, ya kele kuna ntangu samu na dibuundu ya muvimba, beno me mona, ya kele samu na pasteur, bakuluntu, mpe nyonso yankaka na kusala yawu. Mu ke kwikila ve ti kimvuka mosi ya ba-diacre kele na muswa ya kutula muntu na ngaanda ya dibuundu to kimvuka mosi ya ba-administrateur to pasteur mosi kele na muswa ya kusala yawu.

⁵⁰⁷ Mu banza ti kana ba fwana katula muntu na kubundana, ya zolaka vwanda samu na luzingu ya yimbi, to kima ya mutindu yina, ti yandi vwandaka ve muntu ya kulunga, mutindu muntu ke kwiza awa ke sumuna bana ya beto ya bakento to—to ke finga bakento ya beto, mpe bima mutindu yina, mpe ke tubaka dyaka

ti kele mosi ya beto awa. Beno me mona? Ntangu yayi, kana yandi me katuka kisika yankaka me kota awa, na yina, beto fwana sala kima mosi samu na yawu, kasi, ntangu ya ke kuma na muntu mutindu yina, muntu ya luzingu ya yimbi ke na kumekaka na kusala zola na bakento ya beto to—to kufinga bana ya beto ya bakento to, beno zaba, kima yankaka mutindu yina, to kusala kima ya busafu na yandi, to ke basisa bana ya beto ya bantwenya ya babakala mpe ke bebisa bawu, to kima mosi.

⁵⁰⁸ Ba fwana sungika bima yina na nswalu, mpe kuna muntu yina ba fwana tula yandi na ngaanda ya kubundana mpe kupesa ve muswa na kubundana na yandi, samu ti beto fwana sala yawu ve. Beto kele ve. “Kana muntu kudya na mutindu ya kulunga ve, yandi zaba dyambu na Menga mpe nzutu ya Mfumu,” muntu yina.

⁵⁰⁹ Kasi mu ke kwikila kaka mutindu muntu kutuba, “Mbote, ntangu yayi, yandi—yandi kele *yayi, yina*.” Beno sambila samu na yandi. Kieleka.

⁵¹⁰ Mu ke zimbana ata fyoti ve, na Stockholm, na Suède, na Mpangi Lewi Pethrus, muntu ya nene ya Nzambi. Beto vwandaka ya kuvwanda na mesa, kaka mwa bangunga fyoti na ntwala beto vutuka na Amerique. Beto kuzwaka balukutakanu ya nene kuna. Mpe yandi tubaka, Gordon Lindsay tubaka, “Nani kele mukengi ya nzutu ya nene yayi?” Bakala, ya ke bula ba-Assemblée ya Nzambi bankama ya bakilometele, beno me mona. Yandi tubaka, “Nani kele mukengi?”

Mpe Lewi Pethrus kele muntu ya mbote, mpe yandi tubaka, “Yesu.”

Yandi tubaka, “Nani kele bakuluntu ya nge?”

Yandi tubaka, “Yesu.”

⁵¹¹ Yandi tubaka, “Mu zaba ti ya kele kieleka,” yandi tubaka, “beto ke kwikila kima mosi na yina me tala ba-Assemblée ya beto ya Nzambi.” Yandi tubaka, “Ya kele kieleka.” “Kasi,” yandi tubaka, “beto tuba, mutindu, mpangi mosi—mosi ya bakala kubasika na nzila,” yandi tubaka, “nani kele na muswa ya kutula yandi na ngaanda?”

Yandi tubaka, “Beto ke tula yandi ve na ngaanda.”

“Mbote,” yandi tubaka, “yinki beno ke sala?”

⁵¹² Yandi tubaka, “Beto ke sambila samu na yandi.” Mu banzaka ti yina vwandaka kitoko mingi! Yina wakanaka na munu mutindu ya Buklisto, “Beto ke sambila samu na yandi.” Muntu ve ke tulaka yandi na ngaanda, bawu ke sambila samu na yandi.

⁵¹³ Yandi tubaka, “Mbote, na yina, yinki kana mosi ya bampangi kundima,” yandi tubaka, “mpe ti bayankaka ya bawu kuzola dyaka ve kubundana na yandi? Kukotisaka yandi, mutindu ya kele pasteur, beno me mona, yina ke na kubandaka na kuvwanda bakala ya bamama na kati-kati... Beno zaba yina

mu zola kutuba, mpe bima ya mutindu yina, mpe bayankaka ya ba-pasteur ke zola ve kuzwa yandi na mabuundu ya bawu. Yinki beno nyonso ke sala, beno ke tula yandi na ngaanda ya organisation ya beno?”

514 “Ve.” Yandi tubaka, “Beto ke bika kaka yandi mpe beto ke sambila samu na yandi.” Yandi tubaka, “Ata mbala mosi ve ti beto me zimbisa muntu mosi. Bawu ke vutukaka ntangu nyonso, na mutindu nyonso.”

515 Yandi tubaka, “Mbote,” yandi tubaka, “ntangu yayi, yinki kana . . .” Yandi tubaka, “Yinki ke salama kana bayankaka na kati ya bawu kutuba ti bawu zola yandi mpe bayankaka ke zola yandi ve? Ntangu yayi, yinki ke salama?”

516 Yandi tubaka, “Mbote, bayina ke zola yandi, ke ndima yandi; bayina ke zola yandi ve, ke vwanda ve ya kukwikama na kundima yandi.”

517 Na yawu—na yawu mu banza ti ya kele mutindu mosi ya mbote na kusala yawu, mutindu yina ve, bampangi? Mpe mutindu yina beto kele “bampangi.”

518 Ntangu yayi, bampangi, mu banza ti bima yayi me pesa na mutindu ya fyoti mvutu to kima mosi, ti lukutakanu ya beto awa na nkokila yayi me—me pesa beto kima ya mbote. Mu ke na kukubamaka na kukwenda ntangu yayi samu na ntangu ya fyoti, na kukwenda na balukutakanu na Wesete. Na kulemvuka mu ke lomba beno na kusambila samu na munu.

519 Bayankaka ya bamvutu ya munu na kati awa, ya lendaka vwanda ti mingi ya yawu, ya lendaka vwanda ti ata mosi ya yawu, vwandaka kieleka. Mu zaba ve. Kasi ya ke vwanda nyonso yina mu lendaka baka na mutindu ya munu mosi ya kubanza, beno me mona, na kumeka na kubangula Yawu. Ya lendaka vwanda ti ya kulutula, bayayi ya nsuka, bayina vwandaka me kwiza kuna na nsuka, mu me kuzwa ve ntangu ya kutala yawu. Mpe mu me lenda kaka ve, ya vwandaka . . . Ya kele yina mu zola kutuba, ya vwandaka Masonuku yina beto ke bakaka awa konso ntangu, kilumbu na manima ya kilumbu na dibuundu. Mu banzaka ti ya ke vwanda kima mosi ya mpasi mingi yina zolaka nata beto na kukota kieleka na kima mosi ya nene, kasi ya kele kaka mutindu bakyuvu ya mabuundu.

520 Mu kele na kyese na kumona ti beno me kangama mutindu yina, ya kele na ata muvusu ve, ata kunyonga ve, ata poto-poto ve. Ata kyuvu ba me telemina Yawu mpe ti ba me tuba “Ya kele foti, Yayi kele foti, beto ke ndima Yawu ve.” Ya vwandaka kaka bampangi yina vwandaka zola kuzaba kima samu na ntelamanu ya bawu, kaka yina. Ti . . . kusungama, kukanga—kukanga kinwanunu fyoti ngolo, kukotisa na dibulu ya yawu yankaka. Mu banza ti beto ke kuzwa dyaka bilumbu na kukutana mutindu yayi, samu na kukanga kinwanunu ya beno.

521 Mpe beno bambuka moyo, bampangi, kinwanunu ya munu kele na nsatu ba kanga yawu, mpe. Na yawu beno sambila na Nzambi samu na munu ti Nzambi sadisa munu na kukanga kinwanunu ya munu fyoti mingi ngolo, ti mu ke . . . ke baka ve bima na pete mingi. Mpe luzingu mu ke zinga mpe bima yina mu ke sala, ti mu sala yawu na mpeve ya kulutula kulemvuka, ya kudipesa mingi na kusalaka yawu. Mpe ti Nzambi pesa munu ntima ya kusala yawu kulutula na yina mu me salaka ntete. Mu ke sambila kima mutindu mosi samu na beno nyonso. Nzambi sakumuna beno.

522 Mu me kanga beno awa bangunga mingi, mpe ntangu yayi ya me kuma baminuti tanu na ngunga kumi na mosi.

523 Mpe ntangu yayi, Mpangi Neville, mu—mu lenda . . . Ntangu yayi, mu me bakula ti, ya kele kaka pene ya bakilometele nkama tanu na kukwenda kuna, Mu ke kwenda ve tii Kilumbu ya ntete na suka. Kasi mu zola vwanda awa na lukolo ya Lumingu, mu ke kwiza mutindu nzenza ya beno samu na kuwa dilongi ya nge, beno me mona, na Lumingu. Beno me mona? Kasi . . . Mbote, mpangi ya bakala, yinga, mpangi ya bakala. Mpangi Neville, tala dyambu, mpangi ya bakala. Mu kele . . . Mu zola nge mpe nge ntangu nyonso ke vwandaka mbote na kupesa chaire kaka mutindu kana . . . mutindu ti mu vwandaka kuluntu yina kele na zulu ya nge, to kima mosi. Kasi mu ke kuwaka ve mutindu yina, Mpangi Neville. Mu ke kuwaka ti beto kele bampangi ya babakala.

524 Mpangi Ruddell mpe Mpangi Junie, mpe, oh, beno nyonso bampangi mpe beno nyonso, beto—beto kele kaka bampangi kintwadi, beno me mona.

525 Kasi yina . . . kikuma ya yawu, mu kele kaka fyoti na ndinga ya kukangama ntangu yayi, beno me mona, mpe mu kele na basabala sambanu ya kukangama na mvita, beno me mona. Mpe mu—mu zola kaka kubanda kana mu lenda, mu banza, na manima ya lukutakanu yayi na nkokila yayi, yina ke pesa munu Kilumbu ya tanu mpe Kilumbu ya sambanu mpe Lumingu samu na kupema, ntete mu banda na balukutakanu kuna.

526 Mpe Mpangi Junie, ntangu kaka mu ke vutuka, mbala mosi mu me kwiza, mu fwana kwiza mpe kumona beno dyaka, mu zola kwiza. Mu lutaka mwa dibuundu ya nge kuna, mazono, mu banza. Kento ya munu tubaka, “Mu banza ti . . .” Ya kele kuna pene-pene ya nzila ya masini kaka na lweka ya Glenellen Park? Mu ke zola kukwiza kuna mpe kuzonza na bantu ya Sellersburg. Mbote.

527 Mpangi Ruddell, ti ntima ya nge kuvwanda ya kusakumuna. Mu ke zola kukwiza kuna, nge kele na nkonga ya bantu ya mbote. Nge me vwanda kuna na nkokila yayi ke na kuwaka kaka mutindu ti nge vwandaka kiboba ya kukula yina ke na kubaka yawu nyonso.

528 Mpangi Beeler kuna, kele mosi ya bampangi ya beto ya babakala ba-evanzeliste. Mu banza ti kilumbu mu lendaka kuma na mosi ya balukutakanu ya nge na kisika mosi, mpangi ya bakala, mu lendaka sala mwa influence, kuzwa kima ya kutuba kisika mosi samu na kupesa nge ngolo. Mu kele ntangu nyonso na dyambu ya mbote samu na nge samu na muntu mosi, nge mpe Mpangi Stricker awa, mpe ba-evanzeliste.

529 Mpangi Collins awa, yina mu ke kwikila ti kilumbu mosi ke vwanda mulongi ya ntangu nyonso na kisalu.

530 Bantu yina kele bantu ya ngolo, bantu ya nene, bantu ya lukwikilu ya kieleka, Nzambi kuvwanda na beno nyonso, mpe beno badiakre, beno ba-administrateur, beno bampangi.

531 Mu ke kwikila ti beno kele . . . Mpangi ya bakala yayi awa, nkumbu ya yandi me kima. Nge kele . . . [Mpangi Caldwell me tuba, “Mpangi Caldwell.”—Mu.] Caldwell. Nge kele kaka . . . Nge kele mosi ya bakuluntu to kima, mutindu yina ve, to kaka . . . [“Mulongi.”] Mulongi. [“Mu kele mulongi. Mu kele ya Dibuundu ya Nzambi, mu zolaka longa ve Nsangu ya mbote ya muzimba mpe kubikana na bawu. Mu zolaka longa ve mbotika na Nkumbu ya Mfumu Yesu mpe kuvwanda na bawu. Mu kuzwaka mukanda ya muswa ya kulonga ya kulutula nene na yina nyonso bawu me pesaka, kasi mu vutulaka bawu yawu. Tuka mu kuwaka nge kulonga Bansangu yina ya nene, mu vutulaka bawu yawu, mu basikaka na organisation. Ntangu yayi mu zola kuvwanda mosi ya beno.”]

532 Matondo na nge, mpangi ya bakala. Beto ke yamba nge na kubundana ya beto. Mpe balufulu ya beto—ya beto kele ya mazulu. Luzingu ya beto ke salaka balufulu ya beto, beno me mona. Yina kele balufulu ya beto. “Kana mu sala ve bisalu ya Tata ya Munu, na yina beno kwikila na Munu ve.” Beno me mona? Ya kele kieleka. Yina kele balufulu ya beto. Mpe mutindu kiboba mosi . . . Mutindu Howard Cadle vwandaka tuba, “Beto kele na ata musiku kasi Luzolo, ata buku kasi Biblia, mpe—mpe ata—ata credo kasi Klisto.” Ya kele kieleka. “Ata musiku kasi Zola, ata credo kasi Klisto, ata buku kasi Biblia.”

533 Mpe beto kele—beto kele, Mpangi Caldwell, beto kele na kyese na kuzwa nge. Nge me basika na organisation mosi ya nene. Anderson Church of God, mu banza. [Mpangi Caldwell me tuba, “Ya Cleveland.”—Mu.] To Cleveland church, Dibuundu ya Nzambi ya Pentecote. [“Mpe mu vwandaka pasteur awa na . . . ? . . .”] Oh, yinga. Oh, yinga, mu vwandaka kuna. Mu banza ti mu vwandaka kuna na Mpangi Neville . . . to Mpangi Wood, kilumbu mosi, beto kwendaka sosa yibwa to yibwa ya kuzomba na muntu yina ke kwendaka na dibuundu ya beno kuna. Mpe mu vwandaka ya kutelama kuna na zulu ya bimatinu mpe vwandaka solula, mpe bawu vwandaka zonzila na nge. Mbote, mu ke kwikila . . . [“Na dibuundu ya munu.”] Oh? [“Burns.”] Ya

kele kieleka, Mpangi Burns. ya kele kieleka [Mpangi Caldwell ke na kutubaka dyambu yina kusalamaka.] Oh? Yinga. Oh, Bertha, ya kele kieleka. Oh, ya kele kitoko.

⁵³⁴ Mpangi Rook kuna, yandi me kuma pasteur ntangu yayi, to evanzeliste, mu banza. Ya kele kieleka? To nge kele pasteur? [Mpangi Rook me tuba, “Kaka evanzeliste.”—Mu.] Evanzeliste. Mu zola kusiika nge, Mpangi Rook. Mu me kuwa ndambu ya kisalu ya nene yina nge ke na kusalaka samu na Mfumu. Nge . . . Mu kuwaka nge kwendaka na Indianapolis to vwandaka kwenda na Indianapolis, mpe nge kuzwaka balukutakanu mpe nungaka myoyo samu na Klisto. Nzambi kuvwanda na nge, Mpangi Rook. Kieleka mu kele na kyese na kumona nge. Mu monaka nge awa na zulu ya tracteur ya nge ya ntama awa, vwandaka tambula awa, na kukumisaka ntoto ya lupangu ya nge mbote kuna. Mbote, mu monaka nge kumeka na kusala kima samu na Mfumu. Kyese ti Yandi bokilaka nge na ministele, simba Yandi na ntuala ya nge, mpangi ya bakala. Nzambi sakumuna nge. Kuvukisa ve na kima mosi; kasi sala yawu na mpeve ya lembami nge lenda sala na yawu. Bika ti—bika ti nsangu ya nge ntangu nyonso kuvwanda na lembami ya Mpeve-Santu.

⁵³⁵ Mpe Mpangi Stricker. . . [Mpangi mosi ya bakala me tuba, “Beto kele na nsatu ya bisambu ya beno nyonso. Beto ke—beto ke na kumeka na kuzwa dibuundu kuna na Vernon ya Node.”—Mu.] Oh, mu banza ti beno me bakula yawu. Beto ke sambila samu na beno. [“Ya ke na kutambula mbote, tii awa.”] Ya kele kieleka.

Billy, wapi kilumbu nge ke banda na kisalu ya nge ya bu-pasteur?

⁵³⁶ Mulongii Goad mpe Docteur Mercier awa, mu—mu—mu banza . . . mutindu beto ke bokilaka mosi na yankaka. Mpe Mpangi Goad me kuma na kisika ti mu . . . kieleka yandi me lunga kuzwa nkumbu, yandi lenda kufulusa masasi ntangu yayi. Yinga. Mpe, Mpangi Leo, mu ke kwikila ti beto lenda bika yandi kukwenda na mutindu yina, mpe kubokila yandi . . . ti yandi kulandila na nkumbu ya yandi ya—ya “Dokotolo.”

⁵³⁷ Mbote, “Docteur” Branham, na manima kuna, nge landila kaka na kukeba na yawu kieleka mbote, mpe minda kupela kieleka mbote. Mpe—mpe mu ke tuba na beno yina beto ke sala, ntangu nyonso yina beto ke kuzwa lukutakanu ya mutindu yankaka ke zonga na kimvuka mpe kumona kana ba lenda ve kupesa nge mwa ya kulutila na zulu ya yawu [Mpangi Branham me seka—Mu.], samu na kisalu ya mutindu yankaka ntangu nge fwana sala kukomba ya kulutila mpe kukotisa mpe kubasisa, mpe yina ke pesa nge kyese.


⁵³⁸ Docteur Wood. Mu ke bokilaka yandi “Docteur,” mu banza ti beno ke kukiyufula samu na yinki. Mu ke tanguna ve yimbi nkumbu ya yandi, yandi ke zengaka kaka bayinti, beno zaba.

Mfumu ke yelisa yinti mosi ya kitoko, mpe yandi ke zenga yawu mpe ke sala yinzo na yawu. Mu me monaka ntete ve kima ya mutindu yina, na yawu mu fwana bokila yandi “Docteur.”

⁵³⁹ Mpangi Taylor, nge kele dyaka ya kukwikama na mwelo, na kupesa muntu kiti. Mu ke banza na nge mutindu yayi, “Mu ke sepela kuvwanda paillason na yinzo ya Mfumu kulutila kuzinga na batenta na bantu ya yimbi.” Ya kele kieleka, tata.

⁵⁴⁰ Mpangi Hickerson, nge me banda kaka na Nzila, mpe nge ke na kumata, ke na kukwendaka na ntwala. Mu zolaka ya nge. . . mu. . . Nge me banda na Nzila, mpe ke na kukwendaka na ntwala, Kieleka mu ke zola mingi kusungama ya nge mpe nyonso yina nge ke na kusalaka samu na Mfumu Yesu. Nzambi kusakumuna nge kaka mpe kusala nge diakre ya kieleka, mpangi ya bakala, yina mu ke kwikila ti nge kele, yinzo ya nge kele ya kutumama mpe bima nyonso mutindu nge vwandaka.

⁵⁴¹ Mpangi Fred, nge me vwanda na beto ntangu ya yinda ve, ke me katukaka na Canada. Beto ke tala dyaka ve ti nge kele muntu ya Canada, beto ke tala ti nge kele kizyeti mpe nzenza na beto, mpangi ya beto ya bakala, mutindu administrateur. Nge mpe Mpangi Wood, mpe beno bayina ke sala kisalu ya beno mbote na Mpangi Roberson, mpe bayankaka nyonso; Mpangi ya bakala Egan, yandi kele ve awa na nkokila yayi.

⁵⁴² Mpe Mpangi Roberson, beno me vwanda lusalusu ya kieleka samu na munu, Mpangi Roberson na bayankaka, na dyambu yayi ya mpaku yina salaka dyambu ya ndombolo yayi. 

BAKYUVU MPE BAMVUTU KNG61-0112
(Questions And Answers)

BANDANDANI YA NDIATULU, NTUMUNU MPE MALONGI YA DIBUUNDU

Nsangu yayi ya Mpangi William Marrion Branham, kulongamaka na Kingelesi, na Kilumbu ya yiya na nkokila, na kilumbu ya 12 ya Ngonda ya ntete, na mvula 1961, na Branham Tabernacle na Jeffersonville, Indiana, U.S.A., yina bakamaka na bande manietiki mpe basisamaka na muvimba nionso na buku na Kingelesi. Lubangulu yayi na Kikongo basisamaka na buku mpe ba kabulaka yawu na Voice Of God Recordings.

KIKONGO-KITUBA

©2022 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Luzabusu samu na kubasisa mikanda

Muswa nionso kele ya yandi. Muntu nionso lenda kubasisa buku yayi na masini ya yandi ya yinzo samu na yandi mosi, to kukabula yawu ya mpamba, mutindu kidadilu samu na kumwangisa Nsangu ya mbote ya Yesu Klisto. Ba lenda tekisa buku yayi ve, kubasisa yawu na lutangu ya kulutila mingi, kutula yawu na site internet, kubumbisa yawu na kibumbulu ya bansangu, kubangula yawu na bandinga yankaka, to kulomba mbongo kukondwa muswa yina me sonama na Voice Of God Recordings®.

Na yina me tadila bansangu ya kulutila mingi to samu na yina me tadila bisadulu, beno sonikila:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org